

# ॥ अथ चतुर्थाध्यायस्य प्रथमः पादः ॥

समन्वयेनाविरोधात् साधनैर्ब्रह्मविद् यदि ।  
 तस्याग्रिमव्यवस्था या सा चतुर्थे विविच्यते ॥ १ ॥  
 जीवतो त्रियमाणस्य गच्छतः सफलस्य च ।  
 अतो ब्रह्मविदा कार्यमेवमेव न चान्यथा ॥ २ ॥  
 तामसीं बुद्धिमाश्रित्य ये मूढाः सर्वविप्लवम् ।  
 वदन्ति शास्त्रनाशाय सद्भिः शौच्याश्च येन तान् ॥ ३ ॥  
 ब्रह्मविद्ब्रह्मनाभावः शतांगेनापि चेद् भवेत् ।  
 शास्त्रमेतद् वृथा जातं सर्वेष्वविनाशतः ॥ ४ ॥  
 स्वाप्ययस्य च सम्पत्तेरत्र ब्रह्मगतिश्रुती ।  
 अन्यथा न श्रुतेरर्थः स्याच्चेद् व्यासो वदेन्न किम् ॥ ५ ॥  
 तामसीं बुद्धिमाश्रित्य या मुक्तिः कैश्चिदुच्यते ।  
 सा सुपुत्तिश्रुतेरर्थो मोहादेवान्यथामतिः ॥ ६ ॥  
 अतो ब्रह्मविदः कार्यं जीवतः पूर्वमुच्यते ।  
 आहृतिः श्रवणादीनां नवकृत्वोपदेशतः ॥ ७ ॥

अथ चतुर्थाध्यायार्थं विवरिष्येत्साधनार्थं पादार्थं च निरूपयन्तः पूर्वाध्यायसङ्गतं च प्रदर्शयितुं पूर्वाध्यायार्थान्  
 बोधयन्तश्चतुर्थाध्यायार्थं सारार्थं लोकेनाहुः समन्वयेनेत्यादि, प्रथमाध्याये विचारितो यः परस्परविरुद्धार्थतया भास-  
 नानार्थकश्रुतीनां ब्रह्मणि समन्वयः सन्दिग्धः समन्वयस्योक्त्या द्वितीयाध्याये स्मृतीनां श्रुतीनां च योविरोध-  
 इदं तेषां यानि तृतीयाध्यायोक्त्या न्यनुष्ठितानि साधनानि तैर्यदि ब्रह्मज्ञानमात्रं जातं स्यात् तस्य पूर्वोक्तक्रमेण  
 सिद्धब्रह्मज्ञानस्याग्रिमव्यवस्था साक्षात्परम्पराभेदेन फलमोगन्वयस्येत्यर्थः ॥ १ ॥ तथा च पूर्वोक्तक्रमेण साधनवतो  
 जीवतो मरणवत्स्य गच्छतः सफलस्य चानीहलभयपन्तं सम्यक्साधनसम्पत्तिमता स्वैयमित्येतस्मिन्नाध्याये  
 नेरुच्यते इति फलितं, एवमेव पूर्वाध्यायोक्तप्रकारेण, अन्यथा साधनशून्यतया न स्वैयमित्यर्थः ॥ २ ॥ सर्व-  
 चेष्ट्यं प्रपञ्चमिष्यात्, शास्त्रनाशाय 'सर्वं खल्विदं व्याप्तिवद्विनाशायेत्यर्थः, येन तानि, ताननु तन्मतानुयायिनो  
 ते ते ये ब्रह्मवक्तारस्तै च शौच्या इत्यर्थः ॥ ३ ॥ ब्रह्मविद्ब्रह्मनाभाव उपनिषत्सु यो ब्रह्मविदां गतिप्रकारोचिरादिमार्गो  
 नेरूपितश्च द्विरुक्तप्रकारनिरूपणमात्रपदवाच्यमिति बोद्धव्यं, एतद् वेदान्तात्मकं व्याससूत्रमर्चिरादिगतिमतिपादक-  
 मित्यर्थः, सर्वैस्सूत्रैः, ब्रह्मगतिसर्वसुधाणामित्यर्थः ॥ ४ ॥ ननु सगुणब्रह्मोपासनं तेन च सगुणब्रह्मप्राप्तिरिति सुपेक्ष-  
 यत्तद्ब्रह्मप्राप्तिरेवायं सूत्रकारमिष्यतेत्यत्र किं गमकम्? आहुः, स्वाप्ययस्य सुपुतेः सम्पत्तेर्मोक्षस्य च सम्पत्तिरित्यौ,  
 अत्र ब्रह्मविदो गतिनिरूपणप्रकरणे, ब्रह्मगतिश्रुती ब्रह्मप्राप्तिबोधिका श्रुती तिष्ठत इत्यर्थः, अथ 'वेत्ता हृदयस्य नाह्य'  
 इत्यारभ्य 'तेजसा तदा सम्पन्नो भवती' तिसुपुत्तिबोधिकाय 'यत्रैतदस्माच्छरीरादुत्क्रामती'त्यादिसुक्तिबोधिकैरे श्रुती,  
 तत्र मुक्तिश्रुतिर्ब्रह्मगतिं, पराब्रह्मगतिं बोधयति, अन्यथेत्यादि, उपासनाश्रुतिभिः सगुणब्रह्मविद्याबोधनं तादृश-  
 विद्यया च सगुणं ब्रह्म प्राप्यमिति न श्रुतेरर्थः, स्याच्चेदित्यादि, यत्तु' इत्यर्थः स्यात् तदा व्यासः सुपेष्टु कापि कुतो  
 न वदेदित्यर्थः ॥ ५ ॥ तामसीमित्यादि, तथा चाधर्मं धर्ममतिस्तामसी बुद्धिर्भगवन्मार्गकेत्यर्थः, तामाश्रित्य तामुप-  
 जीव्यीकृत्य, या मुक्तिः सगुणब्रह्मप्राप्तिरुच्यते मुक्तिः, कैश्चित् कश्चित्गुरुतदुपासनाप्राप्त्येव शरादीनां भायिकत्ववादिभि-  
 रित्यर्थः, सा सगुणा मुक्तिः, सुपुत्तिश्रुतेरर्थः 'तदा तेजसा सम्पन्नो भवती' तिसुपुत्तिश्रुतेरर्थः इत्यर्थः, मोहान्  
 'मायां मदीयामाश्रित्य पदती किं न दुर्घट'मित्युक्तमगवन्मायाकृतमोहादित्यर्थः, अन्यथामतिः सुपुत्तिश्रुतिर्भगवन्मार्ग-  
 श्रुतिमतिपादितमुक्तिषु भायिकत्वमतिः, इत्यं च प्रथमपादे ब्रह्मविदः शिक्षार्थमेव साधनादि निरूपितं न तु साधनोप-  
 देशोपीति फलितम् ॥ ६ ॥ पादप्रयोजनं निर्णीय पादप्रयोजनहुरत इत्यादिना, अतः पूर्वाध्यायोक्तप्रकरणे साधनेन  
 ब्रह्मविदः फललभयपन्तं फलविरोधिनस्तांगः फलोपयोगिनश्च सद्ब्रह्म आधश्यको यतोत इत्यर्थः, पूर्वं प्रथमपादे,

दर्शनार्थत्वतो लिङ्गादपि ब्रीहवधातवत् ।  
 आवृत्तौ श्रवणादीनामात्मेति स्याद् दृढा मतिः ॥ ८ ॥  
 आपाततो दर्शनं तदभेदेनापि बोध्यते ।  
 प्रतीकोपासनादीनां नैवम्भावो हि जायते ॥ ९ ॥  
 आलम्बनार्थं तत्रापि ब्रह्मदृष्टिर्विशिष्यते ।  
 आदित्यादिब्रह्मदृष्टेरङ्गत्वं न स्वतन्त्रता ॥ १० ॥  
 मनने च निदिध्यासे विशेषश्चोच्यतेऽधुना ।  
 आसनादि पङ्क्तैस्तु चित्तं श्रौतार्थ एव हि ॥ ११ ॥  
 धारयेदामतेरेवं ततः सिद्धिमवाप्स्यति ।  
 धर्माधर्मभयं तस्य नास्त्येवेतिविनिश्चयः ॥ १२ ॥  
 अग्निहोत्रादिकं कार्यं सन्न्यासः फल एव हि ।  
 षोढा चेत् पुरुषो व्यक्तः प्रारब्धान्ते फलं भवेत् ॥ १३ ॥  
 एतावान् प्रथमे पादे निर्णयः सूत्रकृतकृतः ।  
 द्वितीये त्रियमाणस्य सर्वेन्द्रियलयः पुरा ॥ १४ ॥  
 लिङ्गस्यापि शरीरस्य नाढ्योक्तान्तिरिहोच्यते ।  
 दिनायनकृतो नास्य विशेषोऽस्तीति चोच्यते ॥ १५ ॥

तत्कार्यमेवाहुरावृत्तिरित्यादिना, अथणादीत्यादिपदेन मनननिदिध्यासनसङ्ग्रहः, अथणाद्यावृत्तौ हेतूनाहुर्नवकृत्य इत्यादि, नवकृत्यो वेदे ब्रह्मोपदेशतात्पर्येणेत्यर्थः ॥ ७ ॥ दर्शनार्थत्वतो ब्रह्मसाक्षात्कारकारणत्वत इत्यर्थः, लिङ्गा 'दावृत्तिसकृन्नुपदेशा'दिति व्यासस्तुतिनामप्यादित्यर्थः, ब्रीहवधातवदिति फलपर्यन्तावृत्तौ दृष्टान्त आत्मेत्यादि, ब्रह्मानिब्रतया स्वात्मनो दृढा मतिः स्वादित्यर्थः, तथा चावृत्तिः श्रवणादीनां प्रयत्नाधिकरणप्रतिपाद्या दृढात्म-  
 मतिस्तु द्वितीयेनेत्यादि बोध्यं, तथा च द्वितीयाधिकरणप्रतिपाद्या दृढा मतिरिवान्तरफलं पुरुषोत्तमलानः परमं फलम् ॥ ८ ॥ सुरावपविभिन्नावपवैपूपासनया भेदबुद्धेर्मुख्यफलजनकत्वमुपन्यस्यन्त्यापातत इत्यादिना, आपाततो दर्शनमवपवेष्ववयविनो दर्शनं, तदापाततो दर्शनं, अभेदेन सर्वस्य वस्तुमात्रस्य ब्रह्मत्वाद् ब्रह्माभेदेन, बोध्यत उपनिषद्वाक्यैर्बोध्यत उपपाद्यत इत्यर्थः, प्रतीकैत्यादि, धर्मित्वशून्ये धर्मित्वेनोपासना प्रतीकोपासना, आदिपदेन कर्ममार्गाया उपासनाः, एवम्भावो भगवत्साक्षात्कारभवस्यतरूपो भावः ॥ ९ ॥ आलम्बनार्थं ब्रह्म-  
 त्वेन ध्यानस्य विषयलाभार्थं, तत्रापि धर्मिशून्येषु, ब्रह्मदृष्टिरभेदेन ब्रह्मज्ञानमुपदेशो वा, विशिष्यतेवान्तरफल-  
 विशेषसम्पादकत्वेनोपयुज्यते, तच्च फलमिन्द्रियादीनां तावत्कारणं संसारव्यावृत्तिरूपं, आदित्यादिब्रह्मदृष्टेरादित्यादि-  
 ब्रह्मत्वेनोपासनस्य, अङ्गत्वं मुख्यफलब्रह्मसाक्षात्कारभक्त्योरुपकारितयाङ्गत्वं, न स्वतन्त्रता स्वातन्त्र्येण न मुख्यफल-  
 साधकता, आदित्येत्यादिस्तृतीयाधिकरणविषयो बोध्यः ॥ १० ॥ मनन इत्यादि, आदित्याद्युपासनायां मनननि-  
 दिध्यासनैर्भावनयान्तर्बहिःप्रकटाय भगवत् आसनाद्युपचारकल्पनं, आदिपदेन लीलाविशेषस्य प्राकट्ये तद्योग्योप-  
 चारकरणं, इतः परं भगवत्प्राकट्यानुकूलन्याहुः पङ्क्तैरेति, पङ्क्तानि तु श्रवणादित्रिकस्यावृत्तिः स्वात्मनि ब्रह्मा-  
 भेददृष्टिर्ब्रह्मत्वेन निखिलपदार्थानां ग्रहणं परब्रह्मत्वेन धर्मिण उपासनं सर्वत्र धर्म्यतिरिक्तास्फूर्तिरादित्यादियु मग-  
 नदब्रह्मबुद्धिश्चेति यथाकारं सम्प्रबैरेतैश्चित्तं श्रौतार्थं उपनिषदेकगम्ये भगवत् धारयेत् स्थापयेदामतेर्भगवत्-  
 कालमारभ्येत्यर्थः ॥ ११ ॥ ततः पङ्क्तनिष्पत्तेरुत्तरकालमेव, सिद्धिं भगवत्तिरिरुपिभेदरूपां सिद्धिं, एवमात्रा-  
 यणसूत्रान्तं निरूपणं कृतं, 'तदधिगमा'दिसूत्रार्थमाहुर्धर्मैत्यादिना, धर्माधर्मभयं मुक्तिप्रतिबन्धकीभूतं स्वर्ग-  
 नरकादिप्राप्तिरूपं भयमित्यर्थः, तस्य निरूपणमेवमतः ॥ १२ ॥ 'अग्निहोत्रा'दिसूत्रार्थमाहुरग्निहोत्रेत्यादिना, सङ्ख्यास-  
 इत्यादि, सङ्ख्यासफलं मोक्षलक्षितमिहोत्रादिकं कार्यं, तथा च मोक्षोपयोगिज्ञानस्य सिद्धत्वेऽप्यग्निहोत्रादि-  
 सम्पादकमारब्धस्य भोगानादित्यादिमोत्रादिनादित्यादिमोत्राद्यावद्व्ययकमित्यर्थः, षोढामिहोत्रादिसोमान्तानि पञ्च  
 कर्मानि ज्ञानं चेतिपङ्क्तिः प्रकटैरित्यर्थः, प्रारब्धान्ते व्यक्त इतियोजना, फलं मोक्षरूपम् ॥ १३ ॥ प्रथमपादे  
 जीवतः कृत्यमुक्त्वा द्वितीयपादेन त्रियमाणस्य कृत्यमाहुर्द्वितीय इत्यादिना, सर्वेन्द्रियेत्यादि, पुष्टिमार्गाय  
 सेन्द्रियलिङ्गशरीराणां पुरुषोत्तमे लघो मर्षादामार्गायत्योक्तानां लघो मूलतन्मात्रादियु ॥ १४ ॥ इह क्षीनाधिकारिण्युक्त

चतुर्थाध्याये प्रथमपादे प्रथममावृत्तिसकृदित्याधिकरणम् ।

तृतीये क्रममुक्तौ यो मार्गो यस्य श्रुतेर्मतः ।

तन्निर्धारोऽन्यमार्गायाणामप्राप्यत्वं च वर्ण्यते ॥ १६ ॥

गन्तव्यं च परं ब्रह्म कार्यो लोकस्तु नेति च ।

तृतीये पुष्टिमर्यादाभेदेन फलमुच्यते ॥ १७ ॥

प्रभोरेव फलत्वं तन्निर्दोषत्वं च वर्ण्यते ।

लीलानित्यत्वतः पूर्णगुणत्वं च ततोऽखिलम् ॥ १८ ॥

अस्य फलप्रकरणत्वेऽपि साधनरूपस्यापि श्रवणस्यान्तरङ्गत्वं ज्ञापयितुं तन्निर्धारमप्याह,  
(बृह. ६. ५. ६.) "आत्मा वारे द्रष्टव्यः श्रोतव्यो मन्तव्यो निदिध्यासितव्यः" इत्यादि-  
वाक्यैर्विहितं श्रवणादिकं किं सकृदेव कर्तव्यमुतासकृदिति भवति संशयः, किं तावत् प्राप्तम् ?  
सकृदेवेति, तावदेव शास्त्रार्थस्य सम्पत्तेः, नच तण्डुलनिष्पत्तिफलकावधातस्येव दर्शनफलकानां  
श्रवणादीनां तैस्सिद्धिपर्यन्तमावृत्तिर्न्यायप्राप्तेति वाच्यं, अवधातस्य वितुषीकरणात्मकदृष्टद्वारक-  
त्वेन तथात्वमस्तु नाम प्रकृते त्वदृष्टद्वारकत्वात् सकृत्कृतेनैवादृष्टद्वारा फलसम्पादनसम्भवादा-  
वृत्तिरप्रयोजिकेति प्राप्त उच्यते,

आवृत्तिरसकृदुपदेशात् ॥ १ ॥

आवृत्तिरेव श्रवणादीनां श्रुत्यभिमतता, कुतः ? असकृदुपदेशात्, छान्दोग्ये श्वेत-  
केतूपाख्यान (छान्दो. ८. ८. ७.) "एतदात्म्यमिदं सर्वं तत् सत्यं स आत्मा तत्त्वमसि श्वेतकेतो"  
इतिवाक्येन जडजीवयोर्ब्रह्मात्मत्वं नवकृत्य उपदिष्टवान्, तथा च सकृदुपदेशेनैव चेदर्थसिद्धिः  
स्यात् तदैकमेवार्थमेकस्मा एकदैवातसकृन्नोपदिशेत्, प्रयोजनाभावात्, एतेनावधातवदन्तःकरण-  
दोषनिवर्तनं दृष्टं द्वारमन्येषामुपदेशानां चरमस्य तस्य ज्ञानसाधकत्वमिति मन्तव्यम् ॥ १ ॥

क्षानां नाह्योत्कमणमित्यर्थः, दिनायनेत्यादि, अस्य पूर्वोक्तसाधनवतोधिकारिणः, शुभदिनायनादि मुक्तौ सहकारि-  
न भवतीत्यर्थः ॥ १५ ॥ तृतीयपादाद्येमाहुस्तृतीयेत्यादिना, यस्येत्यादि, यस्याधिकारिणः, श्रुतेर्मतः श्रुतिदुप-  
जीव्यीकृत्याद्रीकृतः, तन्निर्धारो मर्यादामार्गनिर्धारः, अन्यमार्गायाणां भक्तिज्ञानमार्गातिरिक्तमार्गायाणामित्यर्थः,  
अप्राप्यत्वं ब्रह्मण्यप्राप्यत्वं तत्सम्बन्धिप्राप्यत्वाभाव इत्यर्थः ॥ १६ ॥ लोकप्राप्तौ क्रममुक्तौ सा तृकृष्टं गन्तव्यं फलं  
न भवतीत्यादिना, कार्यो लोकः साधनेः सम्पाद्यो लोकः, नेति न मुक्तिः, चरस्वर्थः, तृतीयपादाद्येमाहुस्तृतीयेत्यादि-  
ग्रन्थेन ॥ १७ ॥ प्रभोरेव फलत्वमिति, 'आत्मा प्रकरणा'दित्यादिसूत्रद्वये निरूप्यते, तन्निर्दोषत्वं प्रभोर्विदोषत्वं,  
तच्च 'तावभावे सम्भव'दिति सूत्रद्वये निरूप्यते इत्यर्थः, अन्यसिद्धिरूपीयं सर्वं 'अगद्व्यापारवजै'मित्यादिसूत्रप्रपञ्चो-  
त्सेयः, विशिष्टमगद्वत्त्वरूपस्य फलत्वमुपपादयन्ति लीलेत्यादिना, तत उपनिषत्सु तथा निरूपणतः, अखिलं  
श्रुत्युक्तयावदर्थमितिष्ठं पुरुषोत्तमस्वरूपं फलमित्यर्थः ॥ १८ ॥

आवृत्तिरसकृदुपदेशात् ॥ १ ॥ अत्र पादाद्येनिरूपणमुद्येनाध्यायार्थं निरूप्यैतदध्याये फलस्य प्रकरणात्  
साधननिरूपणमर्थान्तरमित्येतदोपनिराकरणाय प्रयोजनान्तरं च प्रतिपादयितुं सूत्रमनवतारयन्त्यस्येत्यादिना, अन्त-  
रङ्गत्वं फलपूर्वाहत्वेन फलमप्यपातिव्यं, तथा च मनवनिदिध्यासनयोः श्रवणाद्वत्त्वं फलितं, तच्छ्रवणं, अपि-  
राष्ट्रान्तरावृत्तिर्निरूपयन्त्याध्यायार्थः, अधिकरणमवतारयन्त्याध्यायार्थेत्यादिना, शास्त्रार्थस्य 'श्रोतव्य' इत्यादिशास्त्रार्थस्य,  
तथात्वमावृत्तिः, प्रकृते श्रवणादिस्थले फलसम्पादनसम्भवात्, इति प्राप्ते श्रवणाद्यावृत्तेरप्रयोजकत्वे प्राप्ते,  
असकृदुपदेशमाहुः 'एतदात्म्यमिदं सर्वं तत् सत्यं स आत्मा तत्त्वमसि श्वेतकेतो' इतिवाक्येन जडजीवयोर्ब्रह्मण्य-  
योधनार्थं, नवकृत्य उपदिष्टवानिति, अर्थभेदे तद्वोधनार्थमेवावृत्तिः स्यात् 'सकृदुचरितः शब्दः सकृदर्थं गमयती'ति-  
न्यायादत्त एकमेवार्थमित्युक्तं, उपपदेशभेदेऽप्यावृत्तिः स्यादत्त एकस्मा इत्युक्तं, कालभेदेनैकस्मा अप्युपदेशावृत्ति-  
सम्भवादेकदेत्युक्तं, प्रयोजनाभावाच्च एक उपदेशश्चेत् फलसाधकत्वात् प्रयोजनाभावादित्यर्थः, अन्येषां  
चरमभिज्ञानम् ॥ १ ॥

अत्रैव हेत्वन्तरमाह ।

लिङ्गाच्च ॥ २ ॥

श्रुत्यनुमापकत्वेन सृष्टिर्लिङ्गमित्युच्यते, सा च (श्रीमद्भाग. ११. १४. २६.) “यथा-  
यथात्मा परिमृज्यतेसौ मत्पुण्यगाथाश्रवणाभिधानैः तथातथा पश्यति तत्त्वसूक्ष्मं चक्षुर्यथैवाञ्जन-  
सम्प्रयुक्तमित्यादिरूपा तदावृत्तिमेव फलसाधकत्वेनाह, अत्र दृष्टान्तेनापि दृष्टद्वारकत्वं श्रव-  
णादीनां सूच्यते ॥ २ ॥

(बृह. ६. ५. ६.) “आत्मा वारे द्रष्टव्य” इतिपदेन श्रवणादीनां फलात्मकं दर्शनं पूर्व-  
मुक्त्वा (बृह. ६. ५. ६.) “श्रोतव्यो मन्तव्य” इत्यादिना तत्साधनानि पश्चाद् यदाह तेनात्मनः  
परोक्षमपि ज्ञानमवान्तरफलरूपमिति भक्तिमार्गे परमफलरूपतत्सजातीयत्वेन च फलमध्यपात्येवेति  
श्रुत्यभिमतमिति ज्ञायते, तेन सूत्रकृदपि फलप्रकरणेऽपि साधनविचारं चकारेतिनिगूढाशयः,  
तथापि “शाब्दक्रमादार्थक्रमो बलीयानि”तिन्यायाद् “द्रष्टव्य” इतिपदस्य पश्चात्सम्बन्धे उत्तरीति-  
र्नावसरं प्राप्नोतीति प्रकृतविचारस्य फलप्रकरणासङ्गतत्वमापततीति प्रकारान्तरेण सूत्रार्थ उच्यते,

आवृत्तिसकृदुपदेशात् ॥ १ ॥ लिङ्गाच्च ॥ २ ॥

श्रुतिर्हि कर्मज्ञानभक्तीः साक्षात्परम्परामेदेन पुरुषार्थसाधनत्वेन हीनमध्यमोत्तमाधिकारिणः  
प्रति कर्तव्यत्वेन प्रतिपादयति, तत्र तेषां स्वरूपं तृतीयेऽध्याये वादरायणेन प्रतिपादितमथ तृतीये-  
ऽध्याये तेषां फलं चिन्त्यते, तत्रादौ कर्ममार्गस्य फलमुच्यते, ज्ञानभक्त्योरेव क्रमेणोत्तमा-  
त्युत्तमफलकत्वमतस्तत्साधनत्वेनैव तत् कर्तव्यं न तु स्वातन्त्र्येणेति ज्ञापयितुमावृत्तिरिति  
कर्ममार्गस्यावृत्तिः पुनर्जन्मफलं तदप्यसकृत्, इदं पदमावृत्त्योभयत्रापि सम्बध्यते, तथा  
चात्र प्रमाणापेक्षायां तदाह हेतुत्वेनासकृदुपदेशादिति, श्रुतौ कर्ममार्गे पुनर्जन्मासकृदुप-  
दिश्यते यतः, अन्यथा सकृदुपदेशेनैव तदवगममेव्यसकृदुपदेशो व्यर्थः स्वादतस्तथैत्यर्थः, वाज-

लिङ्गाच्च ॥ २ ॥ अत्रैवोपदेशावृत्तिव्योपेक्षा सृष्टिश्च, आत्मान्तं करणं, सम्प्रयुक्तं  
सम्पन्नं सम्पादितं, तदावृत्तिं श्रवणावृत्तिं, अत्र दृष्टान्तेन सृष्टौ ‘चक्षुर्यथै’तिदृष्टान्तेन, दृष्टद्वारकत्वं अदृष्टमद्वारी-  
कृत्य फलसाधकत्वं, पूर्वमुक्त्येति, भगवन्नाश्रुपत्येतरफलापेक्षयोरुत्पत्तेन प्राधान्यात् प्रथममुक्तिरित्यर्थः, तेन पूर्वस्य  
प्राधान्यव्योतने कृते प्रधानस्यापि ज्ञानेन, परमफलरूपेणादि, भगवन्मानससाक्षात्कारस्यापि साक्षात्कारत्वेन रूपेण  
भगवन्नाश्रुपसानाससत्त्वेनेत्यर्थः, तेनावान्तरफलस्यापि फलमध्यपातेन, बलीयानिति ‘अग्निहोत्रं जुहोति यवागू-  
पचवी’त्यत्र बलिहोत्रस्यापनादित्यर्थः, पश्चात्सम्बन्धे निदिध्यासनोत्तरयोजने, उत्तरीतिर्दर्शनस्य चाश्रुपस्य मुख्ये  
गोचराप्युपस्य मानवसात्वान्तरफलस्य लाभ इतिरिति, प्रकृतविचारस्य साधनावृत्तिविचारस्य, फलप्रकरणा  
सङ्गतत्वं फलप्रकरणे साधननिरूपणस्यासङ्गतत्वं, पूर्वार्थाभेदेतदध्यायस्योपजीव्योपजीवकभावरूपा सन्नतिं प्रदर्शयन्ति  
श्रुतिर्हिंत्वादिना, हीनेत्यादि, हीनाधिकारिणः कर्मं प्रदर्शयति, एवं मध्यमाधिकारिणः ज्ञानं प्रदर्शयति, उत्तमाधि-  
कारिणः प्रति भक्तिं प्रदर्शयतीत्यर्थः, तत्र साधननिरूपणप्रस्तावे, तेषां कर्मज्ञानभक्तीनां, स्वरूपं स्वकीयस्वकीय  
कार्यकरणसामर्थ्यं, वादरायणेन व्यासेन, तेषां तृतीयाध्यायोक्तसाधनानां, अथ साधननिरूपणानन्तरं, तत्र  
कर्मज्ञानभक्तिफलानां मध्ये, उत्तमात्युत्तमेति, ज्ञानस्योत्तमं फलं भक्तेरुत्तमोत्तमं फलमित्यर्थः, तत्साधन  
त्वेनैव परम्परया ज्ञानभक्तिफलसाधनत्वेनैव, स्वातन्त्र्येण कर्मज्ञानफलतिरिक्तफलोद्देशेन, इदं पदं ‘ममकृ-  
दितिपदं, उभयप्राश्चात्तुपदेशो वेत्यर्थः, अत्र कर्ममार्गासकृजन्मावृत्तिफले, तदाह सूत्रकारो हेतुमाहेत्यर्थः,  
अन्यथा जन्मावृत्तेरसकृत्त्वाभावे, तदवगमं सकृदवगममे, अतोसकृदावृत्तेहेतो श्रुतौ वैयर्थ्यापात्तात्, तथा

सनेयिशाखायां पठ्यत (बृह. ६. ३. ३६.) “एवमेवायं शरीर आत्मैभ्योऽङ्गेभ्यः सम्प्रमुच्य पुनः प्रतिन्यायं प्रतियोन्याव्रवति प्राणायैवे”ति, तत्रैव पुन (बृह. ६. ४. २.) “स्तेनैव प्रद्योतेनैर्प आत्मा निष्क्रामती”त्युपक्रम्य पठ्यते (बृह. ६. ४. २.) “तं विद्याकर्मणी समन्वारमेते पूर्वप्रज्ञा चे”ति, तत्रैवैतदनुपदमेव (बृह. ६. ४. ३.) “तद् यथा तृणजलायुके”त्युपक्रम्य पठ्यत (बृह. ६. ४. ४.) “एवमेवायं पुरुष इदं शरीरं निहत्याविद्यां गमयित्वान्यन् नवतरं कल्याणतरं रूपं तनुते पित्र्यं वा गान्धर्वं वा ब्राह्मं वा प्राजापत्यं वा दैवं वा मानुषं वान्येभ्यो वा भूतेभ्यः”इति, तत्रैवाग्रे पठ्यते (बृह. ६. ४. ६.) “प्राप्यान्तं कर्मणस्तस्य यत् किञ्चेह करोत्ययं तस्माच्छोकात् पुनरेत्यसौ लोकाय कर्मण” इति, अत्र हेत्वन्तरमाह लिङ्गाच्च, वेदानुमापकत्वेन स्मृतिर्लिङ्ग-मित्युच्यते, सा च भगवद्गीतासु (श्रीमद्भग. ९. २०.) “त्रैविद्या मा”मित्युपक्रम्य पठ्यत (श्रीमद्भग. ९. २१.) “एवं त्रयीधर्ममनुप्रपन्ना गतागतं कामकामा लभन्त” इति (श्रीमद्भग. ८. १६.) “आ ब्रह्मभवनाल्लोकाः पुनरावर्तिनोर्जुने”ति च, अथवा (बृह. ६. ४. ५.) “यथाकारी यथाचारी तथा भवति साधुकारी साधुर्भवति पापकारी पापो भवति पुण्यः पुण्येन कर्मणा भवति पापः पापेन”तिश्रुतिर्वर्तमानजन्मकर्मणोः पूर्वजन्मसम्बन्धिकर्मानुमापकत्वं यदतीति कर्मिणः पुनर्जन्मावश्यकमिति ज्ञायते, एवं सति लिङ्गत्वेन निरूपणादित्यर्थः सम्पद्यते, निवृत्तिमार्गीयस्यापि तस्य ज्ञानोपकर्तृत्वमात्रं न तु जन्मनिवर्तकत्वं मानाभावात् ॥ २ ॥ १ ॥

॥ इति चतुर्थोऽध्याये प्रथमपादे प्रथममावृत्त्यधिकरणम् ॥ १ ॥

एवं कर्मफलं विचार्य ज्ञानफलं विचारयति ।

आत्मेति तूपगच्छन्ति ग्राहयन्ति च ॥ ३ ॥

पूर्वार्थनिरूपणव्यवच्छेदाय तुयब्दः, ज्ञानिनो हि भगवन्तमात्मत्वेनैवोपासते, तस्या नैर-  
न्तर्पेनेकजन्मभिस्तथैव तेषां हृदि भगवान् स्फुरति, तदा स्वानन्दांशस्याप्याविर्भावाद् ब्रह्मभूतः  
सन्नात्मत्वेनैव ब्रह्म स्फुरितमिति तदानन्दात्मकः संस्तमनुभवति, एवं स्थितः प्रारब्धसमाप्तौ  
देहापगमे तत्रैव प्रविष्टो भवति, एतादृशः सर्वोपकारीति परार्थमपि तस्मै भगवता ज्ञानं दत्त-  
मिति प्रवचनमपि तस्य फलान्तःपातीत्यधिकारिण्युपस्थिते तथैवोपदिशति च, एतदेवाहात्मे-  
त्यादिना, उप समीपे गमनं प्रवेश इति यावत् ।

अथ वा ननु ज्ञानभक्त्योरनावृत्तिः फलमत उत्तमे ते न तु कर्मैत्याशयेन कर्मणः फलमा-  
वृत्तिरिति यन् निरूपितं तत्रेदं चिन्त्यते, (छान्दो. १०. १५. १.) “न स पुनरावर्तत” इतिश्रुतिः  
सर्वथानावृत्तिमाहोत सावधिकीं ताममरशब्देन तन्निवृत्तिमिव ? किमत्र युक्तं ? सावधिकीमेवेति,

श्रुताद्युपदेशात् कर्ममार्गे जन्मावृत्तिरसकृद्भीकार्यैत्यर्थः, उपदेशिकां श्रुतिमाहुर्वाजसनेयीत्यादिना, प्रतिन्यायं  
गमोत्पत्तिरीत्या, प्राणाय पुनर्जीवनाय, तेनैव प्रद्योतेन पूर्ववद् भगवतः स्तुत्या, तं जीवं, विद्येति, तत्रैव तत्प्र-  
करण एव, अत्रामरशब्दमावृत्ती, हेत्वन्तरमुक्तधूलपेक्षयान्यं हेतुं, इत्यर्थो जन्मावृत्तिरूपोऽर्थः, तस्य कर्मणः,  
ज्ञानोपकर्तृत्वमावश्यकरणमुद्धिद्वारा ज्ञानोपकारित्वमात्रं, मात्रप्रदेन जन्मावृत्तेरनिवृत्तिः, अत्र द्वितीयपक्ष-  
व्याख्याने सूत्रद्वयमात्रं संशयादेरलाभात्, प्रथमव्याख्याने त्वधिकरणमेव ॥ २ ॥ १ ॥

॥ इति चतुर्थप्रथमे प्रथमाधिकरणम् ॥ १ ॥

आत्मेति तूपगच्छन्ति ग्राहयन्ति च ॥ ३ ॥ सूत्रमवतारयन्ति पूर्वार्थैल्यादिना, पूर्वार्थनिरूपणं  
कर्मनिरूपणं, तथैव ब्रह्मत्वेनैव, स्वानन्दांशस्यापि ज्ञानिहृदय आविर्भावादित्यर्थः, तमनु-  
भवति भगवदानन्दमनुभवतीत्यर्थः, ग्राहयन्तीतिस्वभावं व्याख्यातुमाहुरेतादृश इति, एतदेवामग्रहणमेव,  
क्रियासङ्गत एवकारोऽन्त्यायोग्यवच्छेदार्थः, उपगच्छन्तीतिस्वभावमाहुर्ननु समीप इत्यादि, एवं  
सूत्रार्थमाश्रयुक्तं न रश्चिकरणतोधिकरणरचनाभेदादुक्तं चेत्तादि, ते ज्ञानभक्ती, न तु कर्मैत्यस्योत्तममित्यन्वयः,  
तामनावृत्तिं, तन्निवृत्तिमिव सावधिकमरणनिवृत्तिमिव, अनावृत्तिरपि सावधिकीत्यर्थः, सावधिकीमनावृत्तिं

तथा हि पूर्वं कर्मनैयत्यस्य त्वयाप्यङ्गीकार्यत्वात् तस्य प्ररोहैकसमावत्त्वात् तस्य दुरतिक्रमत्वात् तत्फलानुभवस्यावश्यकत्वात्, अपि च (बृह. ६. ४. २२.) “य एनं विदु”रिति श्रुतेः सति ज्ञाने हि सा, (तै. ब्रा.) “यतो वाचः” (बृह. ६. ४. २२.) “अगृह्यो न हि गृह्यत” इत्यादि-श्रुतिभ्यो ब्रह्मज्ञानासम्भवात्, इत एव भक्तिरपि प्रत्युक्ता वेदितव्या, ज्ञानाविषये स्नेहासम्भवात्, किञ्च (बृह. ६. ४. २२.) “सर्वस्य वशी सर्वस्येजान” इत्यादिश्रुतिभ्यो (श्रीमद्भाग. २. ६. ३७.) “यस्यावतारकर्माणि गायन्ति ह्यसदादयः न यं विदन्ति तच्चेन”त्यादिस्मृत्यभ्यश्च का प्रत्याशा जीवस्यातिहीनस्य तत्प्राप्तावत एवोपदेशासम्भवोपीति प्राप्ते प्रत्याहात्मेतीत्यादिना, तुशब्दः पूर्वपक्षनिरासकः, अत्रायमाश्रयः, सत्यमुक्तं भवता, तत्रोच्यते, यथागृह्यत्वातिमहत्त्वादिधर्मा भगवति सन्ति तथा सर्वात्मत्वमपि “य आत्मनि तिष्ठन्नि”त्यादिश्रुतिप्रात्मत्वेनैवोक्तेः, सर्वधर्माश्रयत्वेपि यदा यं धर्मं पुरस्कृत्य लीलां करोति तत्कार्यमेव तदा सम्पद्यते, हित-कारित्वसमावत्त्वात् तस्य, एवं सति यस्मिन् पुरुषे यदात्मत्वेन लीलां करोति तदा स्व-प्राप्त्यनुकूलप्रयत्नवन्तं विधायतात्मानं प्रापयति, ननुक्तं दुरतिक्रमः कर्मस्वभाव इति, नैष दोषः, न ह्यन्नरसपाकाय जग्धमौपधमपि गौरवाय भवति तेन न तन्निवृत्तिर्वा व्यापादनैकस्वभावमपि विषमांशीविषं तदपगमपटुतरनिगमसङ्गमो नापगमयति वा, तथा भगवदपि तं तदर्थं च कृतं कर्म न कर्मनाशाय भवतीति न घटुं शक्यं, (श्रीमद्भाग. ११. ३. ४४.) “कर्मनाशाय कर्माणि विधत्ते ह्यगदं यथे”तिवाक्यात्, अगृह्यत्वगृह्यत्वविरोधापहारस्तु जीवसामर्थ्येश्वरेच्छाभ्यां पुरैवं पूर्वनिरूपणेन कृत इति नाधिकमत्र निरूप्यं, इतिशब्दो हेत्वर्थः, तथा च भगवानात्मा भवति सर्वेषां जीवानामतो हेतोरुत्तरीत्या तदनुग्रहेण तमुपगच्छन्ति, ज्ञानमार्गेङ्गीकृता-स्त्वात्मत्वेनैव ज्ञानादुप समीप एव गच्छन्त्युत्तरीत्याधरात्मके तत्रैव प्रविष्टा भवन्तीत्यर्थः,

सावधिकीमित्यर्थः, पूर्वं ज्ञानात् पूर्वं, कर्मनैयत्यस्य चित्तशुद्धयै वाचनिककर्मनैयत्यस्येत्यर्थः, त्वयापि ज्ञानस्य मुक्तिसाधकतावादिनापि, तस्य कर्मणः, तस्य पुनरावृत्तिलक्षणप्ररोहस्य, तत्फलानुभवस्य कर्मणो जन्मावृत्ति-लक्षणफलानुभवस्य, सा ‘य एनं विदुरमुतास्ते भवन्ती’ति श्रुतिबोधिता मुक्तिः, ‘यतो वाचः’ इति, ‘यतो वाचो निवर्तन्ते भ्रमाप्य मनसा सहे’ति ज्ञाननिषेधकशुद्धेत्यर्थः, ज्ञानासम्भवादित्यनेन कारणवाधाज् ज्ञानजन्या मुक्तिरसम्भव-दुक्तित्यर्थः, इत एव ज्ञानस्यासम्भवादेव, प्रत्युक्ता माहात्म्यज्ञानरूपपूर्वाङ्गस्यासम्भवाद् भक्तिः प्रत्युक्तित्यर्थः, तत्प्राप्तौ ब्रह्मज्ञानप्राप्तौ, अत एवोपदेशकस्य गुरोर्ज्ञानासम्भवादेव, इति प्राप्तेनावृत्तौ साधकाभावेन बाधक-त्वात् न च सावधिका एवानावृत्तेर्लाभः कर्मस्वत्वं इव सर्वत्रेति पूर्वपक्षे प्राप्ते, प्रत्याह स्वकारः समाधानं प्रत्याहेत्यर्थः, तुशब्दः सौत्रस्तुशब्दः, तुशब्दोनावृत्तौ सावधिकत्वरूपपूर्वपक्षनिराकरण इत्यर्थः, अगृह्यत्वेत्यादि, ‘अगृह्यो न हि गृह्यते’ भणोरणीयान् महतो भवतीति’त्यादिधर्माः, तत्कार्यं धर्मकार्यं, तदावतारदशायां, हितकारित्वं स्वनिष्ठानां हितकारित्वं, तस्य भगवतः, विधाय भक्तं तादृशप्रयत्नवन्तं विधायेत्यर्थः, कर्मस्वभावः स्वजन्यफलस्य सावधिकत्वसम्पादकत्वलक्षणः, नैष दोष इति, एष आवृत्तिविशिष्टफलसम्पादकत्वलक्षणः, न निष्कामतया कारणेन भग-वदपेक्षेण वा कर्मणा सावधिकफलजनकत्वलक्षणस्वभावस्य निवृत्तत्वाद्येत्यर्थः, तेनौपधमक्षणेन, न तन्निवृत्तिर्नाजीर्ण-निवृत्तिरित्यर्थः, तदपगमो विपनिराकरणं, निगमसङ्गमो विषोद्धारकमन्त्रप्रयोगः, नापगमयति वा किन्त्वपगमस्येत्ये-त्यर्थः, भगवदपि तदपगमदर्थं कृतकर्मा पूर्वापजितनिखिलधर्मेनाशकत्वमेव न तु प्ररोहैकसमावत्त्वमित्याहुस्तथेत्यादिना, कर्मणा कर्मेनाशकत्वे प्रमाणमाहुः ‘कर्मेनाशाय कर्माणि विधत्ते ह्यगदं यथे’ति, एतत्पूर्वाधर्मेनाशकत्वमेव ‘परोक्षवादो वेदोयं बालानामनुशासनं’मिति, जीवसामर्थ्यमीश्वरदत्तजीवसामर्थ्यं, ईश्वरेच्छावतारादिविषयिणी ‘सर्वं मां पश्यन्ति’ति श्वरेच्छेत्यर्थः, पुरा ‘मनसैवानुदष्टव्यं’ ‘कश्चिद् वीरः प्रत्यगात्मानं’ ‘मानन्दं ब्रह्मणो विद्वान् न विमेषि कृतध्वने’ति, पूर्वनिरूपणेना‘गृह्यो न हि गृह्यत’ इति गृह्यत्वागृह्यत्वयोर्विरोधधर्मोभगवति स्वीकारेणेत्यर्थः, इतिशब्दः आत्मैत्यर्थं सोऽत्र इतिशब्दः, उत्तरीत्यानुग्रहेण जीवे सामर्थ्यं दत्त्वा लीलां करोतीत्याद्युत्तरीत्या, तं भगवन्तं, उप-

१. पूर्वकर्म कवपागो । २. प्ररोहैकसमावत्त्वात् के । ३. गायन्ते के । ४. विषं तदपं के । ५. कर्ममोक्षाय सर्वेप्यादर्शः । ६. प्रा० बपा । ७. पुरैव इत्यः कवपापुगो ।

भक्तिमार्गेङ्गीकृतास्तु साक्षात् प्रकटे पुरुषोत्तमे सति तद्भजनार्थमुप समीपं गच्छन्तीत्यर्थः, एवं श्लेषोक्तिरियमिति ज्ञायते, सम्प्रदायानुवृत्तिरपि भगवदिङ्गितेत्येतादृशाः स्वयं येन मार्गेण फलं प्राप्तास्तं मार्गमन्यानपि ग्राहयन्त्युपदेशैरत्रोभयत्राप्यात्मत्वमेव हेतुरन्यथात्मारामस्य सर्वनिरपेक्षस्यैवम्रंकरणासम्भवेन मोक्षमार्गाप्रसिद्धिरेव स्यात्, तस्मात् सर्वथानावृत्तिरेव श्रुत्यभिप्रेतेति द्वेयम् ॥ ३ ॥

नन्यात्मत्वेनोक्तिरुपासनार्थेति नोक्तं साधीय इत्यत उत्तरं पठति ।

न प्रतीकेन हि सः ॥ ४ ॥

अतद्रूपे तत्त्वेनोपासनं हि प्रतीकमित्युच्यते, तथा च तादृशेन तेन स मोक्षो न भवतीत्यर्थः, श्रुतिसिद्धत्वाच्चास्ति मोक्ष इति न वक्तुं शक्यमिति भावः ।

अथ वा 'तत्त्वेनोक्तिरुपासनार्थे'ति वदन् वादी यक्तव्यः, फलार्थमेव तत्, फलं च श्रुत्युक्त-स्तत्प्रवेश एवेति त्वयापि वाच्यं, एवं सत्यादौ ज्ञानमार्गेणुपपत्तिमाह न प्रतीकेनात्मभूते ज्ञानिन उपगमः पूर्वोक्तः प्रवेशः सम्भवतीतिशेषः, भक्तिमार्गेपि तामाह न हि स इति, न हि प्रतीकोपासने स लोकवेदप्रसिद्धः पुरुषोत्तमोऽस्त्युपास्यत्वेन येन तत्प्राकट्यं स्यात् तदुपगमनं चेत्यर्थः, एवं ज्ञानभक्त्योः फलसत्ता साधिता ॥ ४ ॥

ननु (छा. ५. १४. १.) "सर्वं खल्विदं ब्रह्म" (छा. ८. २५. २.) "आत्मैवेदं सर्वं"-मित्यादिश्रुतयः सर्वत्र ब्रह्मदृष्टिं मुक्तिसाधनत्वेनोपदिशन्ति सा च प्रतीकात्मिकैवेति कथं प्रतीकोपासनस्य न मोक्षसाधकत्वमिति प्राप्त उत्तरमाह ।

श्रुत्युक्त्यनुसङ्गानुसारेण सायुज्यं प्राप्नुवतीत्यर्थः, एवं श्लेषोक्तिरियमित्युपगच्छन्तीतिपदे श्लेषोक्तिः, सा च ज्ञानमार्गायाणां ज्ञानप्राधान्यादक्षरप्राप्तिर्भक्तानां चानन्दप्राधान्येन 'सोऽधुते सर्वान् कामा' निति श्रुत्युक्तरीत्या भक्तिमार्ग-सम्प्रदायानुरोधेन भगवत्समीपगमनमित्येवश्रुता, ज्ञानभक्तिमार्गयोभयैवप्यात्मत्वरूपहेतुर्भगवत्सम्बन्धसम्पादकस्य-सत्तात् साक्षात् परम्परया वा य उक्तोभयमार्गायास्तेषां तत्तन्मार्गायां भगवत्प्राप्तिमाहः सम्प्रदायेत्यादिना, सम्प्र-दायानुवृत्तिर्ज्ञानिनां भक्तानां चानुवृत्तिश्च, अनुवृत्तिरितरेषां ज्ञानभक्तौच्छ्रानां भगवत्प्राप्तिकामनेत्यर्थः, एतादृशा ज्ञानभक्तिमत्त्वं, उपदेशैर्ज्ञानभक्त्योरुपदेशैः, उभयत्र ज्ञानभक्तिमार्गयोभयेषु, आत्मत्वमेव हेतुर्भगवत्सम्बन्ध-सम्पत्तायात्मत्वमेव हेतुरित्यर्थः, एवम्रंकरणासम्भवेनेतरेषां स्वस्वरूपप्रापणे प्रयोजनाभावेनेत्यर्थः, तस्मा-द्वारमत्वेन हेतुना ज्ञानभक्तिः पुनरावृत्तिरहितात्म्यभावः, श्रुत्यभिप्रेता ब्रह्मणि प्रवेशयोऽप्येकोऽधुतेरभिप्रेता ॥ ३ ॥

न प्रतीकेन हि सः ॥ ४ ॥ ननु ब्रह्मज्ञे ब्रह्मत्वेनोपासनार्थमेवात्मत्वोक्तिर्न तु मुख्ये ब्रह्मणीति कथं पुनरावृत्ति-रहितभगवत्प्राप्त इत्यत आहुर्नैवित्यादि सूत्रावतरणं, सूत्रार्थमाहुरतद्रूप इत्यादिना, तादृशेन प्रतीकेनारोपविषयी-भूतोपासनेन, स भक्तिज्ञानाभ्यां प्राप्यः, नन्यात्मत्वेन धर्मिणो ब्रह्मण उपपासनेप्रतीकोपासन एव मुख्यं फलं भवतीत्यत्र किं गमकमत आहुः श्रुतिसिद्धत्वादित्यादि, 'य एनं विदुरमुतास्ते भवन्ति तमेयं विद्वानमुत इह भवती'त्यादि-श्रुतिसिद्धत्वादित्यर्थः, एतद्व्याख्यानेप्रतीकोपासनया मोक्षरूपफलस्योपपादनेपि न भक्तेः फलमुपपादितमस्य आहु-रथ वेत्यादि, तदुपासनं, तत्प्रवेशो यथायोग्यं ब्रह्मणि प्रवेशः, प्रतीकेनात्मभूते प्रतीकोपासनाविषयेव्यतिभिन्न इत्यर्थः, पूर्वोक्तो ब्रह्मसमुच्चरूपः, न प्रतीक इतिसूत्रभाष्यं व्याख्याय सूत्रोपे व्याख्यातुमाहुर्न हि स इति, व्याख्यानमाहुर्न हि प्रतीकेत्यादि, तत्प्राकट्यं पुरुषोत्तमप्राकट्यं, तदुपगमनं पुरुषोत्तमप्राप्तिः ॥ ४ ॥

ब्रह्मदृष्टिरुत्कर्षात् ॥ ५ ॥ सूत्रमवतारयति नमित्यस्यादि, एतद्वृत्तिद्वयं छान्दोग्यस्य, प्रथमं छान्दोग्य-शाण्डिल्यव्याख्यं तद्वयं 'यस्य सादे'त्यनेन पुरुषोत्तमप्राप्तिकरमुक्तं भक्तेः, द्वितीयं सनत्कुमारनारदसंवादस्य मुक्तिप्रतिपादकं, सर्वत्र ब्रह्मदृष्टिं कार्यरूपे प्रपद्ये ब्रह्मदृष्टिं, मुक्तीत्यादि, छान्दोग्य एव मनुविधायी ॥ ५ ॥ २ ॥

॥ इति चतुर्थप्रथमे द्वितीयाधिकरणम् ॥ २ ॥

## ब्रह्मदृष्टिरुत्कर्षात् ॥ ५ ॥

सर्वत्र ब्रह्मदृष्टिर्न प्रतीकात्मिका सर्वस्य वस्तुतो ब्रह्मात्मकत्वात्, सा च नोपदेशसाध्यातो नोपदिश्यते किन्त्वनूद्यते, सा त्वधिकारोत्कर्षात् स्वत एव भवतीति प्रतीकोपासनस्य न मुक्ति-साधनत्वमिति साधूक्तं, एतदेवोक्तमनेन सूत्रेण ॥ ५ ॥ २ ॥

॥ इति चतुर्थाध्याये प्रथमपादे द्वितीयमात्मेतीत्यधिकरणम् ॥ २ ॥

छान्दोग्ये (७. १३. १.) “अथ होवाच सत्ययज्ञं पौलुषि प्राचीनयोग्यं कं त्वमात्मानमुपास्स” इत्यादि “दित्यमेव भगवो राजन्निति होवाचे”ति, (७. १४. १.) “अथ होवाचेन्द्रधुम्न-मित्युपक्रम्य “कं त्वमात्मानमुपास्स” इति “वायुमेव भगवो राजन्निति होवाचे”ति, एवमेवाग्रे प्रश्नभेदेन वक्तृभेदेनाकाशापप्रभृतय आत्मत्वेनोपासनाविषया उक्ताः, तत्रैवा (५. १. १.) “सौ वा आदित्यो देवमग्नि”त्युपक्रम्यान्ते पठ्यत (५. १९. ४.) “य एतमेवं विद्वानादित्यं ब्रह्मेत्युपास्स”इति, अत्रेदं चिन्त्यते, अत्र प्रतीकोपासनत्वमस्ति न वेति, अस्तीति पूर्वं पक्षः, तथा हि (५. १४. १.) “सर्वं सखिदं ब्रह्मे”ति श्रुतौ सर्वमनूय ब्रह्मत्वं तत्र बोध्यत इति न क्वचित् प्रतीकोपासनमस्तीति हि पूर्वं निरूपितं, तद्योक्तश्रुतिभिः प्रत्येकं तत्त्वेनोपास्यत्वेनोक्त्या नोपपद्यते, ब्रह्मण एकत्वादेकप्रकारकेणैवोपासनेन सर्वेषां फलसिद्धेः पृथक्पृथक्श्रुतौ गौरवात् प्रयोजनविशेषाभावाच्च, तादृशाधिकाराभावात् पृथक् तदुक्तिरिति चेन्न, सर्वत्र सदा तद्भावनायां तथानुभवस्यापि सम्भवात्, एवं सति वस्तुतः सर्वस्य ब्रह्मत्वं नाभिमतं किन्तु यथा-दित्यादीनां तत् तथा सर्वस्यापीति प्रतीकोपासनत्वमेव सर्वत्र तेनैव फलमिति प्राप्ते प्रतिवदति ।

## आदित्यादिमतयश्चाङ्ग उपपत्तेः ॥ ६ ॥

आदित्यादौ या ब्रह्मत्वमतय उच्यन्ते तास्तु साकारस्यैव ब्रह्मणो व्यापकत्वात् तस्य प्रत्येकमप्यङ्गमुपासितं फलदमित्येकैकाङ्गविषयिण्यस्ता विधीयन्ते, उपपन्नं चैतत्, न हि साकारव्यापकब्रह्मणोऽङ्गं न ब्रह्मातो न प्रतीकोपासनत्वं तत्र, अपरं चा(छा. ५. १. १.) “सौ वा आदित्यो देवमग्नि”त्युक्त्वा तस्य प्रतिदिर्गैरग्नीनां कृपावलोकनरूपाणां मधुत्वं निरूप्य (छान्दो. ५. १०. २.) “तद् यत् प्रथमममृतं तद् वसव उपजीवन्त्यग्निना मुखेन न वै देवा अश्नन्ति न पिवन्तीत्येते देवा अमृतं दृष्ट्वा तृप्यन्ति त एतदेव रूपमभिसंविशन्त्येतस्माद् रूपानुद्ध्यन्ती”ति पठ्यते, तथा च दर्शनमात्रेणान्यधर्मनिवृत्तिस्तस्यैव स्वतन्त्रपुरुषार्थत्वेन ज्ञानमतिशयितलेहजविगाढभावेन

आदित्यादिमतयश्चाङ्ग उपपत्तेः ॥ ६ ॥ प्रतीकोपासनात्वमिति, ब्रह्मावयवे ब्रह्मत्वोक्ते सशयमीजत्वं इत्याद्यवयवे पुरःपरत्वोक्तिरित्यर्थः, सर्वमनूय सर्वत्वमुद्देश्यतावच्छेदकीकृत्येत्यर्थः, पूर्वं पूर्वसूत्रे “सर्वं सखिदं”त्यादि-श्रुतिरित्यर्थः, तत्र सर्वस्मिन्, इदमेव सर्वं तत्रेति चेन्न, नोपपद्यत इत्युक्तं तत्र हेतुनाहुर्ब्रह्मण इत्यादिना, सर्वेषां नानातत्त्वदर्शनावच्छिन्नविशेष्यकब्रह्मत्वप्रकार

प्रत्येकधर्मिकनानोपासनोक्तौ, तादृशाधिकारः सर्वब्रह्मेसाकारोपासनाधिकारः, इति चेन्न पृथगुपासनोक्तिर्नो-चितेत्यर्थः, सर्वत्रेत्यादि, सर्वस्मिन् पदार्थे सर्वब्रह्मेति भावनायां क्रियमाणायाम् सर्वब्रह्मेत्युपनीतानामारमकज्ञानस्य सम्भवादुत्तमाधिकारो नापेक्षित एव, इत्यं च सर्वस्य ब्रह्मत्वाभावेत्युक्तीत्या सर्वब्रह्मेति ज्ञानसम्भवाद्, फलितमाहैवं सतीत्यादि, एवं सत्युक्त्याधिकाराभावेत्युक्तीत्या सर्वब्रह्मेति ज्ञानसम्भवे सति, तद् ब्रह्मत्वेनोपा-सनं, तथा फलोपयोगि, सर्वस्यापि ब्रह्मत्वेन सर्वस्याप्युपासनं फलयेत्यर्थः, प्रतिवदति सूत्रकारः समाचरे, ता अङ्गेषु ब्रह्मत्वेनोपासना, उपपन्नं युक्तिसिद्धं, एतदङ्गेषु ब्रह्मोपासनं, तत्र ब्रह्माङ्गेषु, पूर्वोक्तश्रुतयः स्पष्टीकुर्वन्त्य-परं चेत्यादिना, देवमग्निभिः, आदित्यो भावब्रह्म, मधुत्वं तस्य मधुनादीत्वेन ‘प्राच्यो मधुनाढ्य’ इति श्रुतेः, अन्यधर्मनिवृत्तिः शुभारूपप्राणधर्मनिवृत्तिः, तस्यैव भगवच्चक्षुरूपदित्यस्यैव, तन्नैव वदादित्य एवेत्यर्थः, तद्दर्शन-



तत्रैव लयः पुनस्तद्दर्शनानन्दानुभवार्थं भगवानेव कृपया पुनः पूर्वभावं सम्पादयतीति तस्माद्  
रूपादुदयश्चेतत् सर्वं भगवदङ्गत्वं एवोपपद्यत इत्यपि हेत्वभिप्रेतोर्थो ज्ञेयः, न हि प्रतीकत्वं इदं  
सर्वं सम्भवति, भक्तिमार्गीयत्वादस्यार्थस्येति भावः, अङ्गानां भगवत्स्वरूपात्मकत्वेनैक्यमिति-  
ज्ञापनार्थैकवचनं, एतेन स्वरूपस्यैव फलत्वमुक्तं भवतीति मुख्यः सिद्धान्तः सूचितो भवति ॥ ६ ॥  
पूर्वसूत्रेण धर्ममात्रस्य फलत्वमुक्त्वाधुना धर्मिणः फलत्वं तत्साधनं चाह ।

**आसीनः सम्भवात् ॥ ७ ॥**

सम्भवादुत्कटस्नेहात्मकसाधनस्य सम्भवात् तदधीनः संस्तदग्र आसीनो भगवान्  
भवति, एतेन भक्तवश्यतोक्ता ॥ ७ ॥

एवं बहिःप्राकट्यमुक्त्वान्तरं तदाह ।

**ध्यानाच्च ॥ ८ ॥**

भार्यनौत्कट्यदशायां व्यभिचारिभावात्मकसततस्मृतिरूपध्यानादपि हृदि प्रकटः सन्नासीनो  
भवतीत्यर्थः, तेन स्थैर्यमुक्तं भवति ॥ ८ ॥

एवं भक्तेच्छयैव स्वरूपप्राकट्यमित्युक्त्वा लीलानाविष्काराविष्करणं चापि तदिच्छयैवेत्याह ।

**अचलत्वं चापेक्ष्य ॥ ९ ॥**

भक्तेच्छामपेक्ष्याचलत्वं, चकाराचलत्वमपीत्यर्थः ॥ ९ ॥

**स्मरन्ति च ॥ १० ॥**

केचन भक्ताः स्वरूपनिरपेक्षास्तत्स्मरणजनितानन्देनैव विस्मृतापर्वगान्तफला भवन्ति,  
चकाराच्छ्रवणकीर्तनादयोपि समुच्चीयन्ते, तदुक्तं ( श्रीमद्भाग. ६. ९. ३९. ) “मथ ह वाय तव महिमा-  
मृतसमुद्रविभुषासकृल्लीडया स्वमनसि निप्यन्दमानानवरतसुखेन विस्मारितदृष्टश्रुतसुखलेशाभासाः-  
परमभागवता” इति ।

अथ ( श्रीमद्भाग. ९. ४. ६३. ) “बाहं भक्तपराधीन” इत्यादिस्मृतिः पूर्वोक्ते प्रमाण-  
त्वेनोक्ता ॥ १० ॥ ३ ॥

॥ इति चतुर्थोऽध्याये प्रथमपादे तृतीयमादित्याधिकरणम् ॥ ३ ॥

अथेदं विचार्यते बहिराविर्भावो येभ्यो येभ्यश्चान्तस्तेषां तेषां च मिथस्तारतम्यमस्ति न  
वेति, तत्र निर्णयमाह ।

मादित्यदर्शनं, पूर्वभाषमादित्यसाधुत्वं, तस्मादित्यादि, आदित्यरूपादित्ये, उदय उपासकस्य बाधितलाभः,  
इत्यपि पूर्वोक्तसर्वापत्तिरूपेण, हेत्वभिप्रेत उपपत्तेरितिसौत्रेणैवोपपत्तयस्तु तावत्पर्यविषयीभूतो भगवद्भक्त्या-  
दित्यादी साधकः, प्रतीकत्वं आदित्यादेः प्रतीकोपासनाविषयत्वे, इदं पूर्वोक्तं फलदानादि, अस्यार्थस्य ज्ञेयजनिगाड-  
भावेन तत्र ह्यादिरूपायस्य, एकवचनं सौत्राङ्गपद एकवचनं, एतेन स्वरूपैक्यस्याङ्गे सत्त्वेन ॥ ६ ॥

आसीनः सम्भवान् ॥ ७ ॥ सूत्रावतरणमाहुः पूर्वसूत्रेणेत्यादिना, धर्ममात्रस्येत्यादि, तथा च पूर्वसूत्रेणाहोपा-  
सकस्याङ्गफलमुक्तमेतत्सूत्रेण स्वहोपासकस्याङ्गिरूपफल फलसाधनं चाह सूत्रकार इत्यर्थः, तदप्रेहोपासकस्यामे ॥ ७ ॥

ध्यानाच्च ॥ ८ ॥ सूत्रमवतारयन्त्येवं बहिरित्यादिना, उक्त्वा ‘सीन’ इत्यनेनोक्त्वा, तेन स्थैर्यं ह्यासीन  
इतिनिर्यचनेन ॥ ८ ॥

अचलत्वं चापेक्ष्य ॥ ९ ॥ सूत्रमवतारयन्त्येवं भक्तेच्छयेत्यादि ॥ ९ ॥

स्मरन्ति च ॥ १० ॥ सूत्रार्थमाहुः केचनेत्यादिना, स्फुटमन्वत् ॥ १० ॥ ३ ॥

॥ इति चतुर्थप्रथमे तृतीयाधिकरणम् ॥ ३ ॥

यत्रैकाग्रता तत्राविशेषात् ॥ ११ ॥ अधिकरणमवतारयन्त्येत्यादिना, अथ पूर्वाधिकरणीयादित्याद्यहोपा-  
सनाप्रयुक्तसाधनभक्त्युत्कर्षजनितान्तर्बहिः पुरोचसमप्राकट्यविचारानन्तरं, इदं बक्ष्यमाणं, येभ्यो येभ्य इति, यद्यद्-  
भक्तार्थं, मिथस्तारतम्यं तेषां भक्तानामन्तर्बहिःप्राकट्ये च तारतम्यं, एकाग्रता चेतसो भगवन्मात्रविषयता,

## यत्रैकाग्रता तत्राविशेषात् ॥ ११ ॥

यत्र भक्तेष्वेकाग्रता भगवत्स्वरूपे प्रकट एवैकस्मिन् ग्राहकचित्तधारा न त्वन्तर्बहिर्विज्ञानं तत्रोभयोरन्तःपश्यतो बहिःपश्यतश्च भावे भगवत्स्वरूपे च विशेषाभावात् तारतम्यमस्तीत्यर्थः ॥ ११ ॥ ४ ॥

॥ इति चतुर्थाध्याये प्रथमपादे चतुर्थं यत्रैकाग्रताधिकरणम् ॥ ४ ॥

उक्तैर्ह एवायं संशयः, अन्तःप्राकट्यवतो यदा बहिःसंवेदने सत्यपि पूर्वानुभूतभगवत्स्वरूपानुभवस्तदा पूर्वमन्तरन्वभूवमधुना बहिरनुभवामीत्यनुव्यवसायो भवति न वेति, तत्र वैलक्षण्याद् भवितुमर्हतीति पूर्वः पक्षः, तत्र सिद्धान्तमाहाप्रायणादिति ।

## आप्रायणात् तत्रापि हि दृष्टम् ॥ १२ ॥

श्रीभागवते (श्रीमद्भाग. ११. ११. ४८.) “प्रायणं हि सतामह” मिति भगवद्वाक्यात् प्रायणशब्देन स्वतः पुरुषार्थत्वेन प्राप्यं परमं पारलौकिकं फलमुच्यते, तथा च तन् मर्यादीकृत्य तस्य सैवावस्थां सार्वेदिकीं न तु बहिःप्राकट्येपि बहिष्पानुसन्धानमित्यर्थः, ततस्तस्य तत्र सायुज्यं भवति न वेतिसंशये निर्णयमाह, तत्रापि प्रायणोपि प्राप्ते तस्य पूर्ववत् प्रभुणा सममालापावलोकनश्रीचरणनलिनस्पर्शादिकं दृष्टमेव फलं न त्वदृष्टं सायुज्यमित्यर्थः, यतः शुद्धपुष्टिमार्गेऽङ्गीकृतो न्यथा पूर्वोक्तभावसम्पत्तिः कथं सादित्युपपत्तिर्हि शब्देन सूच्यते, एतच्च ( ब्र. सू. ३. ४. ४०. ) “तद्भूतस्य तु नातद्भाव” इत्यत्र निरूपितम् ॥ १२ ॥ ५ ॥

॥ इति चतुर्थाध्याये प्रथमपादे पञ्चममाप्रायणाधिकरणम् ॥ ५ ॥

पुष्टिमार्गीयभक्तस्य फलं निरूप्य मर्यादामार्गीयस्य तस्य फलं चिन्त्यते, तत्र तु ज्ञानपूर्वकत्वं भक्तेरावश्यकं, कर्ममर्यादाया अपि सकृत्त्वात् तामनुलङ्घ्यैव भगवता फलं दीयते, तच्च (ब्रह्मवै. प्र. सू. २६. ७०. ) “नाभुक्तं क्षीयते,” तद्भोगानुकूलकर्मणा स्वसजातीयतत्तन्तानजननादनिर्मोक्ष एव सर्वस्य सम्पद्यते, न च प्रायश्चित्तवज्ज्ञानस्य कर्मनाशकत्वं वक्तुं शक्यं, तद्वत् तस्य तदुद्देशेनाविहितत्वाद्, तथाकथने चान्योन्याश्रयः, दुरितस्य चित्ताशुद्धिहेतुत्वेन तच्चाशे ज्ञानोदयो यतः, अतो मर्यादामार्गे मुक्तिरनुक्तिर्विपयेति प्राप्त उच्यते ।

एकस्मिन् भागलेखे, ग्राहकचित्तधारा भगवद्ग्राहकस्य चित्तस्य वृत्तिरूपा धारा, न चित्त्वादि, न तु धाराभिन्नविज्ञानमात्रमित्यर्थः, न तारतम्यमित्यादि, तथा च पूर्वोक्तरीत्या यत्रोभयोर्भावसायं तत्राविशेष एव, यत्र तु भावे न्यूनाधिकभावस्तत्र भक्तानामन्तर्बहिःप्राकट्ये च तत्समभावे न तु पूर्वोक्तयोरेत्यर्थः ॥ ११ ॥ ४ ॥

॥ इति चतुर्थप्रथमे चतुर्थाधिकरणम् ॥ ४ ॥

आप्रायणात् तत्रापि हि दृष्टम् ॥ १२ ॥ अधिकरणान्तरमवतारयन्त्युक्तैर्ह इत्यादिना, उक्तैर्ह बहिःप्राकट्यरूपेण, अन्तःप्राकट्यवतोन्तर्भंगयत्प्राकट्यवतो भक्तस्य, बहिःसंवेदने बहिःप्राकट्यस्य भगवतो भक्तानुभवे, पूर्वानुभूतेति, तदा बहिःप्राकट्यानुभवकालेपि, संशयमुत्था पूर्वपक्षमाहुस्तत्रेत्यादिना, तत्र बहिःप्राकटे, वैलक्षण्यात् पूर्वोत्तरकालसम्बन्धकृतवैलक्षण्यात्, तन् मर्यादीकृत्यान्तःप्राकट्यभगवदनुभवं मर्यादीकृत्य, सैवावस्थान्तःप्राकट्यानुभवरूपावस्था, ततः सर्वेदानुभवतः, तत्रान्तःप्राकटे, अन्यथा पुष्ट्यङ्गीकाराभावे, पूर्वोक्तभावसम्पत्तिरन्तर्बहिःप्राकट्यानुभवरूपा, एतच्च सर्वदा भगवदनुभववत् च, ‘तद्भूतस्य’ भगवन्तं प्राप्तस्य, ‘नातद्भावो’ न तत्त्वासिबिच्छेदः ॥ १२ ॥ ५ ॥

॥ इति चतुर्थप्रथमे पञ्चमाधिकरणम् ॥ ५ ॥

तदधिगम उत्तरपूर्वाधयोरेकलेखपविनाशौ तद्व्यपदेशात् ॥ १३ ॥ अधिकरणमवतारयन्ति पुष्टीत्यादिना, तस्य भक्तस्य, तत्र तु मर्यादाभक्तिमार्गे तु, मोक्षो भवति ‘ज्ञानादेवे’ति वाक्यान् न भवति दुरितस्य प्रतिबन्धकत्वेन ज्ञानानु-

तदधिगम उत्तरपूर्वाधियोरश्लेषविनाशौ तद्व्यपदेशात् ॥ १३ ॥

तदधिगमे ब्रह्मज्ञाने सति तज्ज्ञानस्वभावादेवोत्तराध्यायश्लेषोऽसम्बन्धः पूर्वस्य तस्य विनाशो भवतीत्यर्थः, अत्रोत्तरस्योत्पत्त्यश्लेष इति नार्थस्तस्यात्मन्येवोत्पत्तेस्तदतिरिक्तस्य श्लेषस्याभावादतोत्पत्तिरेवार्थः, न चैवं मर्यादामार्गीयत्वमङ्गः, साधनं विना स्वस्वरूपवलेनैव कार्यकरणे हि पुष्टिः, इह तु नियतकर्मविरोधित्वस्वभावेन ज्ञानेनैव तथासम्पत्तेः, अत एव (छान्दो. ७.२४.३.) “तद् यथेपीकातूलमग्रां प्रोतं प्रदूयेतैवं हास्य सर्वे पाप्मानः प्रदूयन्त” इति श्रुतिरभिष्टान्तमाह, स्मृतिरपि (भगवद्गीता. ४.३७.) “यथैघांसि समिद्धोभिर्भस्मसात्कुरुतेर्जुन ज्ञानाग्निः सर्वकर्माणि भस्मसात्कुरुते तथे”ति (बृह. ६.४.२३.) “सर्वं पाप्मानं तरति” (तै. सं. ५.३.१२.) “तरति ब्रह्महत्यां योधमेधेन यजत” इत्यादिश्रुतिस्म्यस्त्वयापि न तद्भोगनियमो वक्तुं शक्यः, एतेनाभुक्तस्याक्षयाद् भोगे च कर्मान्तरजननान् मोक्षासम्भव इति निरस्तं वेदितव्यं, न चान्योन्याश्रयः, अनाद्यविद्याजनितसंसारवासनात्मिका हि सा, सा च गुरुपसत्तिश्रवणमननविष्णुपासनादिरूपया ज्ञानसामग्र्यैव नाशयते, अविद्या परं ज्ञानेन नाशयत इति क तत्प्रसङ्गः ? ज्ञानसामग्र्या बलिष्ठत्वात् कर्मणो दुर्बलत्वाच्च तत्प्रतिबन्धकत्वमिति ज्ञाननाशयत्वबोधकश्रुतिश्रुतिमता त्वयाप्यूरीकार्य, इममेव हेतुमाहाचार्यस्तद्व्यपदेशादिति ॥ १३ ॥

पापस्य शास्त्रविरोधित्वेन शास्त्रीयज्ञानेन समं विरोधो भवतु नाम धर्मस्यातथात्वेनाविरोध एवेत्याशङ्कानिरासाय पूर्वन्यायातिदेशमाह ।

इतरस्याप्येवमसंश्लेषः पाते तु ॥ १४ ॥

श्लेष इत्यर्थः, अतिदेशाद्देतुरपि स एव श्लेषः, तथा हि (बृह. २.२.८.) “क्षीयन्ते चास्य कर्माणि”ति सामान्यवचनाज् (भग. ४.३७.) “ज्ञानाग्निः सर्वकर्माणि”ति स्मृतौ ‘सर्व’शब्दाच्च तथा, अथेदं शङ्क्यते, मर्यादामार्गीयत्वाज् ज्ञानानन्तरं भरतवत् सङ्गदोषेण भगवद्वाचाच्च च्युतौ सङ्गजदोषोत्पत्तिवदप्रे विहितनिषिद्धकर्मणोरप्युत्पत्तिर्वक्तुं शक्येति ज्ञानस्य न सर्वात्मना कर्मविरोधित्वमिति, तत्र निर्णयमाह पाते, भक्तिमार्गे भगवद्वाचाच्च्युतिः पात इत्युच्यते, तुरप्यर्थे, अपिशब्दे वाच्ये व्यवच्छेदार्थकतु-शब्दोक्त्यासिन् मार्गे पातस्य व्यवच्छेद एव, (श्रीमद्भाग. ३.२५.३८.) “न किञ्चित् मत्परा” इति-

व्यादितिसंशयमुद्घाटयन्ति तच्चोत्तराध्यायं यत् इत्यन्तेन, तत्सन्तानो भोगानुकूलकर्मसन्तानः, सर्वस्य मर्यादामार्गीयस्य, तद्वत् तस्य प्रायश्चित्तवज् ज्ञानस्य, तदुद्देशेन पापनाशोद्देशेन, अन्योन्याश्रयमुपपादयन्ति दुरितस्ये-त्यादिना, तथा च दुरितनाशे सति ज्ञानोदयो ज्ञानसत्त्व इति स्थितावन्योन्याश्रय इति भावः, पूर्वपक्षमाहुस्तौ मर्यादेत्यादिना, अनुक्तिविषया वक्तुमयोग्येत्यर्थः, सिद्धान्तमाहुः सूत्रेण तदधिगम इत्यादिना, आत्मन्येवोत्पत्तेरिति, तथा चाश्लेषो बाधितः स्यादिति भावः, तदतिरिक्तस्यात्मन्युत्पत्त्यतिरिक्तस्य, एवं ज्ञानेन भोगातिरिक्तप्रारब्धनाशाद्रीकारे, इह तु ज्ञानेन प्रारब्धनाशाद्रीकारे तु, तथासम्पत्तेः पूर्वोत्तराध्यायोरसम्बन्धसम्पत्तेः, अत एव ज्ञानस्योक्तसामर्थ्यवत्त्वादेव, एतेन श्रुतिस्मृतिभ्यां ज्ञानस्य प्रारब्धनिवर्तकनिवर्चनेन, सा च दुरितसन्ततिश्च, तस्याः कारणीभूतवासनात्मिका कार्यकारणयोरभेदेनोक्ता, तत्प्रसङ्गोऽन्योन्याश्रयप्रसङ्गः ॥ १३ ॥

इतरस्याप्येवमसंश्लेषः पाते तु ॥ १४ ॥ अथमवतारयन्ति पापस्येत्यादिना, शास्त्रविरोधित्वेन शास्त्रनिषिद्ध-तया निर्वचनेन, शास्त्रीयज्ञानेन पापनाशकतया शास्त्रोक्तं यज् ज्ञानं तेन, विरोधो नाशयनाशकभावेन सहानवस्थान-लक्षणो विरोधः, अतथात्वेन ज्ञाननाशयतया शास्त्रेनुकलेनानिषिद्धत्वेन च ज्ञानेन सह सहानवस्थानलक्षणविरोधा-सम्भवेन, अविरोध एव धर्मं ज्ञाननाशयत्वासम्भव एव, इत्याशङ्कते, पूर्वधर्मस्थानाग्नौ ज्ञान उत्तरधर्मस्य च संश्लेष इत्याकारिका शङ्केत्यर्थः, पूर्वन्यायातिदेशं ज्ञानेन पूर्वधर्मस्य नाश उत्तरस्य चासंश्लेष पूर्वविधाघस्यानीयातिदेश-मित्यर्थः, हेतुरपि पूर्व धर्मेनाश उत्तरस्यासंश्लेषे हेतुरपि, स एव ज्ञानमेव, उभे इत्यादि, उभे एते शुण्यपापे, एष

१. ‘विष्णु’ वयागो । २. तत्तत्प्रति’ कै । ३. ज्ञाननाशाय’ कै । ४. श्रुतिस्मृति’ वयागो । ५. उररी’ मया । ६. उभे है’ व, उभे खैवैव प्र । ७. पापस्य कथागो ।

वाक्यात्, परन्तु मर्यादामार्गीयत्वात् प्रारब्धभोगार्थं प्रशुश्रेयं तथा करोति, तद्भावे पूर्णं सति तद्भोगो-  
सम्भावित इति, तदेवं भवतीति व्यासामिप्रायो ज्ञायते, तथा च तस्मिन् सत्यप्युत्तरस्य कर्मणोऽसंश्लेष  
एवेत्यर्थः, पूर्वसूत्र एवमेवाश्लेषशब्दस्य व्युत्पत्तेः, अतिदेशस्यैवम्पदेनैव प्राप्तेः सर्वं सूत्रं तत्परत्वेन  
न व्याख्येयं, पातशब्दस्य देहपातं तु शब्दसावधारणमर्थमुक्त्वा देहपाते मुक्तेरावश्यकत्वावधारणं  
वाक्यार्थं इति चोक्तिर्न साधीयसी, मुक्तिप्रापकपदाभावाद् (ब.सू. ४.१.१९.) “भोगेन स्थितरे  
क्षपयित्वाथ सम्पद्यत” इत्यग्रे वक्तव्यत्वाच्च ॥ १४ ॥

ननु देहस्य कर्मजन्यत्वात् तन्नाशे तन्नाशस्यावश्यकत्वाद् ब्रह्मविदः प्रवचनानुपपत्तिः,  
एवं सति ब्रह्मजिज्ञासोर्युगपत्स्यादिसाधनासम्भव (छान्दो. ८. १४. २.) “आचार्यवान् पुरुषो  
वेदे”तिश्रुतेस्तदभावेन ज्ञानमार्गोच्छेदेन मुक्त्युच्छेदप्रसङ्ग इत्याशङ्क्य समाधत्ते ।

**अनारब्धकार्ये एव तु पूर्वे तदवधेः ॥ १५ ॥**

पूर्वे पूर्वसूत्राभ्यां ज्ञाननाशयत्वेन ये प्रोक्ते पापपुण्ये ते नाशेपे किन्त्वनारब्धं भोगायतन-  
लक्षणं कार्यं याभ्यां त एवेत्यर्थः, नन्वितरनिरपेक्षं हि ज्ञानं स्वशक्त्यैवान्निरेध इव कर्माणि  
दहतीति पूर्वमुक्तं, तथा सत्यशेषमेव तद् दहतीति वक्तुं युक्तं न तु शशेषं, शक्तेरविशिष्टत्वात्,  
न च कर्मनाशेपि संस्कारवशात् कुलालचक्रभ्रमिवत् तद्भासनावशाद् देहादिसत्तया प्रवचनानुपपत्ति  
रिति वाच्यं, ज्ञानस्य सर्वतो बलवत्त्वात् स्वासनस्य तस्य नाशनात्, न हि महाशिलानिपाते चक्र-  
भ्रमिरनुवर्तितुं शक्नोतीत्याशङ्कवारब्धकार्यादहने हेतुमाह तदवधेः, तज् ज्ञानेनारब्धकार्यादहनं  
यत् तदखिलकारणकारणत्वेनाखिलस्य पूर्ववधिरूपभगवदिच्छालक्षणाद्वेतोरित्यर्थः, यत्र तस्यापि  
दहनेच्छा तत्र तथैवेतिनिगूढाशयः, अत एवाग्रे तथा वक्ष्यते, अत एव श्रीभागवते (भाग. ५. ८. २६.)  
“मृगदारकाभासेन स्वारब्धकर्मणा योगारम्भणतो विभ्रंशित” इति, उपभोगेन (भाग. ५. १०. १४.)

ग्रहजानी, तरति नाशयति, चिति मिश्रयेन, ह इति प्रसिद्धावित्यर्थः, सामान्यवचनात् सुकृतदुष्कृतसाधारण-  
कर्मपदोपादानात्, तथा पुण्ये ज्ञाननाशयत्वं, पाते स्थितिसूत्रभागमवतारयन्त्यथेत्यादिना, मर्यादेत्यादि, ज्ञानस्य  
मर्यादामार्गीयत्वादित्यर्थः, अस्मिन् मार्गे ‘न कर्हिचि’दितिवाक्यं तूतीयस्कन्धे कापिकं “न कर्हिचिन्मर्यादाः शान्तकूपं  
कृद्भृशजिह्वो मेतिमिषो लेटि हेतिर्येषामहं शिव आरुह्य सुतल्ल जगत् सुखं सुहृदो देवसिंह”मिति श्रुत्यां पाताभाव-  
बोधकं, तथा करोति भक्तिफले किञ्चित्प्रतिबन्धं करोति, कुत इत्याकाङ्क्षायामाहुस्तद्भावा इत्यादि, यतो भक्तिभावे  
पूर्णे सम्पन्ने सति प्रारब्धभोगो बाधितः स्यादत इत्यर्थः, एवं भवति मर्यादासक्त्या भरतवज् जन्मादिव्यवधानं  
भधति न तु पात इत्यर्थः, व्यासामिप्रायो ज्ञायते भरतादिषु महत्सु तथादर्शनाज् ज्ञायत इत्यर्थः, तस्मिन्  
सत्यपि भरते प्रारब्धभोगे सत्यपि, असंश्लेष एव जीवन्मुक्तावस्थाया ब्राह्मणशरीरदशायां विद्यमानत्वादसंश्लेष  
एवेत्यर्थः, एवमेवाहुपत्तिरूपार्थकत्वेनैव, एवम्पदेन स्वसत्यैवम्पदेन, तत्परत्वेनातिदेशपरत्वेन, तथा च पाते स्थित-  
र्थे नातिदेश इत्यर्थः, दूषयितुं कश्चिन्मन्तमुपन्यसन्ति पातसद्वत्सेत्यादिना, मुक्तीत्यादि, सूत्रे मुक्तिबोधकपदा-  
भावादित्यर्थः, अग्रे इत्यादि, तथा चेत्तत्सूत्रं पूर्वव्याख्यानेश्विममृचैवैवमित्यर्थः ॥ १४ ॥

अनारब्धकार्ये एव तु पूर्वे तदवधेः ॥ १५ ॥ सूत्रमवतारयन्ति नन्विति, तद्भाशे तद्भाशस्य ज्ञानेन  
कर्मनाशे देहनाशस्य, प्रवचनानुपपत्तिर्महोपदेशानुपपत्तिः, तथा च ब्रह्मज्ञानात् पूर्वं तस्योपदेशे योग्यतैव न स्थिता

यधेरितिहेतोरुपपादनं कर्तुं पूर्वपक्षमाहुर्नन्वित्यादि, पूर्वमुक्तं ‘ज्ञानाग्नि’रित्यादिना सामान्यग्रहणेनोक्तमित्यर्थः, तथा  
सति सामान्योपादाने कृते सति, शशेषं प्रारब्धं परिरक्ष्य, अविशिष्टत्वाज् ज्ञानशक्तेरशेषनाशसामर्थ्यात्, देहादि-  
सत्तया ब्रह्मविदो देहादिसत्तया, तस्य सकार्यप्रारब्धस्य, यत्र तस्यापि भक्तिविशेषे कार्यप्रारब्धस्यापि, अग्रेतोभ्या-

“कर्मारब्धं व्यपनयन्ति”ति च भरतं प्रति वचनं गीयते, एवं सति मणिमन्त्रादिप्रतिबद्धशक्ते-  
रेरिव ज्ञानस्याप्यदाहकत्वे न काचिद्भानिरिति सर्वमनवयं, इच्छाप्रतिबद्धतादशायां न प्राचीना  
दशास्तीति तद्व्यवच्छेदज्ञापनाय तुशब्दः, एतेन भगवद्भावस्य सर्वतो बलवत्त्वात् ‘कथं तस्य  
पात’ इतिशङ्का निरस्ता, भगवदिच्छाया मूलकारणत्वेनोक्तेस्तस्याः सर्वतो बलिष्ठत्वात्, तथेच्छा  
च सकृत्तमर्यादापालनाय पुष्टावङ्गीकृते न तथेति सर्वमनवयम् ॥ १५ ॥

ननु प्रारब्धं हि प्राचीनं तन्नाशाय तद्भोग एव कर्तव्यो ब्रह्मविदां न तु विहितमन्य-  
दप्यभिहोत्रादि प्रयोजनाभावात्, दृश्यते च तादृशानां तत्करणमत उत्तरस्य कर्मणः संश्लेष  
आवश्यक इत्याशङ्क्य तत्प्रयोजनमाह ।

अभिहोत्रादि तु तत्कार्यायैव तद्दर्शनात् ॥ १६ ॥

तुशब्दः शङ्काव्युदासकः, अभिहोत्रादि विहितकर्मकरणं तत्कार्यायैव भोगकार्याय  
प्रारब्धनाशायैवेत्यर्थः, येषामभिहोत्रादिकारकं प्रारब्धमस्ति तैरेव तन्नाशाय भोगवत् तदपि  
क्रियते न त्वतादृशैरत एव न सनकादीनां तथात्वं, कुत एतत् ? तद्दर्शनात् (बृह. ६. ४. ५.)  
“यथाकारी यथाचारी तथा भवति साधुकारी साधुर्भवति पापकारी पापो भवति पुण्यः पुण्येन  
कर्मणा भवति पापः पापेन”तिश्रुतिः पूर्वकर्मणोऽग्रिमकर्महेतुत्वं दर्शयतीति नानुपपत्तिः काचित् ।

केचित् तु ‘ज्ञानस्य यत् कार्यं तदेवाभिहोत्रादे’रिति तत्कार्यायेतिपदस्यार्थं वदन्ति, स न  
साधुः, (प्र. सू. ४. १. १३.) “तदधिगम” इत्युपक्रमाद् ब्रह्मविदः प्रारब्धात्मकप्रतिषन्धनाशे मोक्षस्य  
पूर्वज्ञानेनैव सम्पत्तेः कर्मणो वैयर्थ्यापातात्, (बृह. ६. ४. २२) “तमेतं वेदानुवचनेन”त्यादि-  
श्रुतिदर्शनं ‘दर्शन’पदार्थ इत्यपि पूर्वविरोधादुपेक्ष्यः, तदेवं पूर्ववत्प्रचतुष्टयेन मर्यादामार्गीय-  
भक्तस्य मर्यादयैव मुक्तिप्रतिषन्धसम्भवस्तयैव तन्नाशश्चेति निरूपितम् ॥ १६ ॥ ६ ॥

॥ इति चतुर्थाध्याये प्रथमपादे षष्ठं तदधिगम इत्यधिकरणम् ॥ ६ ॥

अथ पुष्टिमार्गीयस्य विनैव भोगं प्रारब्धं नश्यति न वेति विचार्यते, तत्र भोगेकनाश-  
स्यभावत्वात् तस्य न तं विनास्यापि तन् नश्यतीति प्राप्ते निर्णयमाह ।

पीतिसूत्रे, अत एव ज्ञानेन प्रारब्धान्वयस्य नाशादेव, इच्छाप्रतिबद्धतेच्छया प्रारब्धनाशे प्रतिबद्धता, प्राचीना  
प्रारब्धस्य सञ्चितमुपयतया नाशप्रतियोगित्वरूपा, तद्व्यवच्छेदः प्रारब्धव्यवच्छेद इत्यर्थः, एतेन प्रारब्धनाशे भग-  
वदिच्छया प्रतिषन्धकावनिर्घनेन, तस्य भक्तस्य, पातः प्रारब्धानाशेन फलविलम्बरूपो यथा भरतादेः, स्वकृतमर्यादा  
प्रारब्धकर्मणां भोगादेव क्षय इत्येवभूपा, पुष्टावङ्गीकृतेजामिलादौ, न तथा न प्रारब्धभोगनाशपरम् ॥ १५ ॥

अभिहोत्रादि तु तत्कार्यायैव तद्दर्शनात् ॥ १६ ॥ सूत्रमवतारयन्ति नन्वित्यादिना, प्रयोजनाभावादिभि-  
होत्रादीनामभोगरूपानेन प्रारब्धनाशकावासम्भवात्, तादृशानां ब्रह्मविदां जनकवत्सिद्धादीनां, तदभिहोत्रादि,

उत्तरपूर्वायोरश्लेषविनाशौ तद्व्यवच्छेदशक्तिसूत्रमुपक्रम्येत्यर्थः, दर्शनपदार्थः सूत्रे तद्दर्शनादित्यसौ तच्छ्रुत्याभि-  
होत्रादिकर्मणः, पूर्वविरोधात् तदधिगमसूत्रविरोधात्, कर्मणो विविदिषावामुपश्लोणत्वेन ज्ञानफलकावासम्भवा-  
दित्यपि वृणम् ॥ १६ ॥ ६ ॥

## अतोऽन्यापि ह्येकेषामुभयोः ॥ १७ ॥

एकेषां पुष्टिमार्गीयाणां भक्तानामुभयोः प्रारब्धाप्रारब्धयोर्भोगं विनैव नाशो भवति, कुत एतत्? तत्राहातः, श्रुतेः कर्मणो ज्ञाननाशयत्वनिरूपिकायाः, ब्रह्मविद एव प्रवचनादिनिरूपणेन तदनाशयप्रारब्धाख्यकर्मक्षेपकश्रुतेऽन्यापि श्रुतिः पठ्यते, (शाव्या. ) “तस्य पुत्रा दायमुपयन्ति सुहृदः साधुकृत्यां द्विपन्तः पापकृत्यामिति, ज्ञानभोगाभ्यां कर्मनाशनिरूपकश्रुत्याः श्रुतेर्विरोधपरिहारायावश्यं विषयभेदो वाच्यः, न च ‘काम्यकर्मविषयेयं श्रुति’रिति वाच्यं (ब्र. सू. ४.१.१३.) “तदधिगम उत्तरपूर्वाधयोरक्षेपविनाश”वितिसूत्रेण “तरस्याप्येव”मितिसूत्रावयवेन चाविशेषेणारब्धातिरिक्तकर्मणोरखिलयोर्नाशनिरूपणात्, पापकृत्यायां काम्यत्वासम्भवाच्च, तस्मादत्यनुग्रहभाजनस्य भक्तस्य स्वप्राप्तिलिखन्मसहिष्णुर्भगवानस्य प्रारब्धमेतत्सम्यग्धिगतं कृत्वा तस्य तेन भोगं कारयति, प्रारब्धं. भोगैकनाशयमितिसकृत्तमर्यादापालनाय न नाशयति, न च तयोरमूर्तत्वेनाकृताभ्यागमप्रसङ्गेन च नैवं वक्तुमुचितमिति वाच्यं, ईश्वरत्वेनान्यथापि करणसम्भवात्, मर्यादाविपरीतस्वरूपत्वात् पुष्टिमार्गस्य न काचनात्रानुपपत्तिर्भावीया, तस्मा अत्र भूषणत्वात्, अत एवैकेषामिति दुर्लभाधिकारः सूचितः ।

ननु (छान्दो. ३.१.१०.) “यदेव विद्यया करोती”तिश्रुत्या विद्यापूर्वकं कर्मकरणे वीर्योत्ति-  
शयः फलं श्रूयतेतो ब्रह्मविद्यावतोपि तथात्वसोचितत्वादुचरसाक्षेप इति यदुक्तं तन्नोपपद्यत इति प्राप्त आह यदेवेति ।

## यदेव विद्ययेति हि ॥ १८ ॥

हि यसाद्वैतोस्त्वया (छान्दो. ३.१.१०) “यदेव विद्यया करोति भद्रयोपनिषदे”तिश्रुतिरेव ब्रह्मविदोपि कर्मोत्पत्तिप्रसङ्गिकात्वेनोदाहृता सा तु न तत्समर्था, तथा हि (छान्दो. ३.१.१.) “ओमित्येतदक्षरमुद्रीथमुपासीते”त्युपक्रम्य तस्य रसतमत्वं मिथुनरूपत्वमनुज्ञाक्षरत्वं त्रयी-  
प्रवृत्तिहेतुत्वं च निरूप्यैतदग्रे “यदेव विद्यये”त्याद्युक्त्वे “ति सत्त्वेतस्यैवाक्षरस्योपव्याख्यानं भवती”त्युपसंहारादुद्रीथोपासनविषयमेव “यदेव विद्यये”तिवाक्यमिति ज्ञायते, तेनोक्तसतम-  
त्वादिप्रकारकोपासनानां मध्ये “यदेव विद्यया करोति तदेव वीर्यवचरं भवती”ति तदर्थं इति न ब्रह्मविद्यागन्धोपीति न सा शङ्कात्र सम्भवतीत्यर्थः ।

अतोऽन्यापि ह्येकेषामुभयोः ॥ १७ ॥ अधिकरणमवतारयन्ति तदेवमित्यादिना, मर्यादयैव भोगरूपवय, पूर्वपक्षमाहुस्त्रेत्यादिना, तस्य प्रारब्धरूपप्रतिबन्धस्य, तं विना भोगं विना, अस्यापि पुष्टिमकस्यापि, तत् प्रारब्धं, सुखेन सिद्धान्तमाहुरेकेषामित्यादिना, प्रवचनादिनिरूपणेन प्रवचनान्ययानुपपत्त्येत्यर्थः, तदनाशयं ब्रह्मज्ञानानाशयं, कर्मक्षेपकश्रुतेर्मार्गेन प्रारब्धनाशबोधकश्रुतेः, श्रुतिः शाव्यादिनां श्रुतिः, विषयभेदः पुष्टिमर्यादामकमेदरूपः, नाशनिरूपणात्, ज्ञानेन नाशनिरूपणात्, एतत्सम्यग्धिगतं पुष्टिमकसम्यग्धिपुत्रमिन्द्रागितं, तस्य प्रारब्धस्य, तेन भक्तसम्यग्धिना, तयोः पुण्यपापरूपप्रारब्धयोः, तस्या अमर्यादायाः, अत्र पुष्टिमार्गे, सर्वभोगकस्य ब्रह्मणो विभक्तैर्दन्धनकरणादितिभावः ॥ १७ ॥

यदेव विद्ययेति हि ॥ १८ ॥ सूत्रमवतारयन्ति नन्धित्यादिना, तथात्वसोचरकर्मक्षेपस्य, नोपपद्यत इति, तथा चाक्षेपप्रतिपादकानि वाक्यानि विद्यास्वावकानि न तु स्वार्थे प्रमाणभूतानीत्यर्थः, न तत्समर्था ब्रह्मविदो नोचरकर्म-  
क्षेपसम्पादिका, इति ज्ञायते वाक्यप्रमाणभ्यां ज्ञायत इत्यर्थः, तेन न विद्यास्तुल्यवैषम्यमस्येतिभावः, अद्वैतोपनिषद्व्यां समावत्त्वात् विद्यायां सङ्कोचे मानाभाव इत्यक्षया पञ्चान्वरमाहुर्वैवेत्यादि, उक्ताशङ्केति, ब्रह्मविद्युत्तरावसंक्षेपस्य

यद्वोक्ताशङ्कानिरासायैवाह यदेवेति, ब्रह्मविद्धि प्रारब्धक्षयार्थैव कर्म कुरुते तत्तन्व्य-  
कृतात् कर्मणः सकाशात् सवासनतन्नाशनाद् धीर्यवचरं भवत्येवेति नानुपपत्तिः काचिदित्यर्थः ।

यद्वा ननु पुष्टिमागीयस्य प्रारब्धस्यापि भोगं विनैव नाश इति श्रुत्वासम्भावनां कुर्वाणं प्रति  
कैमुतिकन्यायेन तत्परिहारमाह यदेवेत्यादि, जीवनिष्ठा विद्या हि भगवज्ज्ञानशक्तेरंशभूता,  
एवं सति यत्र धर्मसम्बन्धिसम्बन्धादन्येभ्योविशयं कर्मणि वदति श्रुतिस्तत्र साक्षाद्भिमिसम्बन्धेति-  
शयितकार्यसम्पत्तौ कथमसम्भावना कर्तुमुचितेतिनिगूढाशयः, अत एव हेतुवाची हिशब्दः ।

पुष्टिमागीयफलप्राप्तौ प्रतिबन्धाभावं सोपपत्तिकमुक्त्वा तत्प्राप्तिप्रकारमाह ।

**भोगेन त्वितरे क्षपयित्वाथ सम्पद्यते ॥ १९ ॥**

इतरेग्रे प्राप्यालौकिकदेहाद् भिन्ने स्थूललिङ्गशरीरे क्षपयित्वा दूरीकृत्य, अथ  
भगवल्लीलोपयोगिदेहप्राप्त्यनन्तरं, भोगेन सम्पद्यते (तै. ब्र.) “सोऽश्रुते सर्वान् कामान् सह  
ब्रह्मणा विपश्चिते”तिश्रुत्युक्तेन भोगेन सम्पद्यत इत्यर्थः, श्रुत्यर्थस्त्वानन्दभयाधिकारणे नि-  
रूपितः, अलौकिकत्वं विनोक्तदेहं विना चोक्तफलप्राप्तेर्व्यवच्छेदकस्तुशब्दः ॥ १९ ॥ ७ ॥

॥ इति चतुर्थाध्याये प्रथमपादे सप्तममतोन्यापीत्यधिकरणम् ॥ ७ ॥

॥ इति श्रीवेदव्यासमतवर्तिश्रीवल्लभाचार्यविरचिते ब्रह्मसूत्राणु-

भाष्ये चतुर्थस्याध्यायस्य प्रथमः पादः समाप्तः ॥

शङ्केत्यर्थः, सवासनतन्नाशनात् सवासनप्रारब्धनाशकत्वात्, नानुपपत्तिरिति, तथा च यथास्तुतार्थतयैव विद्या-  
स्वावकर्त्तृ कल्पनीयमित्यर्थः, एतत्सूत्रस्य प्रयोजनान्तरमभ्याहुर्यद्वेत्यादि, एवं सति जीवनिष्ठविद्याया भगवज्ज्ञान-  
शक्त्यंशस्ये सति, धर्मसम्बन्धिसम्बन्धाद् धर्मो भगवज्ज्ञानशक्तिरूपत्वरसम्बन्धिजीवनिष्ठा विद्या तत्सम्बन्धा-  
दित्यर्थः, अन्येभ्यः कर्मेभ्य इत्यर्थः, कर्मेणि ब्रह्मविदः कर्मेणि, तत्र साक्षाद्भिमिसम्बन्धे भगवति ॥ १८ ॥

भोगेन त्वितरे क्षपयित्वाथ सम्पद्यते ॥ १९ ॥ सूत्रमवतारयन्ति पुष्टीत्यादिना, उक्तदेहं लीलोपयोगि-  
देहम् ॥ १९ ॥ ७ ॥

इति चतुर्थप्रथमे सप्तमाधिकरणम् ॥ ७ ॥

॥ इति श्रीवल्लभजीसुतगोस्वामिश्रीगोपालजीकृतेषुभाष्यपदप्रदीपे

चतुर्थाध्यायस्य प्रथमः पादः ॥ १ ॥

## ॥ अथ चतुर्थाध्यायस्य द्वितीयः पादः ॥



पूर्वपादे लौकिकशरीरे क्षपयित्वालौकिकं तत् प्राप्य फलेन सम्पद्यत इति निरूपितं, अथात्रेदं चिन्त्यते, भक्तस्य सूक्ष्मशरीरस्य क्षपणं नाम किं तत्स्वरूपनाशनमुत मणिस्पर्शदयश्चामीकरत्वमिव तस्यैवालौकिकत्वसम्पादनं भगवदनुग्रहादिति, तत्रोत्तर एव पक्षः साधीयानिति भाति, तथा हि, यथा पूर्वं संसारिण एव जीवस्य तदनुग्रहात् पूर्वावस्थापगमो मुक्त्यवस्था चोच्यते तथात्रापि वक्तुं शक्यत्वात्, (बृ. ६. ४. ६.) “न तस्मात् प्राणा उत्क्रामन्त्यत्रैव समवेनीयन्त” इति श्रुतिस्तु जीवस्य सायुज्यमुक्तिकाले तत्प्राणादीनामपि तथैवाह, अत एवाग्रे (बृ. ६. ४. ६.) “ब्रह्मैव सन् ब्रह्माप्येती”त्युच्यते, पुष्टिमार्गीयस्योक्तमुक्त्यभावात्त्रैयं तद्विपयिणीति प्राग् प्रतिवदामः, ब्रह्मांशत्वेन जीवस्यानन्दात्मकत्वाभिर्दोषस्वरूपत्वान्नित्यत्वाच्च दोषाणां चागन्तुकत्वात् तदपगमे तस्य तथात्वमुचितं प्राणादयस्तु न तादृशा इति तद्दृष्टान्तेनात्रापि तथात्वं न वक्तुं शक्यं, (श्रीमद्भाग. ७. १. ३४.) “देहेन्द्रियासुहीनानां वैकुण्ठपुरवासिना”मिति श्रीभागवतवाक्याच्च, न च लौकिकत्वविशिष्टदेहादिरत्र निषिध्यत इति वाच्यं, सामान्यनिषेधे बाधकाभावात्, न च तदनुभव एव बाधक इति वाच्यं, भगवत् इव तदीयानामपि तेषां तथात्वे बाधकाभावात्, नन्वागन्तुकत्वमेव बाधकमिति चेन्न मैत्रं, यथा व्योपिवैकुण्ठस्याक्षरात्मकत्वेनानागन्तुकत्वेन नैसर्गिकतद्गताखिलवस्तुरूपत्वेन सामीप्यादिमुक्तिं प्राप्नुवतां भक्तानां देहेन्द्रियादिरूपमप्यनागन्तुकमेव वैकुण्ठप्राप्तिमात्रेण शुद्धजीवानां सम्पद्यते, तदीयत्वेन तत् फलतीति यावत्, तथा पुरुषोत्तमलीलाया अपि पुरुषोत्तमात्मकत्वात् तत्राङ्गीकारमात्रेण प्राचीनाशेषप्रावाहिकधर्मनिवृत्तौ शुद्धजीवस्य पुरुषोत्तमलीलात्मकदेहादिरपि तदीयत्वेन सम्पद्यत इति नानुपपन्नं किञ्चिदित्यवहितोर्वेहि, अयमेवार्थो बाजसनेयिशाखाया (बृह. ६. ४. ६.) “मथाकामयमान” इत्युपक्रम्या “त्मकाम आत्मकामो भवति न तस्मात् प्राणा उत्क्रामन्त्यत्रैव समवेनीयन्ते ब्रह्मैव सन्

बाह्यं मनसि दर्शनाच्छब्दाच्च ॥ १ ॥ पूर्वपाद इत्यादिषा द्वितीयपादेन सहोपोद्घातसङ्गति प्रदर्शयन्तो द्वितीयपादं निरूपयन्ति पूर्वव्यादिना, लौकिकशरीरे स्थूललिङ्गशरीरे, तत्तुल्यशरीरे, अथ मध्यमचरणनिरूपणानन्तरं, इदं वक्ष्यमाणं, सूक्ष्मशरीरस्य लिङ्गशरीरस्य, पूर्वावस्था संसाररूपा, मुक्त्यवस्था विधोत्तरावस्था, तथात्रापि पुष्टिमार्गीयमकेपि, वक्तुं शक्यत्वात् स्पर्शमणिष्यायेन लौकिकावस्थां त्यजत्वालौकिकत्वस्य वक्तुं शक्यत्वात्, तथैवाह भगवति सायुज्यमाहेत्यर्थः, उक्तमुक्त्यभावात् सायुज्यमुक्त्यभावात्, इति प्राप्ते संशयोत्तरमुक्तौ “यस्तत्रोत्तर एवेत्यादिपूर्वपक्षसिद्धिं प्राप्त इत्यर्थः, तदपगमे दोषाणामपगमे, तस्य पुष्टिमार्गीयस्य, तथात्वमात्रमन्दात्मकत्वं, न तादृशं न जीववद् ब्रह्मांशः, तद्दृष्टान्तेन जीवदृष्टान्तेन, अत्रापि प्राणेन्द्रियादिविधि, तथात्वं ‘ब्रह्मैव सन् ब्रह्माप्येती’त्यादिनोक्तं प्राणादीनामानन्दरूपत्वं, तत्र प्रमाप्रमाहृद्देहेन्द्रियेत्यादिना, तदनुभवो वैकुण्ठवासिनां देहेन्द्रियासुभवः, तदीयानां भक्तसम्बन्धिष्वनां देहेन्द्रियाणां, तथात्वं आनन्दरूपत्वे, आगन्तुकत्वमेव देहेन्द्रियादीनामागन्तुकत्वमेव, मर्यादिकमुक्तिदृष्टान्तेन पुष्टिभक्तेः समाधायमाहुर्यथेत्यादि, तद्वत्तेत्यादि, अक्षरस्वरूपदेहेन्द्रियादिस्वरूपत्वेनेत्यर्थः, भक्तानां मर्यादासामर्गीयभक्तानां, शुद्धजीवानां सम्पद्यते पूर्वं तिरोहितशुद्धतादृशायामाविर्भवतीत्यर्थः, तदीयत्वेन भक्तसम्बन्धित्वेन, तद् देहेन्द्रियादि, तथा प्राणाक्षरसारूप्यमर्यादाभक्तवत्, देहादीत्यादिपदेन प्राणेन्द्रियादि, तदीयत्वेन पुष्टिमार्गीयमकमिवेन, सम्पद्यत आविर्भवति, आत्मकामः पुरुषोत्तमकामो न तु मुक्तिकाम इत्यर्थः, आत्मकामः प्राप्तमनोरथः, तस्माद् भक्तदेहात्, अत्रैवान्तःप्रकटे भगवत्येव, ब्रह्मैव सत्तामरूपः सन्,



ब्रह्माप्येती"त्यन्तेन चाक्येन निगद्यते, अत्र 'प्राण'शब्देन प्राणाः सर्वेन्द्रियाणि चोच्यन्ते, 'आत्म-  
काम'शब्देन भगवद्वाचकात्मपदग्रहणेन भक्तस्य स्नेहातिशयजनितप्रभुदिदृक्षात्यतिशयतादृशो  
जातो येन मरणमेव सम्पद्येत यदि प्रभुप्राकट्ये क्षणमपि विलम्बः स्यादतो भगवत्प्रा-  
कट्येनैवात्मस्थितिरिति ध्वन्यते, भक्तिमार्गे प्राकट्यस्यैव परमफलत्वेन तद्दर्शनेना'प्रकामो' भवति,  
ततः साक्षादाश्लेषादिकामनायां प्राचीनदेहप्राणादेस्तदयोग्यत्वात् 'ते'तत्रैव लीना भवन्ति,  
वहिःप्रकटस्यैवान्तरपि प्राकट्यादुत्क्रमणाभाव उच्यते, आत्मातिरिक्तस्य गतिश्रुत्वा तस्य  
तामाह 'ब्रह्मैव सन् ब्रह्माप्येती'त्यनेन, उक्तरीत्या पुरुषोत्तमात्मकतल्लीलोपयोगिदेहेन्द्रियादि-  
सम्पत्त्या 'ब्रह्मैव सन्' न तु ब्रह्मातिरिक्तदेहादिमानपि, तादृशः सन् 'ब्रह्म' बृहत्त्वाद् बृंहण-  
वृत्त्यात् पुरुषोत्तमस्वरूपं प्राप्तो भवतीत्यर्थः, अन्यथा जीवस्य ब्रह्मांशत्वेनानन्दंशाविर्भावेन च  
ब्रह्मत्वे प्राणादिलयोक्त्या तदितरव्यवच्छेदे चानुक्तसिद्धे सति 'ब्रह्मैव सन्नि'ति न वदेत्, अत  
एवैतदग्रे श्लोकोक्ति (बृह. ६. ४. ७.) 'रथ मर्त्योमृतो भवत्यत्र ब्रह्म समश्नुत' इति, मृति-  
धर्मवच्छरीरं हि 'मर्त्यं' तद्वत्त्वेन जीवोपि तथोच्यते, तथा चायं पूर्व तादृश एव, अथ पुष्टि-  
लीलाप्रवेशानन्तर'ममृत' उक्तरूपशरीरवान् 'भवति' ततो'त्रा'सिद्धेव शरीर ईदं 'ब्रह्म' 'स'म्यग्-  
'श्नुते' भगवता क्रियमाणलीलारसमनुभवतीत्यर्थः, भगवान् वादरायण इमामेव श्रुतिं विपरीकृत्य  
तत्रोक्तप्राणानां लय एकदैवोत क्रमनियमोस्तीतिसंशये निर्णयमाह वाङ्मनसीति,

वाङ्मनसि दर्शनाच्छब्दाच्च ॥ १ ॥

तत्र हेतुर्वर्शनादिति, एतदुक्तं भवति, भक्तेः स्नेहात्मकत्वात् तस्य प्रभुप्राकट्यफलक-  
त्वात् तदैतकण्ये तस्यावश्यकत्वादयं मां पश्यत्वितिप्रभ्वच्छया तस्मिन् सम्पन्ने चक्षुर्भ्यां मनसा  
च तद्रूपामृतमनुभवतः स कोऽप्युत्कटो भावः समजनि येन प्रभुणा सह सर्वेन्द्रियव्यापार-  
कृतीच्छा समभूत्, तत्र तेषामसामर्थ्याद् भगवदानन्दसम्बन्धिमनःसम्बन्धेन तं प्राप्स्याम इति तत्रैव  
सङ्गतास्तेनानन्देन सम्पन्ना जाताः, अयमेवार्थोनेन सूत्रेणाग्रिमेष 'चात एव सर्वाण्यन्वि'तिद्वारेण  
निरूप्यते, दर्शनानन्तरमादौ सह सम्भाषणेच्छैव जन्यत इति (छान्दो. ८. ८. ६.) "वाङ् मनसि  
सम्पद्यत" इति छान्दोग्ये स्फुटोक्ते सम्मत्या चादौ संवोक्ता, एवं सति वाङ् मनसि सङ्गता सती  
भगवदानन्देन सम्पद्यत इति सूत्रार्थः सम्पद्यते, दर्शनाभावेपि वेष्वादिशब्दादपि तथा सम्पद्यत  
इति हेत्यन्तरमाह शब्दाच्चेति ॥ १ ॥

अत्रोक्तश्रुतौ, ध्वन्यते 'काम'पदेन ध्वन्यते, तदयोग्यत्वाद् भगवदाश्लेषायोग्यत्वात्, अत्रैवास्तःप्रकटे  
पुरुषोत्तम एव, लीनाः सायुज्यं प्राप्ता न तु लीलायामुपशुज्यन्त इत्यर्थः, आत्मातिरिक्तस्य प्राणेश्वरपादे, तस्या-  
त्मनः, तां गतिं, बृहत्त्वात् भक्तकामनोपि महात्वाविर्भावादेः, बृंहणवत्त्वाद्देवकमगवद्देवसम्बन्धेन भक्तस्य बृंहण-  
धरादित्यर्थः, अन्यथा जीवस्य ब्रह्माग्रं सिध्यति न तु लीलाप्रवेश इत्यर्थेकरणे ब्रह्मत्वे तिष्ठे सतीत्यर्थः, तदितरः  
प्राणेश्वरपादेतिरिक्तदेहतद्वर्मादिः, अत एव जीवस्य भगवद्भोगावश्यकत्वादेव, तथा च श्लोके 'मर्त्योमृतो भवती'त्येव  
वदेन् न तु 'मम समश्नुत' इत्यपि वदेत्, उक्तोर्थो नाभिप्रेतः स्यादित्यर्थः, पूर्वं पुष्टिलीलाप्रवेशात् पूर्वं, तादृश एव मर्त्यं  
एव, उक्तरूपानन्दरूपं, अस्मिन्नेव प्राणानन्दमयशरीरे एवेत्यर्थः, इदमेवा'त्मकामात्मकाम'रूपं, उक्तप्राणानां  
मुख्यप्राणसर्वेन्द्रियाणां, लयः पुरुषोत्तमे लयः, सूत्रेण सिद्धान्तमाहुर्वाङ् मनसीती'ति, तथा च प्राणान्येनादौ  
वाङ्मनसोल्लेखः पूर्वं मनसि लीनानामितरेषां प्राणानां मनोद्वारको लय इत्यर्थः, तत्र सौप्रो हेतुर्वर्शनादिति, दर्शनस्य  
हेतुर्वं श्रुत्यादयन्त्येतदित्यादिना, तस्य भगवति स्नेहस्य, तदैतकण्ये अन्तेकण्येषां, तस्य प्रभुप्राकट्यस्य,

१. 'शब्दे भग' पु. २. तत्रे' सर्वेन्द्रियादौः । ३. भवन्तीति भग । ४. 'बृंहणत्वात् भगमोवि । ५. प्राप्नोति  
कथिदादृशः ।--६. 'लमोयला भग्न भगदादौ । ७. नास्तेतत्पदमन्यत्र ह्यपि । ८. तदैश्वर्ये कपुगोवि । ९. स्फुटो-  
क्तेस्तमसा पु; स्फुटोक्तेस्तं मत्वा दक्षिणः ।

## अत एव सर्वाण्यनु ॥ २ ॥

अत एव दर्शनाच्छब्दाच्च हेतोः, सर्वाणीन्द्रियाणि, अनु साभिध्याद् वाचः पश्चादैनं, मनसि सङ्गतानि भगवदानन्देन सम्पद्यन्ते इत्यर्थः,

केचित्त्वत्र छान्दोग्यस्य (छान्दो. ८. ८. ६.) “वाक् मनसि सम्पद्यते मनः प्राणे प्राणस्तेजसि तेजः परस्मां देयताया”मितिवाक्यं विषयत्वेनोक्त्वा सूत्रे ‘वाक्’पदस्य तद्वृत्तिपरत्वं वदन्ति, ‘सम्पत्ति’ तन्नाशं च, तन्न साधीयः, तथा हि ‘वाक्’पदस्य वृत्तिपरत्वं चेच्छ्रुत्यभिमतं स्यात् सूत्रकारस्तदा तथैव वदेत्, न तु तत्स्वरूपमेव वाक्यं, तन्निर्णयार्थमेव प्रवृत्तेर्गुण्यार्थत्यागो लक्षणापत्तिश्च, किञ्चैवं ‘मनसी’तिपदवैयर्थ्यं स्याद् विषयवाक्योक्तक्रमत्यागानुपपत्तिश्चेति ॥ २ ॥

## तन् मनः प्राण उत्तरात् ॥ ३ ॥

पूर्वोक्तसर्वेन्द्रियवैशिष्ट्यवन् मनः प्राणे सम्पद्यते न तु केवलं, तत्र हेतुरुत्तरादिति, (छान्दो. ८. ८. २.) “स यथा शकुनिः स्रवेण प्रवद्धो दिशं दिशं पतित्वान्यत्रापतनमलब्ध्वा बन्धनमेवोपश्रयत एवमेव स्रुतु सौम्य तन् मनो दिशं दिशं पतित्वान्यत्रापतनमलब्ध्वा प्राणमेवोपश्रयत” इत्युक्त्वा तत्र हेतुसूचरेण वाक्येनाह (छान्दो. ८. ८. २.) “प्राणबन्धनं हि सौम्य मन” इति, तस्माद्धेतोस्तथेत्यर्थः ॥ ३ ॥

## सौध्यक्षे तदुपगमादिभ्यः ॥ ४ ॥

सर्वेन्द्रियविशिष्टमनोविशिष्टः प्राणोध्यक्षे पुरो हृदि वा प्रकटे भगवति सम्पद्यत इत्यर्थः, अत्र हेतुरुपगमादिभ्य इति, उपगमोभ्युपगमः पुष्टिमार्गेङ्गीकार इति यावत् ततस्तथेत्यर्थः, आदिपदाद् भगवद्भक्षीकरणसमर्थः स्नेहः प्रभ्वनिज्जितार्थत्यागास्तदनुसृतं भजनं च, अभ्युपगमे सिद्धे स्नेहादयोषट्पदं भवन्त्येवेत्याशयेन तदादित्वमुक्तं नोद्देशः कृतः, मर्यादा-मार्गेङ्गीकृतानां तु युक्तिपर्यवसायित्वेन मुमुक्षुत्वादुत्कटस्नेहासम्भवेन प्रभूप्राकट्यासम्भवाद् स्वल्पप्रकृतौ सङ्घातलये शुद्धजीवस्य भगवदनुग्रहेण श्रवणादिरूपया तथाविधस्नेहरूपया च भक्त्या युक्तिः सम्पद्यत इति बह्वेव तारतम्यमितिनिगूढाशयेनेदमुक्तं, अभ्युपगमादयस्तु मुण्डकोपनिषत्सु पठ्यन्ते (मुण्ड. ३. २. ४.) “नायमात्मे”त्युपक्रम्य “यमेवैव वृणुते तेन

तस्मिन् प्राकट्ये, इच्छा तादृशभक्त्य, तेषां लौकिकेन्द्रियाणां, आनन्दसम्पत्त्यादावानन्दे लीनत्वेन भगवद्-सम्बन्धि, मनःसम्बन्धेन मनसि प्रविश्येत्यर्थः, तं भगवन्तं, प्राप्स्याम इतिन्द्रियाधिष्ठातृदेवेच्छा, तत्रैव पुरुषोत्तम एव मनोद्गारा इत्यर्थः, अग्निमेण स्नेहान्तस्य निरूप्यते इत्यग्निमेणान्वयः, सम्पद्यते भगवत्यादौ लीना भवतः ॥ ४ ॥

अत एव सर्वाण्यनु ॥ २ ॥ साभिध्याद् वाच इति, तथा च सूत्रे ‘वाक्’पदमितरेन्द्रियान्त-करणानामुप-लक्षणं, स्वीकार्यद्वयत्वाय मतान्तरं दूषयितुमाहुः केचिदित्यादि, सम्पत्ति सम्पत्तिपरद्वयं, तन्नाशं वाचो वृत्तिनाशं, तत्स्वरूपं वाक्स्वरूपं, तद् वाक्, वैयर्थ्यमिति, वृत्तिनाशो मनोरूपाधिकरणस्याप्रयोजकत्वान्नमनसीत्यस्य वैयर्थ्यमित्यर्थः, भाष्येभिराणानपेक्षणाच्छ्रुत्युक्तक्रमानुपपत्तिरित्यर्थः ॥ २ ॥

तन् मनः प्राण उत्तरात् ॥ ३ ॥ ‘स यथे’तिश्रुतिद्विछान्दोग्ये श्वेतकेतूपस्थानस्या, तस्माद्धेतोः ‘प्राण-बन्धन’मितिवाक्याद्धेतोः, तथा सर्वेन्द्रियवैशिष्ट्यवन्मनसः प्राणे सम्पत्तिः ॥ ३ ॥

सौध्यक्षे तदुपगमादिभ्यः ॥ ४ ॥ अध्यक्षेन्वयार्थमिति पुरुषोत्तमे, इदं मर्यादामार्गानुसारेणोक्तं, पुरो हृदीति पुष्ट्यनुसारेणोक्तं, ततोनुग्रहाद्, तथा विशिष्टप्राणस्य भगवति सम्पत्तिः, आदिपदाद् सौप्रादिपदाद्, तदादित्व-मनुग्रहादित्वं, नोद्देशो न स्नेहादीनामेकैकश उक्तिः कृतेत्यर्थः, स्वल्पप्रकृतौ जीवस्य पुरुषाक्षरादौ भूतानां तद-

लभ्यस्तस्यैव आत्मा वृणुते तनुं स्वां नायमात्मा बलहीनेन लभ्यो न च प्रमादात् तपसो वाथ लिङ्गात्, एतैरुपायैर्यतते यस्तु विद्वांस्तस्यैव आत्मा विशते ब्रह्मधामे”ति ॥ ४ ॥ १ ॥

॥ इति चतुर्थोऽध्याये द्वितीयपादे प्रथमं चाङ्गानसीत्यधिकरणम् ॥ १ ॥  
उक्तं निगूढमाशयं प्रकटयति ।

**भूतेषु तच्छ्रुतेः ॥ ५ ॥**

ननु मर्यादामार्गीयाणामप्येवमेव वागादिलय उतान्यथेति संशये निर्णयमाह, तेषां ते भूतेषु लीयन्ते न तूक्तीत्या भगवति, अत्र प्रमाणमाह तच्छ्रुतेः, (बृह. ५. २. १३.) “यत्रास्य पुरुषस्य मृतस्याग्निं वागप्येति वातं प्राणश्चक्षुरादित्यं मनश्चन्द्रं दिशः श्रोत्रं पृथिवी शरीरमाकाशमात्मौपधीर्लोमानि वनस्पतीन् केशा अप्सु लोहितं च रेतश्च निधीयत” इति-श्रुतेः, न चाविद्विपयिणीयं श्रुतिरिति वाच्यं, (बृह. ६. २. ११.) “याज्ञवल्क्येति होवाच यत्रायं पुरुषो त्रियत उदस्मात् प्राणाः क्रामन्त्याहो नेति नेति होवाच याज्ञवल्क्योत्रैव समवर्नीयन्ते स उच्छ्रयत्याध्मायत्याध्मातोमृतः शेत” इति पूर्ववाक्यात्, न ह्यविदुषः प्राणानामनुत्क्रमः, (बृह. ६. ४. २.) “तमुत्क्रामन्तं प्राणोनूत्क्रामती”त्यादिश्रुतेः, ननु (बृह. ५. २. ३.) “यत्रास्य पुरुषस्येत्युपक्रम्य “रेतश्च निधीयत”इत्यन्ता श्रुतिरविद्विपयिणीति मन्तव्यं, यत एतदग्रे “कार्यं तदा पुरुषो भवती”तिप्रश्ने याज्ञवल्क्यार्तभागाम्यां विचारितमुत्तरमुच्यते “तौ ह यदूचतुः कर्म हैव तदूचतुरथ ह यत् प्रशशंसतुः कर्म हैव तत् प्रशशंसतुः पुण्यो वै पुण्येन कर्मणा भवति पापः पापेने”ति, एतेन कर्माश्रयस्तिष्ठतीति निर्णयः सम्पद्यते, एवं सति प्राणानुत्क्रमणोक्त्या सङ्घातलयोक्त्या च विद्वद्विपयत्वमत्रावसीयते, यतस्तस्यैवोक्तद्वयं सम्भवति, अग्रिमश्रुत्युक्तकर्माश्रयत्वं चास्मिन् विरुद्धमतः पूर्वोत्तरविरोधाद् विषयानिधये प्राप्ते प्रति-वदामः, मर्यादामार्गीयविद्वद्विपयिष्येवेयं श्रुतिरिति, अत एव प्रश्ने “क तदा पुरुषो भवती”त्येतावतैव चारितार्थ्येपि साधारणपुरुषव्यावृत्त्या मर्यादामार्गीयतत्प्रापकं “मय”मिति पदं, तस्यैवोपक्रान्तत्वात् तर्थाग्रिमविचारितोर्थोपि तद्विषयकं एवेति बुध्यस्व, ननुक्तं बाधकमिति चेत्, हन्त श्रुतिशिरःसमाकलितमाकलय, मर्यादामार्गे हि विधिप्राधान्यं, तथैव तन्निर्माणात्, तत्र ह्येवं कृत एवं फलं दास्ये न संकृतेपीति भगवदिच्छा, अतः

तन्मात्रादावित्यर्थः, मुक्तिर्मक्तिरतमभावेन तरतमभावापन्ना मुक्तिः, तारतम्यमेतन्मागोपेक्षया पुष्टिमार्गे तरतमभाव इत्यर्थः, इदमुक्तमभ्युपगमादिभ्य इतीदमुक्तमित्यर्थः ॥ ४ ॥ १ ॥

॥ इति चतुर्थद्वितीये प्रथमाधिकरणम् ॥ १ ॥

**भूतेषु तच्छ्रुतेः ॥ ५ ॥** अधिकरणमवतारयन्ति नन्वित्यादिना, एवमेव यथा पुष्टिमार्गीयाणामित्यर्थः, अन्यथा

भूतेषु, निर्णयमाह सूत्रकारो निर्णयमाहेत्यर्थः, इति श्रुतेर्बृहदारण्यकश्रुतेः, न ह्यविदुषोवत्या उच्यते तमुत्क्राम-न्तमित्यादिना, एतेन पूर्वोक्तीत्या कर्मविचारणेन, कर्माश्रयः पुण्यापुण्यकर्माश्रित एव पुरुषो भवति न तु ब्रह्माश्रित इत्यर्थः, सम्पद्यते उक्तश्रुतिबलादाभातीत्यर्थः, एवं सति सधोमुक्तिप्रतिपादकपूर्वावयवस्य कर्मफलभागप्रतिपादक-द्वितीयवाक्यस्य चैकस्मिन् प्रकरणे सत्त्वे सति, अत्र सधोमुक्तिप्रतिपादकवाक्ये, तस्यैव सधोमुक्तस्यैव, उक्तद्वयं प्राणा-नुत्क्रमणं सङ्घातलयश्चेत्यर्थः, अस्मिन् विरुद्धं मुक्ते विरुद्धं, तत्प्रापकं मुक्त्योषकं, तस्यैव मुक्तस्यैव, तथायमिति पदं मुक्त्योषकं, अग्रिमविचारितो याज्ञवल्क्यार्तभागाम्यां विचारितः, तद्विषयको मुक्तिविषयकः, उक्तं बाधकं

१. न्ति ब । २. श्ली क । ३. च्छ्रां बपागो । ४. इत आरभ्य कर्माश्रयत्वं चेत्यन्तं ह्यंतं कै. ५. च तस्मिन् सर्वेऽप्यादर्शः । ६. तथा तदग्रिमं बपा । ७. तद्विषय कै. ८. प्राधान्यात् कवपागो । ९. निर्माणात् कैपा ।  
१०. त्वं सर्वेऽप्यादर्शः ।

कर्म प्रधानं, एवं सत्यार्तभागस्यायमाशयः, वागादिरेतोन्तलयेन प्रारब्धस्यापि तदा नाशाच्छुद्धं जीवं विध्यविषयं कदाचित् पुष्टौ प्रवेशयति न वेतिसंशयेन तदायं के मर्यादामार्गे एवोत पुष्टावपि प्रवेशितो भवतीतिप्रश्नः, तदास्यार्थस्येश्वरेच्छारीतिमविदुषो दुर्ज्ञेयत्वं जानन्तौ-स्वयमेव यदवधारितवन्तौ तदपि रहस्यमिति स्फुटमनुक्त्वा श्रुतिः पर्यवसितमर्थ—मुक्तवती “तौ हे”त्यादिना, अत्र “कर्म”पदं मर्यादामार्गपरं, तथा च मर्यादामार्ग एव तस्य स्थितिरित्यर्थः सम्पद्यते, मुक्त एव भवतीति यावत्, अत एव तत्प्रशंसापि, यत ईश्वरत्वेन सर्वकरणसमर्थोपि तद्दाने तदपेक्षते, अत्र हेतुत्वेन मर्यादामार्गस्वरूपमुक्तं “पुण्यो वे”त्यादिना ॥ ५ ॥

ननु मर्यादामार्गावौ भक्तो ज्ञानी च भवत उक्तनिर्णयस्तु ज्ञानमार्गावविषय एव भक्तं तु तादृशमपि कदाचित् पुष्टावपि प्रवेशयतीत्याशङ्क्य तन्निर्णयमाह ।

नैकस्मिन् दर्शयतो हि ॥ ६ ॥

एकस्मिन् ज्ञानिनि भक्ते वा मर्यादानियमो न किन्तूमयोरपि, तत्र हेतुर्दर्शयत इति, यतो याज्ञवल्क्यार्तभागौ ज्ञानिभक्तसाधारण्येन मर्यादानियमं दर्शयत उक्तरीत्या “तौ हे”त्यादिना, अन्यथा प्राकृताङ्गीकारोन्यथा भवेदित्युपपत्तिर्हिशब्देन सूच्यते, पूर्वोक्तपूर्वोत्तरश्रुतिविरोधपरिहारान्यथानुपपत्तिरत्र मूलमिति ज्ञेयम् ।

केचित् ‘तृप्तसंहतेषु वागादिषु शरीरान्तरप्रेप्सासामयिको जीवः “कायं तदा पुरुष” इतिप्रश्न-विषय’ इति वदन्ति, तन्न साधीयः, (बृह. ६. ४. २.) “तमुत्क्रामन्तं प्राणोनूत्क्रामति प्राणमनूत्क्रामन्तं सर्वे प्राणा अनूत्क्रामन्ती”तिश्रुतिर्भाविदेहान्तरजीवस्य प्राणानामिन्द्रियाणां च संहैयोत्क्रमणं वदतीति वागादिलयस्य तत्रासम्भवाच्चोक्तस्य प्रश्नविषयत्वं वक्तुं शक्यं, पूर्ववाक्ये—“त्रैव समर्पणीयन्त” इत्युक्तत्वाच्च, अतोऽसदुक्त एव मार्गोनुसर्तव्यः, एतेन ‘नायं परविद्यावान् यतोमृतत्वमेव तत्फलमिति तच्च देशान्तरानायचमित्युत्क्रमणापेक्षकर्माश्रयत्वं च न स्यात् किन्त्वपरविद्यावांस्तस्यास्तु ब्रह्मलोकावधि फलमिति कर्माश्रयत्वोत्क्रमणादिकं सम्भवती’त्यपि निरस्तं वेदितव्यम् ॥ ६ ॥ २ ॥

॥ इति चतुर्थाध्याये द्वितीयपादे भूतेष्वित्यधिकरणम् ॥ २ ॥

कर्माश्रितावपत्तिरूपमित्यर्थः, तथैव विध्यपीवतयैव, तत्र मर्यादामार्गः, न स्वकृते न पुष्टिमार्गे, विध्यविषयं वेदातीतं, अत्र श्रुतौ, तत्प्रशंसा मर्यादामार्गरूपकर्मकरणप्रशंसा, तद्दाने मर्यादामार्गफलदाने, तदपेक्षते वैधर्म्येक्षते, अत्र मर्यादामार्गे ॥ ५ ॥

नैकस्मिन् दर्शयतो हि ॥ ६ ॥ सूत्रमवतारयन्ति नञ्चित्यादि, उक्तनिर्णयो मर्यादामार्गावयस्य वैधर्म्यनिर्णयः, तादृशं मर्यादामार्गायं, सूत्रेण समाधानमाहुरेकस्मिन्नित्यादि, प्राकृता मर्यादामार्गावा मर्यादा, अत्र तयोः पुष्टावनङ्गीकारे, स्वसिद्धान्तद्वीकरणाय मतान्तरमुपन्यस्यन्ति केचित् त्विति, उपसंहतेषु वागादिषु पूर्वशरीरपवागादिपुष्टसंहतेष्वित्यर्थः, संहैव जीवोत्क्रमणेन संहैव, एतेनानुपपत्तिकरीत्या शरीरान्तरप्रेप्सासामयिकजीवनिराकरणेन, इदं चाग्रे निरस्तमित्येनाप्येति, अयं ‘कायं तदा पुरुष’ इतिश्रुत्युक्तो जीवः, तत्फलं परविद्याफलं, तच्चामृतत्वरूपं फलं च, देशान्तरानायच ‘मिदं समर्पणीयन्त’ इतिश्रुतेरित्यर्थः, न स्यात् तस्य जीवस्य श्रुत्युक्तं तत्र स्यादित्यर्थः ॥ ६ ॥ २ ॥

॥ इति चतुर्थद्वितीये द्वितीयाधिकरणम् ॥ २ ॥

‘मर्यादापुष्ट्योर्न कदाचिदन्यथाभाव’ इति यदुक्तं तत्र हेत्वपेक्षायां वस्तुस्वरूपमेव तथेति बोधयितुमाह समानेत्यादि ।

**समाना चासृत्युपक्रमादमृतत्वं चानुपोष्य ॥ ७ ॥**

अत्रायमाशयः, साधनक्रमेण मोचनेच्छा हि मर्यादामार्गीया मर्यादा, विहितसाधनं चिनैव मोचनेच्छा पुष्टिमार्गमर्यादा, तथा सति सदैकरूपत्वं तयोर्युक्तमिति, एतदेवाह, सृतिः संसृतिर्जीवानां स्वस्मात् पृथक्कृतानामविधयाहन्ताममतास्पदीकरणं तदुपक्रम आरम्भस्तं मर्यादीकृत्य मुक्तिपर्यन्तमुत्तररूपा मर्यादा समाना सदैकरूपा, मध्ये नान्यथा भवतीत्यर्थः, एवमेचानुपोष्य व्रतमकृत्वामृतत्वमपि पुष्टिमार्गे समानमित्यर्थः, अत्रोपोषणपदमशेषमुक्तिसाधनोपलक्षकम् ॥७॥

एवं प्रासङ्गिकमुक्त्वा प्रकृतं परामृश्यते, (ब्र. सू. ४. ३. ४.) “सोध्यक्ष” इति सूत्रेण पुष्टिमार्गीयभक्तसङ्घातस्य भगवत्येव लय इत्युक्तमग्निमेण तेन मर्यादामार्गीयभक्तसङ्घातस्य भूतेषु लयमुक्त्वा प्रश्नानन्तरं शुद्धजीवस्य तस्य मुक्तिरेव भवतीति वक्तव्ये सत्या (बृह. ५. २. १३.) “हर साम्य हस्त”मित्यादिना स्वाशयमन्येष्वप्रकटयन्तौ कर्म यन् निरूपितवन्तौ तत् कुत इत्याशङ्क्य तयोरशयं निगूढं प्रकटयति ।

**तदापीतेः संसारव्यपदेशात् ॥ ८ ॥**

तदा नित्यलीलान्तःपातलक्षणपुष्टिमार्गीयमुक्तिदशायां मर्यादामार्गीयाया अपीतेर्मुक्तेः संसारत्वाभावेऽपि पुरुषोत्तमभजनानन्दानुभवाभावात् संसार इत्येव पुष्टिमार्गे व्यपदेशो यतः क्रियतेतत्सदमिसन्धाय तथा रीत्या निरूपणं, अत एव श्रीभगवते श्रीशिष्यवचनं गीयते (श्रीमद्भग. ६. ७. २८.) “नारायणपराः सर्वे न कुतश्चन विभ्यति स्वर्गोपवर्गनरकेष्वपि तुल्यार्थदर्शिनः” इति, श्रीभगवद्गीतास्यपि (श्रीमद्भग. ७. १३.) “देवान् देवयजो यान्ति मद्भक्ता यान्ति मामपी”तिवाक्येन मर्यादामार्गीयभक्तमुक्तेरितरसाधारणमुच्यते ॥ ८ ॥

ननु संसारवन् मुक्तेरपि हेतुत्वं यत्र तादृशं चेत् पुष्टिमार्गीयं तत्त्वं तदा मुक्तेः पुरुषार्थत्व-बोधिकायाः श्रुतेः प्रतारकत्वमापततीति तद्वोधकप्रमाणानां तत्सुतिमात्रपरत्वमेवेति प्राप्त आह ।

**सूक्ष्मं प्रमाणतश्च तथोपलब्धेः ॥ ९ ॥**

पुष्टिमार्गीयं तत्त्वं सूक्ष्मं दुर्ज्ञेयमित्यर्थः, अत्रायमाशयः, पुष्टिमर्यादामप्यतिक्रम्य पुष्टिपुष्टौ प्रवेशे तत्तत्त्वमनुभवविषयो भवति, नान्यथा, तत्र प्रवेशस्तत्त्वतिदुरापोति-शयितानुग्रहेतरासाध्यत्वादत उक्तेतराज्ञेयमेव तद् भवति, तेषां तु मुक्तिरेव फलं, तस्या

समाना चासृत्युपक्रमादमृतत्वं चानुपोष्य ॥ ७ ॥ पुष्टिमर्यादास्ययोरधिकरणद्वयेन श्रुत्या चागादिक्रमं श्रुत्याद्यैतदधिकरणारम्भो भवतिः सूत्रैः पूर्वोक्तार्थद्वयार्थं, प्राप्ताशङ्कां निराकरिष्यन्तः सूत्रमवतारयन्ति मर्यादेत्यादिना, उक्तं पूर्वोधिकरण उक्तं, तत्र अन्यथाभावाभावे, वस्तुस्वरूपं मर्यादापुष्टिमार्गयोः स्वरूपमेव, तयोर्भगवद्विच्छयोः, सूत्रार्थमाहुः सृतिरित्यादिना, तदुपक्रमोविधासम्बन्धोपक्रमः, व्रतं साधनानुष्ठानम् ॥ ७ ॥

तदापीतेः संसारव्यपदेशात् ॥ ८ ॥ एवं प्रासङ्गिकमित्यारभ्य सूत्रावतरणं बोध्यं, अग्निमेण भूतेषु तत्सृष्टे रिति सूत्रेण, सूत्रं व्याकुर्वन्ति तदेत्यादिना तथा रीत्या निरूपणमित्यन्तं, मुक्तेर्मार्गीयकमुक्तः ॥८॥

सूक्ष्मं प्रमाणतश्च तथोपलब्धेः ॥९॥ तद्वोधकानि मार्गीयद्विषयबोधकानि, तत् पुष्टिमार्गीयफलं, नन्वि-त्यारम्भावतरणं व्याख्यातं, सूत्रं व्याकुर्वन्ति पुष्टीत्यादिना, उक्तेतराज्ञेयतेवरः, तत् पुष्टिमार्गीयं तत्त्वं, तेषां तु

एवेष्टत्वाद् रागिणां स्वर्गादियत्, इष्टफलाप्राप्तौ हि प्रतारकत्वं, अन्यथा प्रवृत्तिमार्गीयफलबोधिकाया अपि श्रुतेः प्रतारकत्वं स्यात्, इच्छा चाधिकारानुसारिणीति नानुपपन्नं किञ्चिदिति, नन्वेवं विधार्थास्तित्वे किं मानमित्याकाङ्क्षायामाह प्रमाणत इत्यादि, प्रमाणं श्रुतिः, सा तु (तै. ब्र.) “यतो वाचो नियतन्ते अग्राप्य मनसा सह आनन्दं ब्रह्मणो विद्वान् न विभेति कुतश्चेन”ति (तै. ब्र.) “एत५ ह वाच न तपति किमहं साधु नाकरं किमहं पापमकरव”मिति; अत्र पूर्वार्धेन दुर्ज्ञेयत्वमुत्तारार्धेन तत्सत्ता च बोध्यते, अन्यथा मनसोप्यग्राप्यस्य वेदनकथनं विरुद्धं स्यात्, अतो दुर्ज्ञेयत्वेनैव धर्मिग्राहकमानसिद्धं तदित्यर्थः, चकारात् तादृशानामनुभवः परिगृह्यते ॥ ९ ॥

तर्हि ब्रह्मविदामिव तादृशानां भक्तानामपि स्वमार्गोपदेशनं क्वचित् श्रूयेत न चैवमतः पूर्वोक्तं न साधीय इति भातीत्युत्तरमाशङ्क्य तत्र हेतुमाह ।

### नोपमर्देनातः ॥ १० ॥

उपदेशनं तदा स्याद् यदि ब्रह्मविदामिव तेषां स्वास्थ्यं स्यात्, यतस्तेषां विरहिदशा प्रिय-सङ्गमदशा चेतिदशाद्वयमेव भवति नान्या, पूर्वस्यास्तस्यास्त्वतिदुःसहत्वेन सर्वेषां भावानामुपमर्देन तिरोधानेनोपदेशो न भवतीत्यर्थः, सङ्गमे त्वतः पुरःप्रकटपरमानन्दस्वरूपाद् भगवत एव हेतो-रुपदेशोन्यसौ न भवतीत्यर्थः, न हि भगवदग्रे तत् सम्भवतीतिभावः ॥ १० ॥

ननु (तै. ब्र.) “रसो वै सः रस५ ह्येवायं लब्धवानन्दीभवती”त्युपक्रम्यै“प ह्येवानन्द-याती”तिश्रुतेरुक्तरूपानन्दप्राप्तौ दुःसहविरहतापोशक्यवचनः, आनन्दतिरोधान एव तत्सम्भवात्, तद्वेत्तोरसम्भवात्, तत्सम्भवे तु तत्प्राप्तिरेव न स्यादिति प्राप्त उचरं पठति ।

### अस्यैव चोपपत्तेरुष्मा ॥ ११ ॥

आनन्दात्मकरसात्मकस्यास्यैव भगवत एव धर्म ऊष्मा विरहताप इत्यर्थः, विरोधपरि-हारायाहोपपत्तेरिति, इदमुक्तं भवति, भगवद्विरहस्य सर्वसाधारणत्वेपि स्थायिभावात्मकरसरूप-भगवत्प्रादुर्भागे यस्य हृदि भवति तस्यैव तदप्राप्तिजस्तापमदनन्तरं नियततत्तत्प्राप्तिश्च भवति न त्वतथाभूतस्येत्यन्वयव्यतिरेकाभ्यामुक्तरसस्यैव धर्म इति निश्चीयते, तस्य वस्तुन एव तथात्वात् स तापोपि रसात्मक एव ।

मर्माधामार्गीयानां तु, अन्यथा श्रुत्युक्तफलाशङ्कतेषु श्रुतेः प्रतारकत्वाङ्गीकारे, ननु क्वचिन्मार्गादुक्तदानेच्छा क्वचिद् दुष्टिफलदानेच्छेतीच्छावैषम्ये किं नियामकमित्यत आहुरिच्छेत्यादि, नन्वेवमित्यादि, अनुमहेतरामाप्यातितरादु-भेदेनैव प्राप्तेर्विधार्थास्तित्वे, तत् पुरोक्तमस्वरूपं, चकारात् सौप्रचकाराण्य ॥ ९ ॥

नोपमर्देनातः ॥ १० ॥ सूत्रमवतारयन्ति तर्ह्येत्यादिना, तादृशानां वक्त्रिणां श्रुतीनां, पूर्वोक्तं दुष्टिफलस्य सर्वोत्तमता, तत्र पूर्वपक्षे, हेतुमनुपदेशने हेतुं, सूत्रार्थमाहुःरुपदेशनमित्यादिना, तत् परस्पररहस्यविधोपदेशनं, भगवदग्रे उपदेशो न सम्भवतीत्यर्थः ॥ १० ॥

अस्यैव चोपपत्तेरुष्मा ॥ ११ ॥ सूत्रमवतारयन्ति नन्वित्यादि, तत्सम्भवादुक्ततापसम्भवात्, तद्वेत्तोर-नन्दतिरोधानहेतोः, तत्सम्भवे तिरोधानहेतुसम्भवे, तत्प्राप्तिरानन्दप्राप्तिः, स्यं व्याख्यान्त्यानन्दात्मकेत्यादिना, विरोधपरिहाराय वस्तुगत्या भगवद्विरहभावस्य सर्वत्र ओके सत्त्वात् सर्वेषां पूर्णानन्दलाभः स्यादिति विरोधपरिहारा-वेत्यर्थः, उपपत्तिं विशदीकुर्वन्तीदमित्यादिना, तदप्राप्तिजो भगवदप्राप्तिजः, तत्प्राप्तिर्भगवत्प्राप्तिः, अतथाभूतस्य रस्यात्मकस्यायिभावश्चाप्यस्य, तस्य ‘रसो वै स’ इत्यादिना प्रतिपाद्यरसस्वरूपस्य ॥ ११ ॥

## प्रतिषेधादिति चेन्न शारीरात् ॥ १२ ॥

ननु (छान्दो. ९. २६.२.) “न पश्यो मृत्युं पश्यति न रोगं नोत- दुःखं” मिति श्रुत्या दुःखप्रतिषेधस्तादृशे भक्ते क्रियत इति तस्य दुःखित्वं न वक्तुं शक्यमित्याशङ्क्य प्रतिषेधति नेति, कुतः ? शारीरात्, शरीरसम्बन्धिनो हेतोर्यद् दुःखं, कर्मजनितमितियावत्, तस्यैव श्रुतौ प्रति-  
षेधाच्चात्रानुपपत्तिरित्यर्थः, एतेन दुःखत्वेन कर्मजन्यत्वानुमानमपि निरस्तं वेदितव्यं, लौकिक  
एवं दुःखे तज्जन्यत्वनियमात् ॥ १२ ॥

## स्पष्टो ह्येकेषाम् ॥ १३ ॥

एकेषां शास्त्रिणां भगवत्स्वरूपलभानन्तरं दुःखतन्निवर्तनलक्षणार्थः स्पष्टः पठ्यते, तथा  
हि ( तै. ब्र. ) “रसो वै ॥ रसः ५ ह्येवायं लब्ध्वानन्दीभवति को ह्येवान्यात् कः प्राण्यात् यदपं  
आकाश आनन्दो न स्यादेव ह्येवानन्दयाति”, अत्र रसात्मकभगवत्स्वरूपलभे सत्यानन्दवच्चमुक्त्वा  
तस्यैव जीवनहेतुत्वं परमानन्दहेतुत्वं चोच्यते, मरणहेतूपस्थित्यभावे जीवनहेतुत्वं न वदेत्, स  
रसस्तु संयोगविप्रयोगभावाभ्यामेव पूर्णो भवत्यनुभूतौ नैकतरेण, तत्र विरहतापस्यात्युपमर्दित्वेन  
तदा प्राणस्थितिरपि न स्याद् यदि रसात्मको भगवान् हृदि न स्यादित्याशयेनाह “को  
ह्येवान्या” दिति, यद् यदि एष हृदिस्फुरद्रूप आकाशो भगवान् न स्यात् कस्तदान्यात् ? अन  
प्राणने, को वा जीवयेत् ? न कोपीत्यर्थः, तादृशस्य भगवत्स्वरूपातिरिक्तात् जीवनमिति ज्ञाप-  
नाय सामान्यपदं, ब्रह्मानन्दाधिकपूर्णानन्दविरहासन्नमरणनिवारणासामर्थ्यमतादृशस्योचितमेवेति-  
ज्ञापनाय हिंशब्दः, तादृशस्य जीवनसम्पादनं प्रभोरावश्यकमिति ज्ञापनायैवकारः, तापात्मक-  
स्याप्यानन्दात्मकत्वमेवेति ज्ञापनायानन्दपदं, तदा प्रलापगुणगानादयो ये भवन्ति तेपि तद्वर्मा  
एवं, नीलाम्बुदश्यामोतिक्लेशवशाद्बुदयादपगच्छत्वितिभावेपि हृदयाच्चापसारयितुं शक्य इति ज्ञाप-  
नाय चाकाशवर्चमुक्तं, तदनन्तरं प्रकटीभूय तदन्यः को वा प्रकर्षेण दर्शनस्पर्शश्लेषभाषणादि-  
भिः स्वरूपानन्ददानेनान्यात् पूर्वतापनिवृत्तिपूर्वकमानन्दपूर्णं कुर्यादित्यर्थः, ( तै. ब्र. ) “रसः ५  
ह्येवायं लब्ध्वानन्दीभवती” ति पूर्ववाक्येनैवान्यव्यवच्छेदपूर्वकं भगवत्प्राप्तेरानन्दहेतुत्वप्राप्तावपि  
यत् पुनराह तत्रापि व्यतिरेकमुखेन तत्रापि जीवनहेतुत्वं तदपि सामान्यविशेषाभ्यां वारद्वयं तेन

प्रतिषेधादिति चेन्न शारीरात् ॥ १२ ॥ सूत्रमवतारयति नन्वित्यादिना, पश्यो भगवद्दर्शी, तस्य  
पश्यस्य, दुःखित्वं विरहादिजनितदुःखवर्षं, शरीरसम्बन्धिनः शरीरावच्छेद्यपापादित्यर्थः, अत्र विरहादिसम्पादिते,  
अनुपपत्तिर्दुःखत्वसम्बन्धरूपानुपपत्तिरित्यर्थः, एतेन तत्र बाह्यबहु-रत्वाभावेन, लौकिकेत्यादि, तथा ॥ विजातीय-  
दुःखत्वावच्छिन्नं प्रत्येव पापस्य कारणता, एवं विजातीयमुखं प्रत्येव पुण्यस्य कारणत्वं वाच्यं, अन्यथा भगवदीयनित्य-  
मुद्ये व्यभिचारापत्तेर्विरहस्य प्राकृतदुःखरूपत्वं उक्तं सदलत्वानुपपत्तिश्च ॥ १२ ॥

स्पष्टो ह्येकेषाम् ॥ १३ ॥ विरहदुःखस्य कर्मजत्वाभावेः सूत्रतात्पर्यविषय इति विवृण्वन्त्येकेषामित्यादि, अयं  
भक्तः, मरणहेतुविरहभावः, अनुभूताद्यनुभवविषयतासत्त्वे, एकतरेण संयोगविप्रयोगयोर्मध्य एकेनेत्यर्थः,  
सामान्यपदं तादृशभक्तानां बोधकं ‘क’ इति श्रुतौ पदमित्यर्थः, तादृशस्य भगवतः, उचितमेव तत्राविश्य प्राण-  
रक्षणमुचितमेवेत्यर्थः, एवकारः ‘को ह्येव’त्येवकारः, आनन्दपदं ‘माकाश आनन्दो न स्या’दित्यानन्दपदं,  
तद्वर्मा आनिष्ठानन्दधर्माः, आकाशवर्चं भगवत आकाशवर्चं, तदनन्तरं विरहभावानन्तरं, यत् पुनराह  
‘को ह्येवान्या’दित्यनेन पुनराहेत्यर्थः, व्यतिरेकमुखेनान्यथा कोपि न जीवेदिति व्यतिरेकप्राप्तिलभेनेत्यर्थः, जीवन-  
हेतुत्व ‘मन्याज्’ जीवेदित्यर्थोदित्यर्थः, सामान्येत्यादि, जीवनं सामान्यं प्राणनं विशेषः, वारद्वयं ‘मन्याज्’  
‘प्राण्या’दिति वारद्वयम् ॥ १३ ॥

विरहसामयिकोक्तरूप एवार्थः श्रुतेरभिप्रेत इति निश्चीयते, अन्यथा मरणहेत्वनुपस्थितौ जीवनहेतुत्वं न वदेदित्युक्ततदवस्थापन्नः को वा पुरुषो जीवेदिति वार्थः ॥ १३ ॥

स्मर्यते च ॥ १४ ॥

भगवद्भावस्य मरणहेतुत्वं तेनैव च जीवनं तस्य ब्रह्मादिरुपापत्वं च श्रीभागवते स्मर्यते (श्रीमद्भाग. १०. ४३. ४.) “ता मन्मनस्का मत्प्राणा मदर्थे त्यक्तदैहिकाः ये”त्यक्तलोकधर्माश्च मदर्थे तान् विभर्म्यह”मित्युपक्रम्य (श्रीमद्भाग. १०. ४३. ६.) “धारयन्त्यतिकृच्छ्रेण प्रायः प्राणान् कथञ्चने”त्यादि श्रीप्रभुवचनं, श्रीमदुद्धववचनं (श्रीमद्भाग. १०. ४४. ५८.) “चेताः परं तनुभृतो भुवि गोपवधो गोविन्द एव निखिलात्मनि रूढभावाः वाञ्छन्ति यं भवभियो मुनयो वयं च किं ब्रह्मजन्मभिरनन्तकथारसस्ये”त्यादि, तेन भगवत एव जीवनहेतुत्वं भावस्य च परमपुरुषार्थत्वं दुरापत्वं च स्फुटमवगम्यते ॥ १४ ॥

ननु हृदि बहिश्च रसात्मकभगवत्प्राकट्यं तददर्शनजनितो विरहभावस्तज्जनितस्तापस्तेन मरणोपस्थितिस्तन्निवर्तनं तदौत्कट्यं तदा प्राकट्यं पूर्णस्वरूपानन्दादिकं च लोके कचिदपि न दृष्टं श्रुतं वा वैकुण्ठेपीति कुत इत्याशङ्क्यामाह ।

तानि परे तथा ह्याह ॥ १५ ॥

तान्युक्तानि वस्तूनि, परे प्रकृतिकालाद्यतीते वैकुण्ठादप्युत्कृष्टे श्रीगोकुल एव, सन्तीति शेषः, तत्र प्रमाणमाह तथा ह्याह श्रुतिः, ऋग्वेदे पठ्यते (ऋक्सं. २.२.२४.) “ता वां वास्तूः न्युश्मसि गमध्यै यत्र गावो भूरिशृङ्गा अयासः अत्राह तदुरुगायस्य वृष्णः परमं पदमवभाति भूरि”, ता तानि वां भगवत्तदन्तरङ्गभक्तयोः सम्बन्धीनि वास्तूनि वस्तूनि गमध्यै प्राप्नु-  
 न्युश्मसि कामयामहे, तानि कानीत्याकाङ्क्षायां गूढाभिसन्धिमुदवाटयति यत्र श्रीगोकुले गावो भूरिशृङ्गा बहुभृङ्गा रुद्रप्रभृतयो भृगाश्च, वसन्तीति शेषः, अयासः शुभावहाः, तदुक्तगुणविशिष्टमुरु गीयत इत्युरुगायस्तस्य, गोप्यो हि सततं तं गायन्ति, अत एव तदादिभक्तेषु कामान् चर्पतीति वृत्ता तस्य, परमं प्रकृतिकालाद्यतीतं, पदं स्थानं भगवतो वैकुण्ठं भवति, तत्रैतादृशलीलाभावेन तस्मादपि परममुत्कृष्टमत्र भूमावबभूव इति प्रकाशत इत्यर्थः, तथापि स्वहृगोचरो न भवतीति खेदेनाहेत्याह श्रुतिः, उरु गीयते सर्वत्र परं कामवर्षणं भक्तेष्वत्रैवेतितत्पर्येण वा विशेषणद्वयमुक्तं, यमुनापुलिनतदुपवननिकुञ्जगृहप्रदेशाद्रिसान्वाद्यात्मकत्वेन भूरि बहुरूपं, तथा चैतादृशं यत् परमं पदमवभाति तत्सम्बन्धीनि वास्तूनि कामयामहे इतिवाक्यार्थः सम्पद्यते, ते पदार्था इति वक्तव्ये सति तानीत्युक्तिर्या सा विषयवाक्यानुरोधादिति ज्ञेयं, पुरुषोत्तमसम्बन्ध्यर्थानां तत्प्राकट्यस्थान एव प्राकट्यं युक्तमिति हिशब्देनाह ॥ १५ ॥ ३ ॥

॥ इति चतुर्थाध्याये द्वितीयपादे तृतीयं समानाधिकरणम् ॥ ३ ॥

स्मर्यते च ॥ १४ ॥ भाष्यमत्र स्फुटार्थम् ॥ १४ ॥

तानि परे तथा ह्याह ॥ १५ ॥ सूत्रमवतारयन्ति नन्वित्यादिना, तददर्शनं भगवददर्शनं, तज्जनितो विरह-  
 नायजनितः, तेन तापेन, तदा विरहकाले, न दृष्टं श्रुतं वा कलकोटौ न ह्यपि दृष्टं श्रुतं वैलर्षः, सूत्रेण समाधान-  
 माह तानीत्यादि, उक्तानि ‘हृदी’त्यारम्भा ‘वन्द्यादिकं’ चे’त्यन्तेनोक्तानि, श्रुतिः ‘सा वां वास्तूः न्युश्मसि गमध्यै यत्र  
 गावो भूरिशृङ्गा अयासः अत्राह तदुरुगायस्य वृष्णः परमं पदमवभाति भूरि’त्युग्वेदश्रुतिः, भूरिशृङ्गा इत्यस्मात्  
 यदुद्भूता रुद्रप्रभृतय इति, तानीत्युक्तिर्येत्यादि, तथा च सूत्रे ते पदार्था इति वक्तव्ये तानीति यत् सूत्रकृतोक्तं,  
 तद् ‘धारयन्ती’ति ननु सकदर्थेनायं स्वयमपि सद्योक्तवानित्यर्थः ॥ १५ ॥ ३ ॥

॥ इति चतुर्थद्वितीये तृतीयाधिकरणम् ॥ ३ ॥



ननु लीलाया नित्यत्वेन तन्मध्यपातिनां तद्दर्शनं यथा नित्यं तथा तादृक्संशयनाभावेपि निजानुकम्पया कदाचित् कमपि भक्तं तत्र नयति चेत् तदा कश्चित् कालं स्थापयित्वा ततस्तं वियोजयति न वेतिसंशयः, तोपस्य कादाचित्कत्वात् तत्साध्या तत्र स्थितिरपि तथैवेति वियोजयतीति पूर्वः पक्षस्तत्र सिद्धान्तमाह ।

### अविभागो वचनात् ॥ १६ ॥

तत्र प्रवेशितस्य तस्मादविभाग एव, कुतः वचनात्, तैत्तिरीयक उक्तर्गनन्तरमेव ( तै. सं. १. ३. ६. ) “विष्णोः कर्माणि पश्यते”त्युक्त्वा तत्र कृतानि कर्माण्युक्त्वा तदग्रे वदति ( तै. सं. १. ३. ६. ) “तद् विष्णोः परमं पदं सदा पश्यन्ति सूरयः” इति, पुरुषोत्तमस्वरूपवित्त्वं सूरित्वं तच्च भक्त्यैवेति सूरयो भक्ता एव, तेषां सदा दर्शनमुच्यते, अन्यथा लीलानित्यत्वेनैव पूर्वगम्यां तत्र स्थितगवादीनां प्रभुकर्मविषयाणां च भक्तानां सदा तद्दर्शनस्य प्राप्तत्वादिदं न वदेत्, तस्मादविभाग एव, एतेनापि लीलानित्यत्वं सिध्यति, एतद् यथा तथा विद्वन्मण्डने प्रयश्चित्सू॥१६॥॥१॥

॥ इति चतुर्थोऽध्याये द्वितीयपादे चतुर्थमविभागाधिकरणम् ॥ ४ ॥

एवं पुष्टिमार्गीयभक्तवृत्तान्तमुक्त्वा ज्ञानमार्गीयस्य वृत्तान्तमाह ।

तदोकोग्रज्वलनं तत्प्रकाशितद्वारो विद्यासामर्थ्यात् तच्छेषगत्यनुस्मृति-  
योगाच्च हार्दानुगृहीतः शताधिकया ॥ १७ ॥

पूर्व ( ब्र. सू. ४. २. ५. ) “भूतेषु तच्छृते” इत्यादिना मर्यादामार्गीयस्य बागादिलय उक्तोऽधुना तस्य जीवात्मन उत्क्रमणप्रकार उच्यते, ( बृह. ६. ४. १. ) “स एतास्तेजोमात्राः समभ्याददानो हृदयमेवान्वयेत्क्रामती” तिथुतेस्तस्यात्मन ओक आयतनं हृदयं तदग्रं पूर्वं प्रज्वलति, पूर्वं तथा-प्रकाशमानमपि तदा प्रकाशत इतियावत्, तदा तत् प्रकाशितं द्वारं निर्गमनमार्गो यस्य तादृश उत्क्रामति, यतः श्रुतिस्तथाह ( छान्दो. ६. ४. २. ) “तस्य हैतस्य हृदयस्याग्रं प्रद्योतते तेन प्रद्योतेनैव आत्मा निष्क्रामति चक्षुषो वा भूर्भोवे”त्यादि, यद्यप्येतावत् सर्वजीवसाधारणं तथापि विद्वांस्तु नेत्ररश्मिद्वारा निष्क्रामति किन्तु शताधिकया, एकशततम्या राज्ञा भूर्भुवः निष्क्रामति,

अविभागो वचनात् ॥ १६ ॥ पूर्वोक्तरीत्यां प्राप्तशब्दानां भवभिः सूरैर्निराकरणं कृत्वा बागादिप्रमाणानां लया-वश्यकतां प्रथस्याप्य पुष्टिमार्गीयकं विशेषं सूत्रकारः प्रतिपादयतीत्यधिकरणमवतारयति ननु लीलाया इत्यादिना, तादृक् पुष्टिस्वरूपोत्तमप्रापकं, तत्र पुष्टिस्थस्य समीपे, तोपस्य कादाशिकाउत्क्रमारूपस्य, तथा कादाशिकीत्यर्थः, तत्र प्रवेशितस्य कदाचिदनुकम्पया लीलायां प्रवेशितस्य, तस्माल्लीलास्थानात्, अन्यथा नूतनाभिप्रवेशितस्थानया श्रुत्याविभागाप्रतिपादने ॥ १६ ॥ ४ ॥

॥ इति चतुर्थद्वितीये चतुर्थ्याधिकरणम् ॥ ४ ॥

तदोकोग्रज्वलनं तत्प्रकाशितद्वारो विद्यासामर्थ्यात् तच्छेषगत्यनुस्मृतियोगाच्च हार्दानुगृहीतः शताधिकया ॥ १७ ॥ अधिकरणमवतारन्त्येवमित्यादिना, वृत्तान्तमाह सूत्रकार आह, तस्य ज्ञानमार्गीयस्य, अत्र मर्यादामार्गीयाणां सद्योसुतिर्द्वेषा, तत्र हृदयं पुनः सामग्रीप्रावल्याद् ब्रह्मप्राप्तिरित्येकः प्रकारः, तदनुसृत्य ब्रह्माण्डमध्ये दत्तमद्वारा निर्गतस्य तत्रैव ब्रह्मतासम्पत्तिः, क्रममुक्तिस्त्वाम्यां भिन्ना ब्रह्माण्डभेदेनोत्तरकाळीना, तत्राद्यायां जीवस्य नोत्क्रमणं, द्वितीयायां तस्योत्क्रमणमस्ति, तत्र विद्वदुत्क्रमणाविद्वदुत्क्रमणयोः साम्यमस्ति न वेतिर्संशयः, तत्र भाविकाम-नाया उभयोस्तुल्यत्वादुत्क्रमणे साम्यमेवेति पूर्वपक्षे, समाधानं, हृदयागमनपर्यन्तं साम्यमेव, अग्रे ॥ नेतिसमाधानमाहु-रुच्यत इत्यादिना, स द्वितीयसद्योसुत्यधिकारिजीवः, एतास्तेजोमात्राः सूर्यपुरुषात् सन्मुपमागता इन्द्रियमात्राः, समभ्याददानो लभमानः, तदग्रं हृदयाग्रं, पूर्वं निष्क्रमणपूर्वकाले, पूर्वं तथेत्यादि, निष्क्रमणपूर्वकालान्यकाले, तदा निष्क्रमणकाले, उत्क्रामति स सुत्यधिकारी, तेन सकाममार्गेणैतावता विद्वदुत्क्रमणे विशेषो द्योतितः, तत्र विशेषे प्रमाणमाहुष्यत इत्यादिना, ‘तस्य’ इत्यादिश्रुतिर्वृद्धदारण्यकशारीरब्राह्मणस्था, भ्रूयर्षस्तु स्फुटः, विद्वद्विद्वद्गीय साधारण-

(छान्दो. १०. ६६.) “शतं चैका हृदयस्य नाव्यस्तासां मूर्धानमभिनिःसृतैका तयोर्ध्वमायन्नमृतत्वमेति विष्वङ्मन्या उत्क्रमणे भवन्ती”ति यतः श्रुतिराह, अत्र हेतुमाह हार्दानुग्रहीत इति हेत्वन्तर्गमं विशेषणं, (कठोप. ३. १.) “गुहां प्रविष्टौ परमे परार्ध” इति श्रुतेर्हृदयाकाशसम्बन्धी यः परमात्मा तदनुग्रहात् तथैव भवतीत्यर्थः, अनुग्रहे हेतुर्विद्यासामर्थ्यादिति, तस्या विद्याया शेषभूताङ्गभूता या गतिः प्रवजनरूपा तच्छेषभूतैव या भगवत्स्मृतिपरम्परा च ताभ्यां च यो भगवदनुग्रहस्तेन तथैत्यर्थः ॥ १७ ॥ ५ ॥

चतुर्थाध्याये द्वितीयपादे पञ्चमं तदोकोधिकरणम् ॥ ५ ॥

(छान्दो. १०. ६. १.) “अथ या एता हृदयस्य नाव्यस्ताः पिङ्गलस्याणिभ्रस्तिष्ठन्ति शुक्लस्य नीलस्य पीतस्य लोहितस्येत्यसौ वा आदित्यः पिङ्गल” इत्युपक्रम्याग्रे पठ्यते (छान्दो. १०. ६. ५.) “तमभित आसीना आहुर्जानासि मां जानासि मा”मिति “स यावदसाच्छरीरादनुत्क्रान्तौ भवति तावज्जानात्यथ यत्रैतदसाच्छरीरादुत्क्रामत्यथैतरेव रश्मिभिरूर्ध्व आक्रमत” इति, अत्र “तमभित” इत्याद्युक्तेः सर्वसाधारण्युत्क्रान्तिः प्राप्यते, पूर्वमादित्यत्वेनोक्तस्य पिङ्गलस्य रश्मिभिरूर्ध्वक्रमणं च तथा, अत्र संशय ‘ओकोग्रज्वलनादे’रितरसाधारण्येपि यथा ‘हार्दानु’ग्रहाद् विलक्षणा गतिर्विदुष उक्ता तथा रश्म्यनुसारित्वमपीतरसाधारण्यमुतासिन्नेवेति, तत्रावधारणमाह ।

रश्म्यनुसारी ॥ १८ ॥

रश्म्यनुसारी निष्क्रामत्यमेवेति ॥ १८ ॥

विदुष उत्क्रमणेहार्दानुग्रहकृतो यथा विशेषस्तथा कालविशेषकृतोपि विशेषो भविष्यतीत्याशङ्क्य तन्निरासमाह, तत्राहोरात्रकृतोयनकृतो वा स भवेत्, तत्राद्यकृतो नास्तीत्याह निशि नेति ।

निशि नेति चेन्न सम्बन्धस्य यावदेहभावित्वाद् दर्शयति च ॥ १९ ॥

तत्र हेतुः सम्बन्धस्येत्यादि, अनुग्रहेतुभूतो यः पूर्वोक्तो गत्यनुस्मृतिसम्बन्धस्तस्य यावदेहभावित्वात् तत्कार्यस्यानुग्रहस्यापि तथात्वात् कालसाप्रयोजकत्वमित्यर्थः, अत्र प्रमाणमाह दर्शयति यतः श्रुतिः, (बृह. ६. ४. २२.) “तमेव विदित्वा मुनिर्वचत्येतमेव प्रव्राजिनो लोकमीप्सन्तः प्रव्रजन्ती”ति ॥ १९ ॥

हेतुं व्याख्यातुमाहुः  
‘च विद्याशेषभूतं यत्  
वतीत्यर्थः ॥ १७ ॥ ५ ॥

॥ इति चतुर्थद्वितीये पञ्चमाधिकरणम् ॥ ५ ॥

रश्म्यनुसारी ॥ १८ ॥ अधिकरणमवतारयन्त्युद्योत्पादिना, विषयवाक्यमाहुर्वा एता इत्यादिना, विषयवाक्यं छान्दोग्यस्यदहरविचार्या, अयंस्तु यो हृदयपुण्डरीकगतययोक्तगुणविशिष्टब्रह्मोपासकः स या एता हृदयस्य पुण्डरीकाकारस्य ब्रह्मोपासनस्थानस्य सम्बन्धिन्यो नाड्यो हृदयमांसपिण्डात् सर्वतो विनिःसृता आदित्यमण्डलाद् रश्मय इव ता एताः पिङ्गलस्य वर्णविशिष्टस्य, अग्निभ्रः सूक्ष्मस्य, पूर्णो इति सर्वत्राप्याहारः, तिष्ठन्ति शुक्लस्य नीलस्य पीतस्य लोहितस्य सौरं तेज इव शरीरे स्थितं तव पार्श्वेन केनन्यूनाधिकभेदादनुविद्धं तच्छरीरस्य ॥ पाचयत् तत्तद्वर्णं करोति तत्रादित्यसम्बन्ध एव कारणं, पितृरूपेण तेजसादित्यस्य सत्र सत्त्वात्, तदाह श्रुति ‘रसो घ आदित्यः पिङ्गल पुष शुक्ल’ इत्यादि, तथा चादित्यमण्डलस्य पञ्चवर्णत्वात् तादृशं च भूतं पितृमपि तादृशमिति स्वपाचितमुपरजयति, तत्र नाडीस्थो रसस्तथा अवनीत्यर्थः, अत्र प्रकृतश्रुतौ, सर्वसाधारणी सद्योमुक्तक्रममुक्त साधारणी, तथा सर्वसाधारणं, इतरः ‘ऋमुमुकादिः, इतरसाधारणमविद्धसाधारणं, तत्रेतरसाधारणमिति पूर्वपक्षः, सिद्धान्तस्तु विदुष एव नाविदुष इति, तदेवाह रश्मीत्यादिना ॥ १८ ॥

निशि नेति चेन्न सम्बन्धस्य यावदेहभावित्वाद् दर्शयति च ॥ १९ ॥ सूत्रमवतारयन्ति विदुष इत्यादिना, इत्याद्याह निशि नेतिसूत्रभागेनावश्या, तथा च निशीतिपदं मुक्तिप्रतिबन्धककालमात्रोपलक्षकं, आह सूत्रकारः समाधानमाहेत्यर्थः, अत्र कालविशेषस्य मुक्तिप्रतिबन्धकत्वाभावे ॥ १९ ॥

हार्दानुग्रहस्य मुक्तिहेतोर्विद्यमानत्वादयनविशेषोपप्रयोजक इत्याह ।

अतश्चायनेपि दक्षिणे ॥ २० ॥

स्पष्टार्थमिदम् ॥ २० ॥

ननु ( श्रीमद्भग. ८. २२. ) “यत्र काले त्वनावृत्ति”मितिकालप्राधान्येनोपक्रम्य “अग्नि-  
ज्योतिरहः शुक्रः पण् मासा उत्तरायणं तत्र प्रयाता गच्छन्ति ब्रह्म ब्रह्मविदो जना” इतिभग-  
वद्वाक्याद् ब्रह्मविदोप्युक्तकालापेक्षास्तीत्याशङ्क्य विषयभेदेन समाधत्ते ।

योगिनः प्रति स्मर्यते स्मार्ते चैते ॥ २१ ॥

ज्ञानमार्गाद् योगमार्गो हि भिन्नः, तथा च योगिनमुद्दिश्यैव कालविशेषस्य गतिविशेष-  
हेतुत्वं स्मर्यते न तु ज्ञानमार्गाद्यस्य श्रौतस्य, इतरनिरपेक्षत्वात्, न च योगसाङ्ख्ये अपि श्रौते  
एवेति वाच्यं, यतः स्मार्ते एते, चो हेत्वर्थे, एते योगसाङ्ख्ये ( श्रीमद्भग. ८. २४. ) “अग्नि-  
ज्योतिर्धूमो रात्रि”रितिवाक्यद्वयोक्तगती वा, इदं तु श्रुत्युक्तदेवयानपितृयानातिरिक्तमार्गमभिप्रेत्य  
समाहितं, ते एव चेदत्राप्युच्येते शब्दभेदेन तदा न विरोधः ॥ २१ ॥ ६ ॥

॥ इति चतुर्थाध्याये द्वितीयपादे पष्ठं रश्म्यधिकरणम् ॥ ६ ॥

॥ इति श्रीवेदव्यासमतवर्तिश्रीबल्लभाचार्यविरचिते ब्रह्मसूत्राणुभाष्ये  
चतुर्थाध्यायस्य द्वितीयः पादः ॥

अतश्चायनेपि दक्षिणे ॥ २० ॥ सूत्रमवतारयन्ति हार्देत्यादिना, स्पष्टार्थमिदमिति, ‘इति चेत्’ इति पूर्व-  
सूत्रादनुवर्तनीयं, तथा च चकारो निर्णयार्थकः, इत्थं चायने दक्षिणेपि मुक्तिर्नैति चेत्तत्त्वर्थः, अतःशब्देन पूर्वपक्ष-  
समाधानयोः पूर्वसूत्रादेव लाभात् स्पष्टार्थमिदं सूत्रमिति फलितम् ॥ २० ॥

योगिनः प्रति स्मर्यते स्मार्ते चैते ॥ २१ ॥ सूत्रमवतारयन्ति ननु यत्र काल इत्यादिना, अनावृत्ति-  
मावृत्त्यभार्य, इतरनिरपेक्षत्वाद् “हार्दानुगृहीत”स्य मुक्तावनुग्रहेतरानपेक्षणादित्यर्थः, गती चेति, सूत्रस्थेते इतिपद  
स्योक्तगतिद्वयमर्थ इतिभावः, स्य साङ्ख्यबोधकपदाभावादेते इत्यनेन साङ्ख्यग्रहणमप्युक्तमत आहुरन्निरिह्यादि, इदं  
तु स्मृत्युक्तमार्गद्वयं, ते एव छान्दोग्य उक्ते देवयानपितृयानरूपे गती एव, अत्रापि स्मृतावपि, शब्दभेदेनाभ्यादि  
शब्दभेदेन, न विरोधः श्रुतिस्मृत्योर्न विरोधः, तादृशश्रुत्युक्तमार्गद्वयेपि प्रकारापेक्षासत्त्वान् न विरोध इत्यर्थः, तथ  
च हार्दानुगृहीतमुक्तौ नान्यापेक्षागन्धोपीति फलितम् ॥ २१ ॥ ६ ॥

॥ इति चतुर्थद्वितीये पष्ठधिकरणम् ॥ ६ ॥

॥ इति श्रीबल्लभजीसुतगोस्वामिश्रीगोपालजीकृतेणुभाष्यपदप्रदीपे  
चतुर्थाध्यायस्य द्वितीयः पादः ॥ १ ॥

## ॥ अथ चतुर्थाध्यायस्य तृतीयः पादः ॥

ननु ज्ञानमार्गीयस्यैव मर्यादामार्गीयभक्तस्याप्यर्चिरादिमार्गेणैव गमनमुत सद्योमुक्तिरेव भवती'तिसंशयः, तत्र यथा ज्ञानिनो नियमाभावस्तथाप्यपीति प्राप्त आह ।

अर्चिरादिना तत्प्रथितेः ॥ १ ॥

अर्चिरादिमार्गेण तस्य ज्ञानमार्गीयस्यैवोत्कर्षक्यनात् स एव तेन मार्गेण गच्छति न तु भक्तोपीत्यर्थः, तथा हि पञ्चाशिविद्याप्रकरणे (छान्दो. ७. १०. १.) "तद् य इत्थं विदुर्यं चेमेरण्ये श्रद्धा तप इत्युपासते तेर्चिपमभिसम्भवन्त्यर्चिपोहरहं आपूर्यमाणपक्ष"मित्यत्रोपक्रमे भक्तातिरिक्तानेवाधिकृत्य तथागतिरुच्यते, स्मृताव (श्रीमद्भग. ८. २४.) "प्यभिज्योतिरहः शुक्ल" इत्यत्र 'ब्रह्मविदो जना' इतिवचनेन ज्ञानमार्गीयस्यैव स पन्था उच्यते,

अथेदं चिन्त्यते, सामोपनिषत्सु पठ्यते (छान्दो. १०. ६. १.) "अथ वा एता हृदयस्य नाड्यस्ताः पिङ्गलस्याणिम्रस्तिष्ठन्ति शुक्लस्य नीलस्य पीतस्य लोहितस्येत्यसौ वा आदित्यः पिङ्गल" इत्युपक्रम्यादित्यरूपस्य पिङ्गलस्य रश्मिरूपत्वं नाडीनामुक्त्वाग्रे वद (छान्दो. १०. ६. ५.) "त्यथ यत्रैतदसाच्छरीरादुत्क्रामत्यथैतरेव रश्मिभिर्लुक् औक्रमत्" इति नाडीरश्मिसम्बन्धेनैका परलोकगतिः श्रूयतेर्चिरादिका चान्या (छान्दो. ७. १०. १.) "तेर्चिपमभिसम्भवन्त्यर्चिपोह"रित्यादि-श्रुत्युक्ता, (कौशी. १. १३.) "स एतं देवयानं पन्थानमापद्यामिलोकमागच्छती"ति चापरा, (बृह. ७. १०. १.) "स यदा वै पुरुषोऽस्माल्लोकात् प्रैति स वायुमागच्छती"ति चेतारा, (मुण्ड. २. १३.) "सर्वद्वारेण ते विरजाः प्रयान्ती"ति चान्या, एवमनेकेषु मार्गेषु सत्यर्चिरादे-रेवोक्तिः कुत इति, तत्र सर्वेषां पारिभाषिकमर्चिरादित्वमत एवा (छान्दो. ७. १०. ८.) "यैतयोः पथोर्न कतरेणचने"ति मार्गद्वयभ्रष्टानामतिकष्टं (छान्दो. ७. १०. १०.) "जायस्य भ्रियस्येति तृतीयं स्थान"मित्युक्तं, अन्यथानेकेषां मार्गाणामुक्तानां श्रूयमाणत्वादस्य तृतीयत्वं नोच्येत, अतः प्रकरणभेदाद् भिन्नोपासनेशेषत्वान् मिथोनपेक्षा भिन्ना एवैते मार्गा ब्रह्मप्रापका इति मन्तव्यमिति चेत्, तत्रोच्यते, न हीयं परिभाषा सर्वेषु श्रुतास्ति यतस्तथोच्येत, अतो

अर्चिरादिना तत्प्रथिते ॥ १ ॥

द्वितीयपादे प्रथमतः शुद्धिमार्गीयस्य सद्योमुक्तिप्रकारो दक्षितस्ततो मर्यादा मार्गीयस्य सद्योमुक्तिप्रकारो दक्षितस्तदनन्तरं मुक्तिकोमद्वारादिकं प्रदर्शितं, तृतीयचरणे तु हृदयातिर्गतस्य मुख्यविकारिणो ब्रह्ममाप्तिमार्गो ब्रह्मलोकप्रकारश्च निरूप्यते, अत्राधिकरणमवतारयितुं सप्तधादिकमाहुर्नन्वित्यादिना, पूर्वपक्षमाहुस्तत्र यथेत्यादिना, सिद्धान्तमाहुर्चिरादिनेत्यादिना, भक्तातिरिक्तान् पञ्चाशिविद्यावतोरण्ये श्रद्धा तपश्चरतश्च, तथा चिरादिमार्गेण, 'स पन्था अर्चिरादिमार्गं तथा च मर्यादामार्गीयभक्तस्य सद्योमुक्तिरेवेत्यर्थः, मर्यादामार्गभक्तानामेकान्तं स सद्योमुक्तिरेवेति न निर्णेतुं शक्यते बहूना मुक्तियार्गाणां सत्वात्, एव बहूना मुक्तिसामांशः भेदोक्ति न वेति चिन्त्यन्त इत्यर्थः, पठ्यते विद्याभेदेन गतिभेदः पठ्यत इत्यर्थः, श्रुतयस्तु दहरविद्याया, 'तेर्चिप'मिति पञ्चाशिविद्याया, 'स एतं देवयान'मिति कौशीतकीयाज्ञस्य, 'स यदा वै पुरुष' इति बृहदारण्यस्य, 'सर्वद्वारेण'ति प्रथममुण्डकस्य, एव पूर्वपक्षे प्राप्त एकदेशी समाधातु प्रतिवदति तत्रेत्यादिना, सर्वेषां पूर्वश्रुत्युक्तसर्वमार्गाणां, पारिभाषिकं साङ्केतिकं, एतयोः पूर्व-श्रुत्युक्ता सर्वमार्गो पारिभाषिक एकोर्चिरादिमार्गे स देवयानमार्गो द्वितीय पितृयानमार्गो एतयोरन्यो 'जायस्य'त्यादि रूपतृतीयमार्ग इत्यर्थः, अन्यथा पूर्वोक्तानामनेकेषां मार्गाणां वास्तवैकवाङ्गीकरणे पारिभाषिकैकवाङ्गीकरणे चेत्यर्थः, भिन्ना एव साङ्केतिकैकवाङ्गीकरणे वस्तुतो भिन्ना एवेत्यर्थः, एते पूर्वश्रुतिभिरुक्ता, एतकेकदेशी स्वसिद्धान्तमुक्त पूर्वपक्षोपर्युक्ता तत्पूर्वपक्षोपर्यन्येन केनचित् कृत समाधानं दूषयितुं तदनुवदति तत्रोच्यत इत्यादिना, सर्वेषु श्रुता सर्वेषु विद्वत्सु प्रसिद्धा, तथोच्येतस्मिन्नेषु तेषु पारिभाषिकैकवच्यतेत्यर्थः, नन्वित्यादि, तथाचैकस्यानेकावयवेषु पूर्वव

लाघवादनेकपर्वविशिष्ट एक एव मार्ग इति मन्तव्यं, न तु पर्वमेदेन मार्गभेद इति, गौरव-  
प्रसङ्गात्, न चैव "मथैतरेव रश्मिभिः" रित्यवधारणानुपपत्तिरिति वाच्यं, तस्याः श्रुतेरुत्क्रमणमात्र-  
मार्गनिरूपकत्वात्, तथा हि तत्रोपक्रमे (छान्दो. १०. ६. ५.) "ह्यथ यत्रैतदसाच्छरीरा-  
दुत्क्रामत्यथैतरेव रश्मिभिरूर्ध्व आक्रमतः" इत्युच्यते, एतस्मात् पुरस्ता (छान्दो. १०. ६. १.) "दथ  
या एता हृदयस्य नाड्य" इत्युपक्रम्य पिङ्गलस्यादित्यत्वमुक्त्वा (छान्दो. १०. ६. २.) "तद् यथा महापथ  
आतत उभौ ग्रामौ गच्छतीमं चायुं चैवमेवैता आदित्यस्य रश्मय उभौ लोकौ गच्छन्तीमं चायुं  
चायुष्मादादित्यात् प्रतायन्ते ता आसु नाडीषु सृप्ता आभ्यो नाडीभ्यः प्रतायन्ते तेमुष्मिन्नादित्ये  
सृप्ता" इत्यन्तेन वाक्येन नाडीषु रश्मिप्रचारमुक्त्वाग्रे (छान्दो. १०. ६. ५.) "थ यत्रैतदसा" इत्याद्युक्तं,  
उपसंहारे च (छान्दो. १०. ६. ६.) "शतं चैका हृदयस्य नाड्यस्तासां मूर्धानमभिनिःसृतैका तयोर्ध्व-  
मायन्नमृतत्वमेति विष्वङ्ङन्या उत्क्रमणे भवन्ती"ति, एवमुपक्रमोपसंहाराभ्यामुत्क्रमणमात्रमार्ग-  
निरूपकत्वं न तु ब्रह्मप्रापकमार्गस्य, अतस्तदनुपपत्तिपरिहारोनर्थकः, नन्वेकपर्वविशिष्टत्वेन  
मार्गस्यैकत्वे तं निरूपयन्ती श्रुतिः क्वचित् किञ्चित् पर्वं निरूपयति क्वचिन्नेति कथम् उपसंहारेण  
प्राप्स्यन्ते इति तात्पर्येण तथेति चेद् ब्रवीषि तदा शाखान्तरमविदुपस्तदसम्भवेन तं प्रति श्रुते-  
रन्यूनतापातः, न हि सर्वशाखाविदं प्रत्येव कथनमिति वक्तुमुचितं, तस्यासम्भवात्, अतः स्वशाखा-  
ज्ञानवन्तं प्रत्येव तथा, अध्ययनविधेरपि तावन्मात्रपरत्वात्, शाखान्तरसंवादिपर्वकथनानुप-  
पत्तिश्च, उपसंहारेणैव तस्यापि प्राप्तिरसम्भवात्, अतो विरुद्धदिकानां स्वस्वमार्गेणैकग्रामप्राप्तिविहापि  
भवितुमर्हति, स्वातन्त्र्येण सर्वमार्गैर्ब्रह्मप्राप्तिः, न चैव (छान्दो. ७. १०. ८.) "मथैतयोः पथो" रिति द्वि-  
वचनानुपपत्ति (छान्दो. ७. १०. ८.) 'र्जायस्य त्रियस्य' त्यस्य तृतीयत्वं चानुपपन्नमिति वाच्यं, अर्चिरा-  
दिकमुक्त्वोपसंहार (छान्दो. ७. १०. २.) "त्ये देवयानः पन्था" इति, श्रुत्यन्तरे च (कौ. १. ३.)  
"स एनं देवयानं पन्थानमापद्यामिलोकमगच्छती"ति, तथा च ब्रह्मप्रापकाः सर्वे मार्गा देवयाना  
इत्युच्यन्ते, (श्रीमद्भग. १६. ५.) "दैवी सम्पद् विमोक्षायै"ति भगवद्वाक्याद् दैव्यां सम्पदि ये जातास्ते

प्रसिद्धेऽपि पृथक्प्राधान्याङ्गीकारे पर्वत्वमेव न भवत्येवेत्यर्थः, गौरवप्रसङ्गात् तेषां पृथक्कारणभावाङ्गीकारे  
गौरवाद्, पुनः श्रुत्या मुक्तिमार्गानेकत्वमाशङ्क्य निषेधति न चेत्यादि, एवं मुक्तिमार्गस्यैकत्वे, अद्यधारणेत्यादि, तथा  
चैतस्याप्येकमार्गस्यादितरपर्वत्वाभावाच्च कथं मार्गैकत्वमित्याशङ्क्य, 'अथैतरेवे'त्यस्य मुक्तिमार्गत्वगुणे हेतुत्वात् इत्यादि,  
उत्क्रमणेत्यादि, तथा चोत्क्रमणमार्ग एवैतच्छ्रुतिप्रतिपाद्यो न तु मुक्तिमार्ग इति न तन्मार्गानानात्वमित्यर्थः, उत्क्रमण-  
मात्रपदेन मुक्तिमार्गप्रतिपादकत्वबुद्ध्याः तत्रोपक्रम उत्क्रमणमार्गोपक्रमे, तदनुपपत्तीत्यादि, एतच्छ्रुतिप्रतिपाद्यस्य  
मुक्तिमार्गत्वाभावेनैतदर्थस्य परिहारोनर्थक एवेत्यर्थः, एकमार्गवादिमतं दूषयितुं प्रच्छति नन्वित्यादि कथमित्यन्तेन,  
एकमार्गवादिमतं दूषयितुं तन्मते समाधानमाहोपसंहारेणेत्यादि, उपसंहारेण सर्वशाखोक्तपर्वणां लामो भविष्यतीति,  
तथैकमार्गसिद्धान्तोपसंहारेणैकमार्गता, समाधानं दूषयतीति चेदित्यादिना, तदसम्भवेन सकळपर्वोप-  
संहारासम्भवेन, न्यूनतापातो निखिलपर्वविशिष्टैकमार्गबोधकत्वाभावापत्तिरित्यर्थः, कथनं श्रुतेर्मुक्तिमार्गकथनं,  
तस्यासम्भवात् सर्वशाखाविदं हृदानीं कलावधिकारिणः श्रोतुरसम्भवादित्यर्थः, अतः सर्वशाखाविदोऽसम्भवता,  
तथा श्रुतेर्मुक्तिमार्गबोधनं, तावन्मात्रमेकशाखाध्ययनमात्रं, शाखान्तरसंवादीत्यादि, तथा च शाखान्तरप्रसिद्ध-  
मुक्त्यङ्गातां शाखान्ते प्रतिपादितत्वं नोचितं स्यादित्यर्थः, तत्र हेतुरुपसंहारेणेत्यादि, तथा चाग्निप्रयोजनाभेदयो-  
रुपसंहारप्रयोजकयोः सरवादुपसंहारेणैवायं सिद्धेः शाखान्तरसंवादिपर्यणः शाखान्तरे कथनमनुपपत्तित्यर्थः, एवमेक-  
मुक्तिमार्गवादिनं दूषयिवैकदेशी स्वसिद्धान्तं स्थापयत्यतो विरुद्धेत्यादि, विरुद्धदिकानां मध्यस्थग्रामस्य चतुर्दिक्षु  
विद्यमानलोकानां, इहापीत्यादि, नानामुक्तिमार्गीयाणां स्वस्वमार्गेणैव ब्रह्मप्राप्तिरित्यर्थः, एवं मुक्तिमार्गाणां नानात्वं,

‘देवा’ इत्युच्यन्ते, तेषां ‘यानं’ गमनं यत्रेति ते सर्वेपि मार्गा ‘देवयान’शब्देनोच्यन्ते, द्वितीयस्त्व-  
विशिष्टः, एवं द्वित्वं त्रित्वं चोपपद्यते, न चोक्तरीत्या लाघवादेक एव स भन्तव्यः, स्वतःप्रमाणभूता हि  
श्रुतिः, सा येन यदा या श्रुता तदर्थोपधारणे द्वितीयस्यानुपस्थितत्वात् लाघवगौरवतद्विचाराव-  
सरः, क्वचिदुपस्थितौ चोक्तपक्षकैरुपसंहारानवकाशः, अपरं च, ब्रह्मविदः क्रममुक्तौ गन्तव्यो मार्गो  
ह्ययमुपदिश्यते, तत्तद्धोके तदानन्दानुभवश्चावश्यकः, तथा चोपासनभेदात् फलभेदस्यावश्यकत्वात्  
मार्गभेदोपि तथेति सर्वेष्वेकरूपफलप्रसञ्जक उपसंहारो न युक्तः, किं चोपासने कर्मणि चोप-  
संहारः सम्मतः, मार्गस्तु नान्यतररूपोतो यस्योपासकस्य येन मार्गेण गमनं स मार्ग उपदिश्यत इति  
नोपसंहारो युक्तः, अविधेयत्वादपि तथा, एतद् यथा तथा पुरस्तान् निरूपित (ब्र.सू.३.३.५.) “गुप-  
संहारोर्थाभेदाद् विधिशेषतः समाने चे”त्यत्र, एवं सत्यर्चिपशब्देनाचिरुपलक्षितो मार्ग उच्यते,  
आदिपदेनान्ये सर्वे मार्गाः संगृह्यन्त इति नानुपपत्तिः काचिदिति चेत्,

अत्र वदामः, ‘अचिरादिभ्य’ इत्युक्तं भवेत् त्वद्रीतिरेव चेदभिप्रेता भवेत्, तस्मान्नैव  
मित्यवधार्यते, अचिरादिनेत्येकचनान्यथानुपपत्त्या मार्गसैकत्वमवश्यमूरीकार्यं, एवं सति  
श्रुतिषु यावन्ति पर्वाण्युक्तानि तानि सर्वाण्येकसिद्धेवाचिरादिमार्गे वर्तमानान्यपि  
यस्योपासकस्य यावत्पर्यभोगो भावी तं प्रति तावत्पर्योक्तिर्यस्य यावतां तेषां स न भावी  
तं प्रति न तदुक्तिस्तद्भोगाभावादिति नानुपपन्नं किञ्चित्, ननु त्वयाप्यनुक्तानां पर्वणां तत्र  
स्थितिं वदतोपसंहार एवोक्तो भवति प्रापकत्वेनेति चेत्, सादेतदेवं यदि तस्यैव गन्तुर्भागाय  
तदपि पर्वं तत्रोच्येत, न त्वेवं, किन्त्वेकवचनानुरोधान् मार्गैक्ये निश्चिते यं प्रति यत्  
पर्योच्यते तत् तत्र कण्ठोक्तमेवेति नोपसंहारापेक्षा, अग्रेन्यत्रोक्तानां पर्वणामनुक्तस्थले सन्नि-  
वेशोक्त्यापि सूत्रकाराभिमत एक एव मार्ग इति ज्ञायते, श्रुतौ सर्वत्र पूर्वपरामर्षादपि तथा ॥ १ ॥

द्वितीयः पितृयानमार्गः, द्वित्वं देवयानपितृयानमार्गावादाव द्वित्वं नित्वं च ‘जायस्वे’तिमार्गमादाय बोध्यं,  
उक्तरीत्या मार्गानासावकल्पने गौरवान् नानापर्यविशिष्टो शुभिमार्गः, द्वितीयस्य द्वितीयमुक्तिमार्गस्यैवार्थः,  
नेत्यादि, तथा च द्वयोरुपस्थितौ लघुपक्षोपादानं शुरोत्सागोनुपस्थितौ तु विचारानवसर एवेत्यर्थः, क्वचिदुपस्थितौ  
कस्यचिदेकाशाध्यायिनो नानाशाखाध्ययनवशादानाशाखीयमुक्तिमार्गानुपस्थितौ सापचगौरवविचारप्रसक्त-  
वपीत्यर्थः, उक्तपक्षकैः स्वाध्यायविधियल्लेखकशाखाध्ययन तदर्थमेव च शाखाविभाग एकशाखानुसरणेन स्वस्य  
सर्वशाखार्थसम्पत्त्या शाखासतीरोपसंहारे प्रयोजनाभावेत्युक्तपक्षकैरित्यर्थः, परोक्तं द्वयोरपि स्वमते पुत्तयन्तर  
वदत्यपरं चेत्यादिना, मार्गो शुभिमार्गः, नान्यतररूपो न कर्मोपासनयोर्मध्य एकरोपीत्यर्थः, उपसंहारे  
द्वयान्तरमाहुरविधेयत्वादिति, उपसंहारावहितत्वात् तथा भवतीत्यर्थः, नन्वविहितत्वं द्वयोपसंहारे इष्ट  
तत्स्यल्लमाहेतद् यथेत्यादि, तत्र निरूपितमिति, निरूपणप्रकारे हि समाने योर्धामेददुपसंहार स विधिशेषो  
येतिहोत्रादयस्तद्विद्युक्त, अग्निहोत्रादयो हि सर्वेषां समाना अपि येषां प्राक्षिना द्वास्तद्विदिष्टा विदितास्तेषामेव ते  
तथानुष्ठेया नेतरेषा, तथाविधानाभावात्, एव यत्पर्यविशिष्टो शुभिमार्गो यच्च शाखायामुक्तो न मार्गेणैव तस्य तस्य  
सकलशाखायसम्पत्त्या कृतायंतासम्भववाच्यतन्मार्गस्य तत्तच्छाखीय प्रत्येव विहितत्वाद्योपसंहारशङ्कालेशोपीतिभावः,  
सिद्धिमाहेचमित्यादि, एवमुक्तिरित्याद्येन पूर्वपक्षमुक्त्वा सिद्धान्तमाहुरत्र वदामः इत्यादिना, तस्मात् सुरे बहु  
वचनाभावात्, नैवं न बाधुक्तीत्या मार्गभेद इत्यर्थः, तद्भोगाभावात् तत्र तावत्पर्योक्तमोभाभावात्, तत्रैकस्मिन्  
मार्गे, तस्यैकस्य मुत्तयधिकारिणः, तदपि तद्भोगार्थेतरपि, एकस्मिन् मार्गे यं प्रति य मुत्तयधिकारिण प्रति, तत्  
पर्वं, तत्र मार्गः, कण्ठोक्तमेव तस्य भोगार्थमेवेत्यर्थः, अग्रे अग्निमसूत्रे, अन्यत्रोक्तानामन्यशाखाकानां, अनुक्तस्थले  
शाखान्तरीयोपासकभोगार्थं, पूर्वपरामर्षाद् ‘चिपोहरह आर्ष्यमाणपक्ष’ मित्यादिश्रुतिभिर्निर्दिष्टमार्गस्यैव सर्वत्र  
परामर्षादित्यर्थः, तथा अर्थैक्य इत्येव ज्ञानिनामेव क्रममुक्तिर्मार्गोदामार्गावभक्तानां तु सद्योमुक्तिरेवेति सिद्धम् ॥॥

## वायुमन्दादविशेषविशेषाभ्याम् ॥ २ ॥

छान्दोग्ये वायुर्न पृथ्वे, कौशीतकिश्रुतौ तु (कौ. १. ३.) “स एतं देवयानं पन्थानमापद्याग्रि-  
लोकमागच्छति स वायुलोकं स वरुणलोकं स इन्द्रलोकं स प्रजापतिलोकं स ब्रह्मलोक”मिति  
वाय्वादयः श्रूयन्ते, तत्रार्चिपोषेश्चामेदाच्च विचारणीयमस्ति, वायुलोकं कस्माद्धोकात् गच्छतीत्या-  
काङ्क्षायामाह वायुमन्दादिति, (छान्दो. ७. १०. २.) “अर्चिपोह-  
यान् पडुदद्वेति मासांस्तान् मासेभ्यः संवत्सरं संवत्सरादादि  
वायुलोको निवेशयितव्यः, तथा च संवत्सरलोकाद् वायुलोकं गच्छतीत्यर्थः, तत्र विनिगमक-  
माहाविशेषविशेषाभ्यामिति, अत्रेदं ज्ञेयं, अग्निहोत्रादिकर्मभिश्चित्तुद्वायुपासनाभिर्ज्ञानोदये  
क्रममुक्त्यधिकारी हि तत्तल्लोकं गत्वा भुक्तवान्ते ब्रह्म प्राप्नोति, कर्म त्वग्निसाध्यं भूलोक एव च  
भवत्यत आदौ तत्रत्यो भोगस्ततस्तदुपरितनलोकानां, ( तै. ब्रा. ३. ७. ७. ) “पृथिवी दीक्षा तयाग्नि-  
दीक्षया दीक्षितः”, (आप. कल्प. १. १३. ५.) “यथा पृथिव्यग्निगर्भे”त्यादिश्रुतिभ्यो भूग्निप्रधाना  
भवत्यतौर्चिराख्यमग्निलोकमादौ गच्छति, ततः कर्मोपासनयोरहरादिसंवत्सरान्ते काले विहितत्वात्  
तत्र तत्रं गत्वा भुङ्क्ते, तथा च संवत्सरान्तानां भूस्मन्धित्वेनाविशेषात् तन्मध्ये वायोर्न प्रवेशः,  
भूलोकादुपर्यन्तरिक्षलोकस्तदुपरि द्युलोकः, तथा च ( तै. सं. ३. ४. ५. ) “वायुरन्तरिक्षस्याधिपति”-  
रिति श्रुतेः ( तै. सं. ३. ४. ५. ) “सूर्यो दिवोधिपति”रिति श्रुतेस्तयोः पौर्वापर्यं विशेषो हेतुरस्ती-  
त्यादित्यलोकात् पूर्वमुक्तरीत्या भूलोकमप्यपातिसंवत्सरस्य परस्ताच्च वायुर्निवेशयितव्य इत्यर्थः, ननु  
(छान्दो. ७. १०. १.) “तैर्धिपमभिसम्भवन्त्यर्चिपोह”रित्यादिश्रुतिरुक्तमुक्तमनूद्यानूद्यापादानत्वं  
वदन्ती पूर्वोत्तरयोरव्यवधानं सूचयतीति नोक्तमादरणीयमिति चेत्, सत्यं, यस्योपासकस्य न  
वायुलोकभोगस्तं प्रति सोक्तिर्यस्य तु तद्भोगस्तस्योक्तरीतिर्माणिक्यादिति नानुपपत्तिः काचित् ।  
केचित् तु “स एनं” देवयानं पन्थानमापद्याग्रिलोकमागच्छति स वायुलोकं स वरुणलोकं”मि-  
त्यविशेषेण वायुरपदिश्यते मिथः पौर्वापर्यप्रापकपदाभावात्, (बृह. ७. १०. १.) “यदा वै पुरुषोऽसा-  
द्धोकात् प्रति स वायुमागच्छति तस्मै स तत्र विजिहीते यथा रथचक्रस्य खं तेन स ऊर्ध्वं आक्रमतेत  
आदित्यमागच्छती”ति श्रुत्यादित्यात् पूर्वं वायुर्विशेषेणोपदिश्यत इत्यव्वादित्ययोरन्तराले  
निवेशयितव्य इत्यर्थं वदन्ति, यथा (छान्दो. १०. ६. ५.) “तेन स ऊर्ध्व आ-

वायुमन्दादविशेषविशेषाभ्याम् ॥ २ ॥ अनुकपूर्वस्थलमुदाहृतं सूत्रमवतारयन्ति छान्दोग्य इत्यादिना, तत्र  
विनिगमकं संवत्सरलोकाद् वायुलोकगमने विनिगमकं, अविशेषविशेषो को वेशाकाङ्क्षायां तो विषेकुमाहुरत्रेदमिति,  
अत्र सूत्रे, इदमविशेषविशेषयोर्निर्गन्धं, एवं चार्चिरादिसंवत्सरान्तानां भूस्मन्धित्वेनाविशेषो वायोरपोलोकाधिपत्यमादित्य-  
स्य च तदुपरिलोकाधिपत्यमिति विशेषस्तस्यामविशेषविशेषाभ्यामित्यर्थः, तावदोपपादन्यन्तिहोत्रेत्यादिना,  
छान्दोग्यश्रुतिविशेषमुपन्यस्यन्ति नन्विहोत्रादिना, अपादानत्वं वदन्तीति, तथा च यस्माद्धोकाद् यं लोकं  
गच्छन्ति तेषामवधीभूतानां कर्मभूतानां च सर्वेषां निरुपणात् तत्र वायुकर्मकगमनावधौभूतं वस्तु वा शब्दं धृतौ न  
केनापि शब्देन प्रतिपादितमित्यतो नोक्तमादरणीयं संवत्सरलोकाद् वायुलोकगमनं नादरणीयमित्यर्थः, उक्तविशेष-  
परिहारमाहुः सत्यमित्यादिना, सोक्तिश्छान्दोग्यश्रुत्युक्तिः, तद्भोगो वायुलोकभोगः, उक्तरीतिः संवत्सरलोकाद्  
वायुगमनोक्तिः, केचित् तु शङ्कराचार्यास्तु, अविशेषेणोपादानबोधकपदव्यतिरेकेण, पदाभावात् पञ्चम्यन्तपदाभावा-  
दित्यर्थः, तथा चैवमुपपादितोर्वाविशेषपदवाच्योऽपि आदित्यलोकगमनोक्तिर्धोपपदार्थः, यदा मुक्तिदशायां,  
पुरुषो मुक्त्यधिकारी, तस्मा भागवाय, स वायुः, तत्र स्वस्थाने, विजिहीते स्थानदानं करोति, स्थानस्वरूपं  
यथेत्यादि, रथचक्रस्य खं छिद्रं, तेन छिद्रेण, अव्वादित्ययोरन्तरालेवधित्वेनोक्तोद्पदवाच्य आदित्यश्च  
तथोरन्तराल इत्यर्थः, तन्मत्तं दूषयन्ति स चिन्त्यत इत्यनेन, स तदुक्तो विशेषपदार्थः, चिन्त्यत उक्तस्य





मार्गैक्यनियममभिप्रेत्य सूत्रकारोऽन्यत्रोक्तानामन्येषामपि लोकानां तत्रैव निवेशनमाह, विद्युदनन्तरं "तत्पुरुषो मानवः स एतान् ब्रह्म गमयती"त्यत्र भवति संशयः, उक्तश्रुतेर्गमयित्रैव ब्रह्मप्राप्तिरिति निश्चीयते, स च विद्युदनन्तरमेव पठ्यते, एवं सति यस्य वरुणादिलोकगमनं तस्य वचनाभावेन गमयित्रप्राप्तेर्ब्रह्मप्राप्तिर्भवति न वेति, तत्र वाचनिकस्य यावद्वचनत्वात् तदभावेन सा न भवतीति प्राप्त आह, आतिवाहिका इति ।

### आतिवाहिकास्तल्लिङ्गात् ॥ ५ ॥ ( ४. ३. २. )

एतदुक्तं भवति, यस्योपासकस्य यावत्फलभोगानन्तरं ब्रह्मप्राप्तिर्भाविनी तस्य तावत्तद्भोगानन्तरं ब्रह्मप्राप्तिर्भवत्यत एव कौशीतकिश्रुतौ प्रजापतिलोकानन्तरं ब्रह्मलोकः पठ्यते, अन्यथा कृतसाधनवैयर्थ्यं तेषां ब्रह्मप्राप्तिसाधनत्वबोधकश्रुतिविरोधश्च स्यात्, तथा च यत्रातिवाहिकश्रुतिर्नास्ति तत्राप्यातिवाहिको भगवदीय एव ब्रह्म प्रापयतीति ज्ञेयं, वस्तुतस्तु यद्वै एव तादृशाः सन्तीतिज्ञापनाय बहुवचनमत्रोक्तं, तन्मध्ये कश्चनागत्यैव एव नयतीतिज्ञापनाय श्रुतावेकवचनं, तत्र हेतुस्तल्लिङ्गात्, 'तत्पुरुषोमानव' इत्यत्र ब्रह्मसम्बन्धित्वं लिङ्गमुच्यते, तेनेदं ज्ञाप्यते यथा विद्याधरात् तत्तल्लोकप्राप्तिस्तथैव ब्रह्मप्राप्तिरपीति न किन्तु भगवदीयपुरुषानुग्रहेणैवेति, न च पूर्वपूर्वलोकाधिष्ठातृदेवा उचरोचरलोकं प्रत्यातिवाहिका यथा तथा ब्रह्मप्राप्त्यव्यवहितपूर्वलोके देवा एव ब्रह्मप्रापका इति तत्पदेन स लोक एवोच्यत इति वाच्यं, तदेतरलोकेषु तदकथनं यथा तथाप्रापि न कथयेत्, लोकाधिष्ठातृदेवानामातिवाहिकत्वोक्तावचिलोकाप्रापकातिवाहिकस्याभावात् तत्राप्राप्तिर्न स्यात्, तथा सति देवयानमार्गं एवोच्छिद्येत, अतो यथा विद्याधरेनैवार्चिषः प्राप्तिस्तथेतरपामपीति बुध्यस्व, कस्यचिदल्पलोकगत्यनन्तरमेव ब्रह्मप्राप्तिः कस्यचिद् बहुलोकगत्यनन्तरं सोच्यत इति भोगभूमित्वमेव तेषामवगन्तव्यं, सर्वेषां सर्वत्र गमने देवयानं पन्थानं वदन्त्याः श्रुतेः सामितत्कल्पनमनुपपन्नं स्यात्, अत उपासनाभेदेन फलभेदं ज्ञापयन्ती तथा वदतीति युक्तमुत्पश्यामः ॥ ५ ॥

ननु ( दृह. ८. २. १५. ) "तिपामिह न पुनरावृत्ति"स्तीत्यादिश्रुतिभ्यो देवयानं पन्थानं प्राप्तानां पुंसां ब्रह्मविश्वमवश्यं वाच्यं, तेन सद्योमुक्तौ सम्भवत्यां सत्यां क्षयिष्युत्वेन क्षुद्रानन्दत्वेन

आतिवाहिकास्तल्लिङ्गात् ॥ ५ ॥ सूत्रमवतारयन्ति मार्गैक्येत्यादिना, मार्गैक्यं सर्वेषां क्रमशुक्तिमार्गाणां देवयानपथत्वेन मार्गैक्यं, तत्रैवाचिन्तादिमार्ग एव, निवेदानं पक्षत्वेन निवेशनं, उपोद्घातसहस्राधिकरणमारचयितुं संशयादिकमहुर्विद्युदित्यादिना, वचनाभावेन विद्युलोकानन्तरं ब्रह्मप्रापकपुरुषवचनं ययामि तथा वरुणलोकं गतस्य ब्रह्मप्रापकपुरुषवचनाभावेनेत्यर्थः, तदेत्यादिना पूर्वेष्वप्यहोः, तत्र ब्रह्मप्राप्तिष्वेव, तदभावेन गमयितुर्भावनिक्त्वाभावेन, सा वरुणलोकं गतस्य ब्रह्मप्राप्तिः, आह सूत्रकारः समाधानमहेत्यर्थः, ब्रह्मप्राप्तिरमानव-पुरषेण कारिता ब्रह्मप्राप्तिः, अन्यत्रोपासकस्य ब्रह्मप्राप्त्यभावे, तेषांप्राप्त्यनानां, आतिवाहिकोपकृष्टस्याना-दुपकृष्टस्यानप्रापकः पुरषः, तादृशा उक्तृष्टस्यानप्रापकः पुरषाः, अत्र सूत्रे, नयति ब्रह्म नयति, एकवचन- 'ममानवःपुरष' इत्येकवचनं, तत्पदेनामानवपुरषावाचक्यपदेन, स लोक एव ब्रह्मप्राप्त्यव्यवहितदेवलोक एव, तदेतरलोकेषु ब्रह्मप्राप्तिव्यवहितलोकेषु, तदकथनममानवपुरषावचनं, अत्राप्यव्यवहितलोकस्थलेषु, न कथयेत् पूर्वलोकात्मनामेवैवै प्रापकतायास्तत्पत्त्यादातिवाहिकं न कथयेदित्यर्थः, अचिलोकेत्यादि, अचिलोक्तस्य भूलोकाःसर्ग-तत्त्वाद्मानुषाद्यसम्भवादित्यर्थः, कस्यचिदुपासकस्य, सा ब्रह्मप्राप्तिः, तेषां लोकानां, श्रुतेः स्वरूपलोकगमन-प्रतिपादिकायाः श्रुतेः, सामितत्कल्पनं मुक्तिमार्गायास्तत्पत्त्यलोकप्रतिपादकत्वं, अतोऽल्पकथनद्वोपपन्नसंज्ञितः ॥ ५ ॥

च हेयानां परमफलप्राप्तिविलम्बहेतूनामचिरादिलोकानां कामना कुतो यतस्तद्वेतुभूतोपासनाः सम्भवन्ति? किञ्च, (ब्र.सू.४.३.१.) “अचिरादिना तत्प्रयत्ने” रित्यत्र यदुक्तं ज्ञानमार्गीस्यैवाचिरादिप्राप्तिर्न भक्तिमार्गीयस्येति, तदप्यनुपपन्नं, (श्रीमद्भाष्य. ११.२१.३२.) “यत् कर्मभिर्यत् तपसा ज्ञानवैराग्यतश्च यदि” त्युपक्रम्य (श्रीमद्भाष्य. ११.२१.३३.) “सर्वं मद्भक्तियोगेन मद्भक्तो लभतेऽज्ञातसर्गापवर्गं मद्भक्तम कथञ्चिद् यदि वाञ्छती”तिभगवद्वाक्याद् भक्तस्याप्येतद्वाञ्छाफले सम्भवतो न्यथा ग्रथुर्न वदेत्, एवं सति भक्तिसुखं हित्वान्यत्र कामनायां हेतुर्वाच्य इत्याकाङ्क्षायां तमाह ।

## उभयव्यामोहात् तत्सिद्धेः ॥ ६ ॥

अत्रेदं ज्ञेयं, देवयानः पन्था अपि भगवतैव सृष्टोक्ति, तथा चोक्तहेतुभिस्तत्र कस्यापि कामाभावे तत्सृष्टिर्व्यर्था स्यादतो भगवानेव कांश्चन व्यामोहयति ज्ञानिनो मर्यादामार्गीयभक्तांश्चातत्तत्कामनासिद्धेस्तत्फलभोग इति ।

यत् त्व‘चिरादेर्मार्गमन्वृणां देहवियोगेन पिण्डितकरणग्रामत्वेनास्वातन्त्र्यं व्यामोहः, अचिरादीनां चाचेतनत्वेनास्वातन्त्र्यं व्यामोहः, कार्यकरणासामर्थ्यमिति यावत्, तेनाचिराद्यधिष्ठातृदेवैरतिवाञ्छन्त इति सिद्धमिति व्याख्यानं, तत्र साधीयः, व्यामोहशब्दस्यान्यथाज्ञानवाचकत्वेनासामर्थ्यावाचकत्वात्, तथा सत्यचिर्लोकमपि न प्राप्नुयात् प्रापकाभावादित्युक्तम् ॥ ६ ॥

ननु विद्युतो वरुणादिलोकप्राप्त्यनन्तरं यस्य ब्रह्मप्राप्तिस्तस्य तल्लोकसम्बन्धी ब्रह्मप्रापकः पुरोस्त्युत स खत एव तत् प्राप्नोतीतिसंशय उत्तरं पठति ।

## वैद्युतेनैव ततस्तच्छ्रुतेः ॥ ७ ॥

न हि ब्रह्मप्राप्तिर्विद्युल्लोकसम्बन्धिपुरुषसामर्थ्येनोच्यते किन्तु ब्रह्मसम्बन्धितत्सामर्थ्येन, तथा च यत एव लोकात् तत्प्राप्तिस्ततो ब्रह्मसम्बन्धिपुरुषादेव, एवं सति विद्युल्लोकात् तत्प्राप्ती यो ब्रह्मसम्बन्धी पुरुषः प्रापक उक्तस्तेनैव ततो वरुणादिलोकेभ्योपि ब्रह्मप्राप्तिः, तत्र हेतुमाह तच्छ्रुतेः, (बृह.८.२.१५.) “तान् वैद्युतान् पुरुषो मानस एव ब्रह्मलोकान् गमयतीति श्रुतेः, अत्रै‘त्ये‘तिवचनाद् यत एव लोकाद् ब्रह्मप्राप्तिर्मेवित्री तत्रैवागत्य ब्रह्म प्रापयतीति गम्यते,

उभयव्यामोहात् तत्सिद्धेः ॥ ६ ॥ तेषां ब्रह्मप्राप्त्यधिकारिणां, तद्वेतुभूतोपासनास्तत्तलोकीपक्षुर्वागन्व-हेतुभूतोपासनाः, भक्तिसुखं परमावन्द्यात्मकं, ननु तेषामित्यारम्भावतरणमुक्तं स्फुटार्थं, सूत्रेण समाधानं धक्तुमाहुरत्रेदमित्यादि, उक्तहेतुमिलकृष्टफले सन्त्वा क्षुद्रफले दृष्ट्यासम्भवादित्यादिहेतुभिः, तत्राचिरादिलोकफले, तत्सृष्टिरचिरादिलोककषष्टिः, उभयव्यामोहादितिसूत्रभागार्थमाहुर्ज्ञानिन इत्यादिना, अतो भगवत्कृतव्यामोहाद्, दूषयितुं कस्यचिन्मत्तातुवादमाहुयत् त्वित्यादिना, पिण्डितेत्यादि, ऊर्ध्वलोकगमनासमर्थकरणग्रामत्वेनेत्यर्थः, अस्यातन्त्र्यं स्वतोगमनासामर्थ्यं, अस्यातन्त्र्यं स्ववर्ध्वलोकप्रापणेसामर्थ्यं, व्यामोह ‘उभयव्यामोह’पदार्थः, दूषयन्ति तत्रेत्यादिना, दूषणहेतुमाहुर्व्यामोहेत्यादिना, तथा सति गन्तुः करणानां सामर्थ्याभावे सति, प्रापकामावात् प्रापककरणानामभावात् ॥ ६ ॥

वैद्युतेनैव ततस्तच्छ्रुतेः ॥ ७ ॥ सूत्रमवधारयन्ति ननु विद्युत इत्यादिना, विद्युतो विद्युल्लोकप्राप्त्यनन्तरं, तल्लोकसम्बन्धी तल्लोकवासीत्यर्थः, स गन्ता, तद् ब्रह्म, विद्युल्लोकसम्बन्धी विद्युल्लोकवासी, तेनैव पूर्वं ब्रह्मप्राप्तिकारकत्वेनोक्तं, ततो ब्रह्मप्रापकत्वोक्तिः, उक्तिश्च श्रुता ‘वैले’त्यादिरूपा, तथा भगवदीयपुरुष

श्रुतौ (बृह.८.२.१५.) "वैद्युतं" लोकमागत्य तस्माद् "ब्रह्मलोकान् गमयती"त्युक्तमिति स पुरुषो वैद्युत इत्युच्यते, न तु तल्लोकवासित्वेन, तथा स "त्येत्ये"ति न वदेत् उत एव ब्रह्मप्रापणे, अत एव "मानस" इत्युक्तिश्च, यदैवं भगवन्मनसि भवत्यथैनं मां प्रापयत्विति तदैव प्रापयतीति तथा, छान्दोग्ये (छान्दो.६.१५.५.) "त्वमानव" इति पठ्यते, तच्चालौकिकत्वं, तदप्युक्तरूपमेवेति न कश्चिद् विशेषः, चाजसनेयके (बृह. ८.२.१५.) "ब्रह्मलोकान् गमयती"ति पठ्यते छान्दोग्ये तु 'ब्रह्मे'ति, तत्रायं भावः, भक्तं तु वैकुण्ठलोकं नयति, ते बहुविधा इति "ब्रह्मलोका"नित्युक्तं, ज्ञानमार्गीयं त्वक्षरं ब्रह्म प्रापयतीति "ब्रह्मे"त्युक्तं, अत एवो'भयव्यामोह' उक्त आचार्येण ॥७॥२॥

॥ इति चतुर्थाध्याये तृतीयपादे द्वितीयमातिवाहिकाधिकरणम् ॥ २ ॥

अत्र सिद्धान्तदार्ढ्यार्थमुक्तमर्थं हस्तापिहितमिव कृत्वा वादरिमत्तं पूर्वपक्षत्वेनाह ।

(छान्दो.६.१५.४.) "स एतान् ब्रह्म गमयती"त्यत्र 'ब्रह्म'पदेनाविकृतं परमेव ब्रह्मोच्यत उत कार्यरूपो ब्रह्मलोक इति भवति संशयः, परस्य व्यापकत्वेन देशविशेषगमयिषोरनपेक्षितयोरुक्तेः,

कार्यं वादरिरस्य गत्युपपत्तेः ॥ ८ ॥ ( ४. ३. ३. )

कार्यरूप एव स 'ब्रह्म'पदेनोच्यत इति वादरिराचार्यो मन्यते, कुतः? अस्य गत्युपपत्तेः, तस्य परिच्छिन्नत्वेन तत्स्थितिदेशं प्रत्यस्य गन्तुर्गतिरुपपत्तेरित्यर्थः ॥ ८ ॥

विशेषितत्वाच्च ॥ ९ ॥

(बृह.८.२.१६.) "ब्रह्मलोकान् गमयति ते तेषु ब्रह्मलोकेषु पराः परावतो वसन्ती"तिश्रुतौ बहुत्वेन वासाधिकरणत्वेन च विशेषिता लोका गन्तारश्च दूरदेशगत्या विशेषिता इति न परं ब्रह्म तत् किन्तु कार्यमेवेत्यर्थः, 'लोक'पदं तज्जन्यभोगपरं, तेन तस्यैकत्वेऽपि विविधभोगज्ञापनाय बहुवचनं घटते ॥ ९ ॥

तत्र ब्रह्मशब्दप्रयोगे हेतुमाह ।

सामीप्यात् तु तदव्यपदेशः ॥ १० ॥

तल्लोकस्थितानां नान्यलोकव्यवधानं परप्राप्तौ किन्तु तत एवेति परब्रह्मसामीप्याद् ब्रह्मत्वेन व्यपदेशः कुतः, तुशब्दस्तु वस्तुतो ब्रह्मत्वं व्यवच्छिनत्ति ॥ १० ॥

एव ब्रह्मगममित्यर्थः, उक्तरूपमेव भगवन्मनोविषयसम्पादकरूपमेव, से भक्ता लोकश्च, लोकानित्युक्तं 'ताम् वैद्युता'दिति बृहदारण्यकश्रुतानुक्तित्वेन, अत एवेतदुभयोः सूत्रकारसिन्धुप्रापयविषयत्वादेव ॥ ७ ॥ २ ॥

॥ इति चतुर्थतृतीये द्वितीयाधिकरणम् ॥ २ ॥

कार्यं वादरिरस्य गत्युपपत्तेः ॥ ८ ॥ कममुक्तिमार्गविचारानन्तरं तत्फलं विचारप्रतीत्येतद्भिन्नायेण सप्रभवत्वरयनस्य सिद्धान्तस्यादिवा, अत्रैतदधिकरणे, सिद्धान्तदार्ढ्यार्थं सर्वादासामपि प्राप्यं परं ब्रह्मेति-सिद्धान्तदार्ढ्यार्थं, उक्तमर्थमिलादि, जयन्याधिकारिणां परब्रह्मप्रापकोर्चिरादिमार्गं द्वीममर्थमनुवर्त्येत्यर्थः, अधिकरणरचनार्थं विषयादिकमाहुः 'स एता'निलादिना, ब्रह्मपदार्थेतिचोरो विषयः, संशयः श्रुतः, परस्येवादि-पूर्वपक्षः, उक्तेः श्रुतायुक्तेः, तस्य कार्यब्रह्मणः ॥ ८ ॥

विशेषितत्वाच्च ॥ ९ ॥ ब्रह्मपदस्य कार्यपरतोपपादकश्रुति पूर्वपक्षविभक्तां यदर्शयन्तः सूत्रमवतारयन्ति प्रमेत्यादिना, विशेषिताः श्रुतौ बहुत्ववासाधिकरणत्वान्नां निश्चिष्टा उक्ता इति परब्रह्मणो व्यापकत्वेन दूरदेशस्थ-त्वासम्भावादेतोरित्यर्थः, तद् गन्तुर्भोग्यं, तज्जन्यः कार्यब्रह्मजन्मः, तस्य कार्यब्रह्मणः ॥ ९ ॥

न “न्वा ब्रह्मभवनल्लोकाः पुनरावर्तिनोर्जुने”तिवाक्यात् (श्रीमद्भग.८.१६.) ततः पुनरावर्तते, अत्र (बृह.८.२.१६.) “तेषामिह न पुनरावृत्तिरस्ती”ति पठ्यत इति परमेवात्र ‘ब्रह्म’शब्देनोच्यत इति प्राप्त उत्तरं पठति ।

**कार्यात्यये तदध्यक्षेण सहातः परमभिधानात् ॥ ११ ॥**

कल्पसमाप्तौ कार्यस्य ब्रह्मलोकस्य नाशे सति तदध्यक्षेण चतुर्मुखेन ब्रह्मणा सहातो ब्रह्मणः सकाशात् परमीश्वरं प्राप्नोत्यतोपुनरावृत्तिश्च्युतिर्न विरुध्यते, अत्र प्रमाणमाहाभिधानादिति, श्रुतौ तथाभिधानादित्यर्थः, सा तु (तै. महानारा. १२.३.) “वेदान्तविज्ञानमुनिश्चितार्थाः सन्न्यासयोगाद् यतयः शुद्धसत्त्वाः ते ब्रह्मलोके तु परान्तकाले परामृतात् परिमुच्यन्ति सर्वे” इति, ‘परान्तकाल’ इत्यत्र ‘पर’शब्देन ब्रह्मणः पूर्णमायुरुच्यते ॥ ११ ॥

उक्तैरेव श्रुतिं प्रमाणत्वेनोक्त्वा स्मृतिमप्याह ।

**स्मृतेश्च ॥ १२ ॥**

(कूर्म.पू.ख. १२.२६९.) “ब्रह्मणा सह ते सर्वे संप्राप्ते प्रतिसञ्चरे परस्यान्ते कृतात्माना प्रविशन्ति परं पद”मिति स्मृत्यापि स एवार्थः प्रतिपाद्यते ॥ १२ ॥

अत्र सिद्धान्तमाह ।

**परं जैमिनिर्मुख्यत्वात् ॥ १३ ॥**

“स एतान् ब्रह्म गमयती”त्यत्र ब्रह्मपदेन परमेव ब्रह्मोच्यत इति जैमिनिराचार्यो मनुते, कुतः ? मुख्यत्वात्, बृहत्तनादिधर्मविशिष्टं हि ब्रह्मपदेनोच्यते, तादृक् परमेव ब्रह्म भवतीति मुख्या वृत्तिर्ब्रह्मपदस्य परसिद्धेवान्यत्र गौणी, तथा च मुख्यगौणयोर्मध्ये मुख्यस्यैव बलिष्ठत्वात् तथा ॥ १३ ॥

**दर्शनाच्च ॥ १४ ॥**

(कौ. १. ३.) “स एतं देवयानं पन्थानमापद्याग्रिलोकमागच्छति स बायुलोकं स वरुणलोकं स इन्द्रलोकं स प्रजापतिलोकं स ब्रह्मलोक”मिति कौशीतकिश्रुतिरग्न्यादिलोकप्राप्तिवद्विशेषेणैव प्रजापतिलोकप्राप्त्यनन्तरं ब्रह्मलोकप्राप्तिं दर्शयति, न हि तत्र ‘ब्रह्मलोक’शब्देन कार्यः स उच्यत इति वक्तुं शक्यं, पार्थक्येन प्रजापतिलोकस्योक्तत्वात् ।

अपरं च (छान्दो. ७. १०. १.) “ये चेमेरण्ये श्रद्धावप इत्युपासते ते चिपममितम्भवन्ती”ति च्छान्दोग्यश्रुतिं विपरीकृत्य (ब्र. सू. ४. ३. १.) “हार्चिनादिना तत्प्रथिते”रित्युपक्रमं आचार्येण

सामीप्यात् तु तद्व्यपदेशः ॥ १० ॥ बाधमिततमप्रावतरणमाहुस्तत्रेत्यादिना, तल्लोकः कार्यब्रह्मलोकः, नान्येत्यादि, भूरादिराकृषितानामिवेत्यर्थः, तत एव कार्यब्रह्मलोकादप्यवहित एव परब्रह्मलोक इत्यर्थः, व्ययच्छिन्नमिति कार्यब्रह्मणि व्ययच्छिन्नमिति ॥ १० ॥

कार्यात्यये तदध्यक्षेण सहातः परमभिधानात् ॥ ११ ॥ प्रजापतौ परमसत्तामीप्याद् ब्रह्मपद एव मुखावपुनरावृत्तिश्च्युतिविशेषोक्त्याहाभिधानाद्वा वादी समाधत्त इति सूत्रमवतारयन्ति नग्नित्यादिना, ततः कार्यब्रह्मलोकात्, अत्र देवयानमार्गं, तेषां गन्तव्यां, स्वार्थं विवृण्वन्ति कल्पेत्यादिना ॥ ११ ॥

स्मृतेश्च ॥ १२ ॥ स एवार्थो ब्रह्मणा सह सर्वेषां मुनिरूप एवार्थः ॥ १२ ॥

परं जैमिनिर्मुख्यत्वात् ॥ १३ ॥ पञ्चभिः सूत्रैर्वादिपक्षोपन्यासं कृत्वा जैमिनिमतोपन्यासमुपरोन स्वसिद्धान्तं प्रतिपादयतीत्यभिप्रायेण सूत्रमवतारयन्त्यत्र सिद्धान्तमित्यादिना, तादृक् परं बृहत्तनादिधर्मविशिष्टं पर, एतेत्येवकारेण कार्यब्रह्मप्रावृत्तिः, मुख्या वृत्तिरवतारयत्तमित्यमानाधिकरणरुदित्वापि प्रत्यपदस्य अन्यत्र पार्थक्यमिति, तथा ब्रह्मपद परमसत्तामिति पार्थक्येत्यर्थः ॥ १३ ॥

दर्शनाच्च ॥ १४ ॥ सूत्रमवतारयन्ति स पतमित्यादिना, दर्शयति कौशीतकीश्रुतिर्बोधयति, तत्र श्रुतौ, तत्रैव

कृतोन्मत्तादिः शब्दस्याभावात् तत्र चान्ते ( छान्दो. ७. १०. १. ) "ब्रह्म गमयती" त्युच्यते, तथा च छान्दोग्येनुक्तानामन्यत्रोक्तानां लोकानां मार्गस्य सिद्धयर्थं तत्रैव सन्निवेशो "वायुमब्दात्" "तडितोधिबल्लो" "बल्लपादधीन्द्रप्रजापती" ( ब्र. सू. ४. ३. २-४. ) इत्यन्तेनोक्तः, एवं सत्यादा-  
वाच्यं ततोहस्ततः सितपक्षं तत उदगयनं ततः संवत्सरं ततो वायुं ततो देवलोकं तत आदित्यं  
ततश्चन्द्रमसं ततो विद्युतं ततो वरुणं तत इन्द्रं ततः प्रजापतिं ततश्चामानवेन पुरुषेण ब्रह्मप्राप्ति-  
रिति निर्णयः सम्पद्यते, एवं सति प्रजापतिलोकादन्यस्य कार्यब्रह्मलोकस्यासम्भवात् तच्छङ्कापि  
भवितुं नार्हति यद्यपि तथापि व्यासोक्तमार्गस्यमग्नान्तथावददिति ज्ञायते, परन्तु वेदार्थ-  
निर्णयार्थमेव ग्रहृत्त्वाद् भगवदनुत्तरत्वाच्च तदुक्त एव शास्त्रार्थ इति मन्तव्यं, किञ्च,  
( कां. १. ३. ) "स प्रजापतिलोकं स ब्रह्मलोक" मित्यत्र 'ब्रह्म' पदस्य परवाचकत्वं तेनापि शास्त्र्यं चेत्  
तद्वदृष्टान्तेनान्यत्रापि तथैव वाच्यं, वाधकाभावात् ।

ननु परस्य व्यापकत्वाच्चिर्विशेषत्वाच्च न गन्तव्यतोपपद्यते, जीवस्याप्यविद्योपाध्यवच्छिन्नता-  
दशायां परब्रह्मणि गन्तृत्वासम्भवात् तत्राग्रे च वस्तुतोभिन्नत्वात् सारूपेणावस्थानमेव भवतीति न  
गन्तृत्वमप्युपपद्यते, तस्यैवामावात्, जीवत्वदशायामुपाध्यवच्छेदाद् गन्तृत्वं जीवस्यापरस्य ब्रह्मण-  
श्चाधिघकरूपनामवचनेन गन्तव्यता चोपपद्यते, उपासनाफलत्वादस्य गमनस्योपास्यस्य च सगुणत्वेन  
तत्प्राप्तेरवोचितत्वाच्च, निर्गुणब्रह्मविद्यावतो गन्तृत्वासम्भव इत्युक्तमतो वादरिमतमेव साधीयः,  
न च 'ब्रह्म' पदस्य मुख्यार्थत्वमुक्तरीत्यात्र सम्भवत्यतोत्रामुख्यार्थत्वमेवानुसर्तव्यमिति चेत् ।

स्यादेतदेवं यद्यौपाधिकमुपास्यरूपं जीवत्वं वा स्यात्, न त्वेवं, ( ब्र. सू. ३. २. २२. ) "प्र-  
कृततावच्चं हि प्रतिपेयती" त्यादिमि ( ब्र. सू. २. ३. २९. ) "स्तद्व्युत्सारत्वाच्च तद्व्यपदेश" इत्याद्यधि-  
करणः श्रुत्यर्थनिर्णयेन ब्रह्मणि विशेषाणामौपाधिकत्वस्य जीवपुरुषोत्तमादेदस्य च पुरस्तादेष  
निरस्तत्वात्, न च व्यापकत्वं गन्तव्यत्वे वाधकं, शारब्धभोगं विना तत्प्राप्त्यसम्भवात्, यदा यत्र  
तद्भोगसमाप्तिस्तदा तत्र तत्प्राप्तेर्निश्चयपूर्वत्वात्, किं चोपास्यरूपाणां सर्वेषां निर्गुणत्वमेवोपासकस्य  
परं सगुणत्वेन तत्चारतम्यात् फलतारतम्यं, यस्तु भगवदनुग्रहेण प्राकृतगुणरहितोभूत् स निर्गुण-  
ब्रह्मविद्यायानित्युच्यते, तादृशस्यैव शुक्तिप्रकारद्वयसुक्तं तद्योमुक्तिकवसुक्तिमेवेन, ( बृह. ६. ४. २२. )  
"न तस्मात् प्राणा उत्क्रामन्त्यत्रैव समबलीयन्ते ब्रह्मैव सन् ब्रह्माप्येती" त्यादिश्रुतिस्तु शारब्ध-

सशिवेशदृष्टान्दोग्येनुक्तानामन्यत्रोक्तानां पक्षत्वेनार्थितदिगामं एव सन्निवेशः कार्य इत्यर्थः, ततोहस्तद्वन्तर-  
मग्निरुत्तरीत्यर्थः, अग्न्यादानो "वायुमब्दा"दित्याधिकरणे पूर्वपक्षे मार्गमेदवादी जैमिनितमन्वायः, तथा मार्गमेदं, तथा च  
फलं तं वैषम्याभावेपि मार्गस्य व्याप्तिसिद्ध्यन्तवैषम्यं जैमिनेवैदित्यमिति फलितं, तदुक्त एव व्यासोक्त एव, तेनापि  
मार्गमेदवादिनापि, तद्वदृष्टान्तेन कौशीतपत्रेश्रुत्युक्तप्रकारदृष्टान्तेन, अन्यत्रापि पत्र श्रुतौ सुक्तस्य लोकेषु गमनक्रमे  
प्रजापतिब्रह्मलोकेतिद्वयस्योपादानं नास्ति तत्रापीत्यर्थः, तथैव वाच्यं ब्रह्मपदस्य परब्रह्मवाचकत्वमेव वाच्यमित्यर्थः,  
दृष्टयि शङ्कराचार्यमताशङ्कते नञ्निवृत्त्यादिना, तत्रादौविद्योपाधिकादौ, तस्यैव गन्तृत्वे, वादरिमतमेवानानव-  
शेषधनुमुक्तं प्रापयतीतिवादरिमतमेवेत्यर्थः, इति चेद्विद्वन्तेनोक्तपूर्वपक्षे समाधानमाहः स्यादेतदित्यादिना, प्रति-  
पेयति 'नेति नेति' गिहृति, प्रकृतं यत् परिच्छिन्नत्वं परिच्छिन्नमात्रावधमेतदेव प्रातीतिकं शुक्तिः प्रतिपेयति न तु  
महानमकं जायते प्रतिपेयतीत्यर्थः, यदा यत्र यस्मिन्लोके यस्मिन् काले, तत्प्राप्तेर्वैवाहप्रसे, फलतारतम्यं विद्वन्मा-  
नित्यमादिरूपं तारतम्यमित्यर्थः, अन्यथा निर्गुणब्रह्मविद्यावतः शारब्धभोगावधीकरणे ॥ १४ ॥

रहितविषया, निर्गुणब्रह्मविद्यावतोपि प्रारब्धभोगस्तु त्वयापि वाच्यः, अन्यथा प्रवचनासम्भवेन ज्ञानमार्ग एवोच्छिद्येत, (तै. महा. नारा. १२. ३.) 'ते ब्रह्मलोके तु परान्तकाल' इति श्रुतिरपि 'परान्तकाल' एव येषां प्रारब्धभोगसमाप्तिस्तद्विषयिणीति मन्तव्यं, अन्यथा (तै. महा. नारा. १२. ३.) 'वेदान्तविज्ञाने'त्याद्युक्तधर्मविशिष्टानां शुक्तौ विलम्बो नोपपद्यत इति दिक् ॥ १४ ॥

### न च कार्ये प्रतिपत्त्यभिसन्धिः ॥ १५ ॥

अपि च (तै. ब्र.) "ब्रह्मविद्यामोति पर"मिति संक्षेपेणोक्ता "तदेयाम्युक्ते"ति तद्विवरिका-  
मृचं प्रस्तुत्य सोक्ता, (तै. ब्र.) "सत्यं ज्ञानमनन्तं ब्रह्म यो वेद निहितं गुहायां परमे व्योमन्  
सोऽश्रुते सर्वान् कामान् सह ब्रह्मणा विपश्चिते"ति, अत्रोपक्रमानुरोधेन परेणैव ब्रह्मणा सह सर्वकाम-  
भोगलक्षणा प्रतिपत्तिरुच्यत इति कार्यरूपे वस्तुमात्रे प्रतिपत्तिर्न कापि श्रुतेरभिप्रेतातोत्रापि  
परमेव 'ब्रह्म'पदेनोच्यते, अगर्थस्त्वानन्दमयाधिकरणे प्रपश्चित इति नात्रोक्तः ॥ १५ ॥ ३ ॥

॥ चतुर्थ्याध्याये तृतीयपादे तृतीयं कार्याधिकरणम् ॥ ३ ॥

क्रममुक्त्यधिकारिणः प्रारब्धं भुङ्क्त्वामानवेन पुरुषेण प्रापिताः परमेव ब्रह्म प्राप्नुवन्तीति सिद्धं,  
तत्रेदं सन्दिह्यते, अचिरादिलोकप्राप्तिर्हुपासनाविशेषफलमेवं सत्यमानवः पुरुषस्त्वान् सर्वान् ब्रह्म  
प्रापयत्युत कांश्चिदेवेति ?

किमत्र युक्तं ? सर्वानेवेति, यतोऽचिरादिमार्गगतानामन्तं ब्रह्मप्रापणार्थमेव स नियुक्तस्ततोऽन्य-  
थाकरणे हेत्वभावात् तथैव स कर्तेति प्राप्त उच्यते ।

अप्रतीकालम्बनान् नयतीति वादरायण उभयथादोषात् तत्कतुश्च ॥ १६ ॥

श्रुतौ ब्रह्मत्वेनैव सर्वत्रोपासनाया उक्तत्वादुपास्येषु भगवद्भूतिरूपत्वेन शुद्धब्रह्मरूपेष्वप्य-  
तथात्वं ज्ञात्वा श्रुतिर्ब्रह्मत्वेनोपासनायाः फलसाधनत्वं वदति न तूपास्ये ब्रह्मतामपीति  
मन्याना य उपासते ते प्रतीकालम्बना इत्युच्यन्ते, तथा च सत्यपि वेदविहितत्वेनोपासनायाः  
कृतत्वेन सफलत्वाद् तत्फलत्वेनोपासकानामचिरादिलोकप्राप्तावपि तानमानवः पुरुषो ब्रह्म न

न च कार्ये प्रतिपत्त्यभिसन्धिः ॥ १५ ॥ पूर्वोक्तरीत्या प्रासद्विकं मतान्तरं परिहृत्य जैमिनिमतं सिद्धान्तपर्यन्तरी-  
कृत्य सूत्रं व्याकुर्वन्त्यपि चेत्यादिना, तद्विवरिकां 'ब्रह्मविद्यामोति पर'मित्यस्य विवरिकां, सोक्ता 'सत्यं ज्ञान'मित्युगुक्ता,  
उपक्रमानुरोधेन 'ब्रह्मविद्यामोति पर'मित्यस्यानुरोधेन, प्रतिपत्तिशुक्तिफलभोगरूपा, अभिप्रेतेत्यभिसन्धिपरिति-  
सूत्रमागत्यामः, अत्रापि 'ब्रह्म गमयती'ति श्रुतावपि, अगर्थस्तु 'सत्यं ज्ञानमनन्त'मित्युगुधत्तु ॥ १५ ॥ ३ ॥

॥ इति चतुर्थतृतीये तृतीयाधिकरणम् ॥ ३ ॥

अप्रतीकालम्बनान् नयतीति वादरायण उभयथादोषात् तत्कतुश्च ॥ १६ ॥ पूर्वाधिकरणसिद्धान्तमनु-  
यन्दन्तः सूत्रमवतारयन्ति क्रममुक्त्यधिकारिण इत्यादिना, सिद्धमेतत्सूत्रपूर्वसूत्रेषु सिद्धं, तथामानवपुरुषेण  
प्रापणे, तानचिरादिमार्गगतान्, संशयमुक्त्वा पूर्वपक्षमाहुः सर्वानित्यादि, सोमानवः पुरुषः, समाधानमाहुः श्रुता-  
वित्यादिना, शुद्धब्रह्मरूपेषु ब्रह्मविभूतिरूपेष्वित्यर्थः, अतथात्वं ज्ञात्वा शुद्धब्रह्मत्वमज्ञात्वा, उपास्ये ब्रह्मताम-  
पि ज्ञात्वा निर्णीते ब्रह्मत्वेनोपासना कार्या, इति मन्याना य इति, उपासनाप्रकारसङ्कीर्णतः, तथा चेतादृशानु-  
विद्याम उच्यत, उपासते त इत्यादि, तेमहत्त्वेन निर्णीते ब्रह्मत्वेनोपासनाकर्तारः, सत्यपि तेषां प्रतीकालम्बना-  
सत्यपीत्यर्थः, शुद्धब्रह्मत्वमुपास्यभिर्भूतिरूपेषु शुद्धब्रह्मत्वं, वादरायणो व्यासः, एतदन्तस्त्वप्राप्येमुनव्यापारिष्टमागार्थं  
यत्तुमाहुस्तत्रेत्यादि, यद् ब्रह्मरूपं विभूत्यामकं ब्रह्मरूपमित्यर्थः, तस्य तादृशप्रतीकोपासकस्य, सूत्रोपे व्याकुर्तु-



रहितविषया, निर्गुणब्रह्मविद्यावतोपि प्रारब्धभोगस्तु त्वयापि वाच्यः, अन्यथा प्रवचनासम्भवेन ज्ञानमार्ग एवोच्छिद्येत, (तै. महा. नारा. १२. ३.) “ते ब्रह्मलोके तु परान्तकाल” इति श्रुतिरपि ‘परान्तकाल’ एव येषां प्रारब्धभोगसमाप्तिस्तद्विषयिणीति मन्तव्यं, अन्यथा (तै. महा. नारा. १२. ३.) “वेदान्तविज्ञाने” त्याद्युक्तधर्मविशिष्टानां युक्तौ विलम्बो नोपपद्येत इति दिक् ॥ १४ ॥

**न च कार्ये प्रतिपत्त्यभिसन्धिः ॥ १५ ॥**

अपि च (तै. ब्र.) “ब्रह्मविदामोति पर”मिति संक्षेपेणोक्ता “तदेपाम्युक्ते”ति तद्विवरिका-  
मृचं प्रस्तुत्य सोक्ता, (तै. ब्र.) “सत्यं ज्ञानमनन्तं ब्रह्म यो वेद निहितं गुहायां परमे व्योमम्  
सोऽभुते सर्वान् कामान् सह ब्रह्मणा विपश्चिते”ति, अत्रोपक्रमानुरोधेन परेणैव ब्रह्मणा सह सर्वकाम-  
भोगलक्षणा प्रतिपत्तिरुच्यत इति कार्यरूपे वस्तुमात्रे प्रतिपत्तिर्न कापि श्रुतेरभिप्रेतातोत्रापि  
परमेव ‘ब्रह्म’पदेनोच्यते, अगर्थस्त्वानन्दमयाधिकरणे प्रपश्चित इति नात्रोक्तः ॥ १५ ॥ ३ ॥

**॥ चतुर्थाध्याये तृतीयपादे तृतीयं कार्याधिकरणम् ॥ ३ ॥**

क्रममुक्त्यधिकारिणः प्रारब्धं भुङ्क्त्वामानवेन पुरुषेण प्रापिताः परमेव ब्रह्म प्राप्नुवन्तीति सिद्धं,  
तत्रेदं सन्दिह्यते, अचिरादिलोकप्राप्तिर्बुपासनाविशेषफलमेवं सत्यमानवः पुरुषस्तान् सर्वान् ब्रह्म  
प्रापयत्युत काश्चिदेवेति ?

किमत्र युक्तं ? सर्वानेवेति, यतोचिरादिमार्गगतानामन्ते ब्रह्मप्राप्त्यर्थमेव स नियुक्तस्ततोऽन्य-  
थाकरणे हेत्वभावात् तथैव स कर्तेति प्राप्त उच्यते ।

**अप्रतीकालम्बनान् नयतीति वादरायण उभयथादोषात् तत्क्रतुश्च ॥ १६ ॥**

श्रुतौ ब्रह्मत्वेनैव सर्वत्रोपासनाया उक्तत्वादुपास्येषु भगवद्भिभूतिरूपत्वेन शुद्धब्रह्मरूपेष्वप्य-  
तथात्वं ज्ञात्वा श्रुतिर्वैश्वदेवेनोपासनायाः फलसाधनत्वं वदति न तूपास्ये ब्रह्मतामपीति  
मन्याना य उपासते ते प्रतीकालम्बना इत्युच्यन्ते, तथा च सत्यपि वेदविहितत्वेनोपासनायाः  
कृतत्वेन सफलत्वाद् तत्फलत्वेनोपासकानामचिरादिलोकप्राप्तावपि तानमानवः पुरुषो ब्रह्म न

न च कार्ये प्रतिपत्त्यभिसन्धिः ॥ १५ ॥ पूर्वोक्तरीत्या प्रासन्निकं मतान्तरं परित्यज्य जैमिनिमतं सिद्धान्तारूपेभ्यो-  
क्त्यस्यैव व्याकुर्वन्त्यपि चेत्यादिना, तद्विवरिकां “ब्रह्मविदामोति पर”मित्यस्य विवरिकां, सोक्ता ‘सत्यं ज्ञान’मित्युक्ता,  
उपक्रमानुरोधेन “ब्रह्मविदामोति पर”मित्यस्यानुरोधेन, प्रतिपत्तिर्मुक्तिफलभोगरूपा, अभिप्रेतेत्यभिसन्धिरिति-  
सूत्रमागम्यार्थः, अत्रापि “ब्रह्म गमयती”ति श्रुतावपि, अगर्थस्तु “सत्यं ज्ञानमनन्तं”मित्युक्त्यस्तु ॥ १५ ॥ ३ ॥

**॥ इति चतुर्थतृतीये तृतीयाधिकरणम् ॥ ३ ॥**

अप्रतीकालम्बनान् नयतीति वादरायण उभयथादोषात् तत्क्रतुश्च ॥ १६ ॥ पूर्वाधिकरणसिद्धान्तमनु-  
वदन्तः सूत्रमप्यारम्भितं क्रममुक्त्यधिकारिण इत्यादिना, सिद्धमेतत्सर्वप्रसंगेषु सिद्धं, तत्रास्मानपुरुषेण  
प्राप्ये, तानाचिरादिमार्गगतान्, संशयमुक्त्या पूर्वपक्षमाहुः सर्वानित्यादि, सोमानवः पुरुषः, समाधानमाहुः श्रुता-  
वित्यादिना, शुद्धब्रह्मरूपेषु ब्रह्मविभूतिरूपेष्वित्यर्थः, अतथात्वं ज्ञात्वा शुद्धब्रह्मत्वमज्ञाया, उपास्ये ब्रह्मताम-  
ब्रह्मत्वेन निर्णीते ब्रह्मत्वेनोपासना कार्या, इति मन्याना य इति, उपासनाप्रकारानहीर्यतः, तथा पेशादप्राप्त-  
विशेषा उच्यत, उपासते त इत्यादि, तेमज्ञत्वेन निर्णीते ब्रह्मत्वेनोपासनाकर्तारः, सत्यपि तेषां प्रतीकालम्बनत्वे  
सत्यपीत्यर्थः, शुद्धब्रह्मत्वगुणसमिष्टिरूपेषु शुद्धब्रह्मत्वं, वादरायणेन व्यासः, पदवदन्तप्राधान्यमुक्त्यावशिष्टमात्रार्थ-  
वपुनाहुस्तत्रेत्यादि, यद् ब्रह्मरूपं विभूत्यात्मकं ब्रह्मस्वरूपमित्यर्थः, तस्य साक्षात्प्रतीकोपासकस्य, सूत्रतोऽप्येव



सर्वाण्युपास्यानि रूपाणि ब्रह्मरूपाण्येवेति तदुपासकानां परप्राप्तिरेवेति सिद्धं, तत्रेदं चिन्त्यते ज्ञानमार्गीयाणां भक्तिमार्गीयाणां चाविशेषेणैव परप्राप्तिरुक्त कथिद् विशेषोस्तीति ? तत्रोभयोरपि ब्रह्मोपासकत्वेनाविशेषेणैव फलं भवतीति प्राप्तेः प्रत्याह ।

विशेषं च दर्शयति ॥ १७ ॥ ( ४. ३. ५. )

विशेषं च श्रुतिर्दर्शयति, तैत्तिरीयके पठ्यते (तै. ब्र.) “ब्रह्मविदामोति परमि”ति, गूढाभिसन्धिना सामान्यत एतावदुक्त्वा गूढं तमुद्घाटयत्यतिमोष्यत्वमसिन्नार्थेनुभवैकवेद्यत्वं च ज्ञापयन्त्याह “तदेपाभ्युक्ता सत्यं ज्ञानमनन्तं ब्रह्म यो वेद निहितं गुहायां परमे व्योमन् सोऽश्रुते सर्वान् कामान् सह ब्रह्मणा विपश्चिते”ति, ‘तत्’ पूर्वोक्तं प्रतिपाद्यत्वेनाभिमुखीकृत्ये‘व’-गुं‘क्ता,’ तदनुभवकर्तृभिरिति विशेषः, ‘ब्रह्मविदक्षरब्रह्मविदामोति’ सान्निध्यादक्षरमेवामोति, एतावानर्थो ‘यो वेदे’त्यन्तयर्चोक्तः,

अथ ‘परमामोती’त्यस्यार्थ उच्यते ‘निहित’मित्यादिना, अत एव मध्येक्रियापदसमुपसम्बन्धि-त्वज्ञापकत्वमुक्तं, तत्प्राप्तिश्च मर्यादापुष्टिभेदेन द्वेषा, तत्रादौ मर्यादायामुच्यते, इहायमाशयो ज्ञेयः, (कठोप. २. २२.) “नायमात्मा प्रवचनेने”तिश्रुत्या भगवद्वरणातिरिक्तसाधननिरासः क्रियते पुरुषोत्तमप्राप्ता, एवं सत्यक्षरब्रह्मज्ञानस्य तत्साधनत्व उच्यमाने तद्विरोधः स्यात् तेनैवमेतदर्थो नि-रूप्यते ज्ञानमार्गीयाणामक्षरज्ञानेनाक्षरप्राप्तिस्तेषां तदेकपर्यवसायित्वात्, भक्तानामेव पुरुषोत्तम-पर्यवसायित्वात्, तदुक्तं भगवद्गीतासु (भग. १२. २.) “एवं सततयुक्ता य” इतिप्रश्ने (भग. १२. २. ३.) “मय्यावेश्य मनो ये मां” “ये त्वक्षरमनिर्देश्यं” श्रीभागवते च (श्रीम. ११. १४. २१.) “मत्प्राहमेकया ब्राह्म” “स्तस्मान् भद्रक्तिर्युक्तसे”त्युपक्रम्य ( श्रीमद्भाग. ११. २०. ३१. ) “न ज्ञानं न च वैराग्यं प्रायः श्रेयो भवेदिहे”त्यादिना, तथा च ब्रह्मविदं चेद् भगवान् वृणुते तदा भक्तिरुदेति, तत्प्रचुरभावे सति स्वयं तच्चूदि प्रकटीभविष्युः स्वस्थानभूतं व्यापिषेकुण्ठं तद्गुहायां” इदयाक्राशे प्रकटीकरोति तत् “परमव्योम” ब्रह्मदेनोच्यते, अलौकिकप्रयोगेण तस्यालौकिकत्वं ज्ञाप्यते, यथा स्वस्वापितं वस्त्ववश्यं स्वदर्शनयोग्यं भवति तथात्र भगवानपीतिज्ञापनाय ‘निहित’मित्युक्तं, तथा च ‘परमामोती’तिपदविधितिरूपत्वादस्य ‘गुहायां’ ‘परमे व्यो’मि निहितं यो वेद स’ (बृह. ६. ४. २२.) “नास्य प्राणा उत्क्रामन्तीहैव समधलीपन्ते ब्रह्मैव सन् ब्रह्माप्येती”तिश्रुत्युक्तीत्या ‘परमामो’तीत्यर्थः सम्पद्यते,

विशेषं च दर्शयति ॥ १७ ॥ पूर्वाधिकरणसिद्धान्तमनुबद्धान्तोषिकरणमवतारयन्ति सर्वाणीत्यादिना, तदुपासकानां ब्रह्मत्वेन विमृतिरूपोपासकानां, इदं वक्ष्यमाणं, शेषपशुवत्या पूर्वपशमाहुस्तत्रेत्यादिना, अत एवाधिकारभेदेन फलभेदावश्यकत्वादस्य, उभयसम्बन्धिध्वत्वज्ञापनाद्योमयफलप्राप्तिः, इह फले, अयं वक्ष्यमाणः, एवं सति पुरोचतमस्य वरणाग्रजलम्बले सति, तत्साधनत्वे पुरुषोत्तमप्राप्तिसाधनत्वे, तद्विरोधो वरणाग्रजलम्बल-विरोधः, एतदर्थ उक्तश्रुत्यर्थः, तेषां ज्ञानमार्गीयाणां, तदेकत्वादि, ब्रह्मज्ञानमात्रविधानवत्त्वादित्यर्थः, भक्ताना-मेवेत्येवकारेण ज्ञानित्यवच्छेदः, ब्रह्मविद्वक्षरविदं, तत्प्रचुरेत्यादि, तस्य वृत्तयः, भगवति प्रचुरभावे सतीत्यर्थः, तन् निहितव्यापिषेकुण्ठं इदयाकारणं, अलौकिकप्रयोगेण ‘परमे व्योम’मित्यलौकिकप्रयोगेण, तस्य, तादृशद्वया-कामस्य, अत्र गुहायां, भगवानपीति, दर्शनयोग्यो भवतीतिविभक्तिविपरिणामेनान्वयो बोध्यः, तथा च पर-मित्यादि, अत्र द्वेयं बोध्यं, ‘ब्रह्मविदामोति’परमित्यत्र देहलीदीपन्यायेन क्रियापदसुपचयान्वेति ब्रह्मविद् ब्रह्मामोति परमामोतीतिरीत्या, च हृद्यं विवरण्यन्वयं ‘यो वेदे’त्यन्तो भागो ‘ब्रह्मविदि’त्यन्तस्य विवरणं ‘निहितं गुहाया’मित्यादि-

लम्बनान् नयतीति वदता व्यासेन वादरिमतानुसारिण उपासकस्य न कस्यापि ब्रह्मप्राप्तिरिति ज्ञाप्यते, वस्तुतस्तुपासनायामुपास्यस्वरूपज्ञानस्याप्यङ्गत्वात् तन्मतीयानामुक्तरीत्या तदभावेन निरङ्गत्वादचिरादिप्राप्तिरपि न सम्भवति किं पुनर्ब्रह्मण इतिनिगूढाशयो व्यासस्य, एवं सति परप्राप्तावेवोपोद्बलकमुक्तं भवतीति सैव व्यासाभिमतोति सिद्धम् ।

ये तु प्रतीकेष्वब्रह्मकृतत्वं वदन्तः पञ्चाग्निविद्यायास्तथात्वेपि वचनबलात् तद्वतो ब्रह्मप्राप्तिरिति वदन्ति, तत्रेदमुच्यते, वचनं तु वस्तुतः पदार्थस्य बोधकं न तु कारकमतस्तच्चेद् बोधयति तदा प्रतीकालम्बनान् नयतीतिव्यासोक्त्यविरोधाय तत्राप्यप्रतीकत्वमूरीकार्यं, अन्यथा पञ्चाग्निविद्यानिरूपिकां श्रुतिं पश्यन्नेवं स न वदेत्, न 'चौत्सर्गिकं पक्षमाश्रित्य तथोक्त'मिति वाच्यं, तस्य बाधकापनोद्यत्वाद् वचनस्य चोक्तन्यायेनावधकत्वात्, यत्र वचनस्य बाधकत्वमुच्यते तत्र बाधबोधकत्वमेव न तु तथात्वमित्युपेक्षणीयास्ते, ननु मनःप्रभृतीनां शुद्धब्रह्मत्वे (छान्दो. ९.३.२.) "मनो ब्रह्मोपास्त" इति वदेन् न तु प्रकारवाची 'ति'शब्दशिरस्कं 'ब्रह्म'पदमत उपासना प्रकारावच्छेदकत्वमेव 'ब्रह्म'पदस्य न तु स्वरूपनिरूपकत्वमिति चेत्, हन्तेदं शब्दार्थानवगमविजृम्भितमेव, यतो (छान्दो. ९.३.१.) "मन उपास्ते"त्युक्त्वा तदुपासनाफलं "यावन्मनोगतं तत्रास्य कामचारो भवती"ति वदिष्यंस्तदुपासनाया एतत्फलसाधकत्वे प्रयोजकरूपाकाङ्क्षायामाह (छान्दो. ९.३.१.) 'मनो ब्रह्मेति', 'इति'शब्दोत्र हेतुत्ववाची, तथा च यतो 'मनो ब्रह्मातो हेतोस्तदुपासनं तादृक्फलसाधकमित्यर्थः, अत एव (छान्दो. ९.३.१.) 'मनो हि ब्रह्म मन उपास्ते'ति पूर्वमुक्तं, सर्वत्रैवमेव ज्ञेयम् ॥ १६ ॥ ४ ॥

॥ इति चतुर्थाध्याये तृतीयपादे चतुर्थमप्रतीकाधिकरणम् ॥ ४ ॥

तत्पर्यवशमित्यर्थः, तत्र वादरिजैमिनिमतयोः, प्राप्तिविषयत्वं प्राप्तेर्विषयत्वमित्यर्थः, पूर्वोत्तरेत्यादि, वादरिमतं पूर्वपक्षत्वेन जैमिनिमतं चोत्तरपक्षत्वेनेत्यर्थः, उक्तरीत्योपासनानामाविधकत्वेनालीकत्वादित्युक्तीत्येत्यर्थः, तद्भाष्येनोपास्यप्रमाभावेनेत्यर्थः, उपोद्बलकं साधकं सूत्रं, सेयं परमासिरेव, दूषयितुं शास्त्रमतमनुवदन्ति य इत्यादिना, प्रतीकेष्वारोपितवद्ब्रह्मत्वप्रकारज्ञानविशेषेषु, तथात्वेपि प्रतीकालम्बनत्वेपि, भ्रमब्रह्मत्वेपीति फलितं, तद्वत् पञ्चाग्निविद्यावत्, तद् दूषयितुं तत्रेदमित्यादिना, कारकं ब्रह्मप्राप्ती कारणमित्यर्थः, तत् पञ्चाग्निविद्यावाक्यं, बोधयति प्रतीकोपासकस्य ब्रह्मप्राप्तिं बोधयति, तत्रोपासनाविषये, अप्रतीकत्वं वासवं ब्रह्मत्व, स सूत्रकारः, एवं न धेदेदप्रतीकोपासकानां नयनं न वदेत्, इत्थं च पञ्चाग्निविद्यायां 'मूर्ध्वं मुतेजः' इत्यादिश्रुतिमिश्रास्यानामङ्गत्वबोधनावद्ब्रह्मोपासनैवेयं न प्रतीकोपासनेत्यर्थः, औत्सर्गिकमित्यादि, तथा च बाधकापेक्षो नियम उत्सर्गं यावदुपासकस्य सर्वत्र ब्रह्मातिरिक्ते मिथ्यात्वनिश्चयो नास्ति तावत् सर्वत्रोपासने इत्येव ज्ञानाति तद्वशमभिप्रेत्य चाप्रतीकान् नयतीति व्यासैरक्तं वस्तुतः'सर्वथात आदेशो नेति नेती'त्यादिबाक्यः सर्वस्य मिथ्यात्वे निश्चिते सर्वक्षिपुपासने ब्रह्मवाङ्मयादीनां बाधनादप्रतीकोपासनासम्भवाद्दुस्सर्वपक्षमादाय व्यासैस्तयोक्तत्वेपि प्रतीकोपासनापस्य दूषणप्राप्तिरेव इत्यर्थः, तस्य प्रतीकोपासनपक्षस्य, बाधकेत्यादि, सकलोपास्यानां मिथ्यात्वेप्रसूत्येवोपासने प्रतीकोपासनं स्यात् तच्च 'सर्वं रसिदं ब्रह्म' 'तदात्ममिदं सर्वं' 'मेकोहं यद्गु स्वा'मित्यादिश्रुतिप्राप्तयेयां धितत्वाच्च बाध्यमित्यर्थः, वचनस्य मिथ्यात्वबाधकत्ववचनस्यैवमन्यत्वापि विधिनिश्चय, उक्तन्यायेन 'वस्तु ततः पदार्थबोधकं न तु कारक'मित्युक्तीत्येत्यर्थः, तथा च वचनस्याबाधकत्वेपि बाधकबोधकता तिष्ठत्येति भावः, तत एव निवृत्तिसिद्धेरिति भावः, पञ्चाग्निविद्याया ब्रह्मविद्यात्वे नङ्गते नन्वित्यादि, इतिशब्दशिरस्कं 'मनो ब्रह्म इत्युपासत' इत्यारारकमित्यर्थः, प्रकारावच्छेदकत्वं ब्रह्मत्वेनोपासनं कार्यमिति प्रकारबोधकत्वमुपासने ब्रह्मस्वरूपं वा बोधरस्यमित्यर्थः, हन्तेति श्रुत्यर्थानवगमात् रोटापर्यं, इदं ब्रह्मपदसमन्वित्याहारत् ब्रह्मत्व उपासनाप्रकारावच्छेदकत्वनिर्बचनं, तादृर्थेत्यादि, श्रुतितादृग्भाषांशमविजृम्भितमित्यर्थः, बाधज्ञानं प्रकटीभूयन्ति यत इत्यादिना, तन्मनोगतं मनसा विचारितं, तत्र फले, अस्त्योपासकस्य, कामचारो यावद्वाञ्छितसिद्धिरूपः, तदुपासनाया मनउपासनायाः, एतत्फलत्वादि, यान्तिफलसाधकत्व इत्यर्थः, सर्वत्र 'ब्रह्म'पदोचरे 'ति'शब्दस्यते ॥ १६ ॥ ४ ॥

॥ इति चतुर्थतृतीये चतुर्थाधिकरणम् ॥ ४ ॥

सर्वाण्युपासानि रूपाणि ब्रह्मरूपाण्येवेति तदुपासकानां परप्राप्तिरेवेति सिद्धं, तत्रेदं चिन्त्यते, ज्ञानमार्गीयाणां भक्तिमार्गीयाणां चाविशेषेणैव परप्राप्तिस्तु कथिद् विशेषोक्तीति ? तत्रोभयोरपि ब्रह्मोपासकत्वेनाविशेषेणैव फलं भवतीति प्राप्ते प्रत्याह ।

विशेषं च दर्शयति ॥ १७ ॥ ( ४. ३. ५. )

विशेषं च श्रुतिर्दर्शयति, तैत्तिरीयके पठ्यते ( तै. ब्र. ) “ब्रह्मविदामोति परमि”ति, गूढाभिसन्धिना सामान्यत एतावदुक्त्वा गूढं तमुद्घाटयत्यतिगोप्यत्वमसिन्नयन्तुभवैकवेद्यत्वं च ज्ञापयन्त्याह “तदेवाम्युक्ता सत्यं ज्ञानमनन्तं ब्रह्म यो वेद निहितं गुहायां परमे व्योमन् सोऽश्रुते सर्वान् कामान् सह ब्रह्मणा विपश्चिते”ति, ‘तत्’ पूर्वाक्तं प्रतिपाद्यत्वेनाभिमुखीकृत्ये ‘व’-गुक्ता, ‘तदनुभवकर्तृभिरितिशेषः, ‘ब्रह्मविदक्षरब्रह्मविदामोति’ सान्निध्यादक्षरमेवामोति, एतावानर्थो ‘यो वेदे’त्यन्तयर्चोक्तः,

अथ ‘परमामोती’त्यस्यार्थ उच्यते ‘निहित’मित्यादिना, अत एव मध्येक्रियापदमुभयसम्बन्धि-त्वज्ञापकत्वमुक्तं, तत्प्राप्तिश्च मर्यादापुष्टिभेदेन द्वेधा, तत्रादौ मर्यादायामुच्यते, इहायमाश्रयो द्वेषः, ( कठोप. २. २२. ) “नायमात्मा प्रवचनेने”तिश्रुत्या भगवद्वरणातिरिक्तसाधननिरासः क्रियते पुरुषोत्तमप्राप्तौ, एवं सत्यक्षरब्रह्मज्ञानस्य तत्साधनत्व उच्यमाने तद्विरोधः स्यात् तेनैवमेतदर्थो नि-रूप्यते ज्ञानमार्गीयाणामक्षरज्ञानेनाक्षरप्राप्तिस्तेषां तदेकपर्यवसायित्वात्, भक्तानामेव पुरुषोत्तम-पर्यवसायित्वात्, तदुक्तं भगवद्गीतासु ( भग. १२. २. ) “एवं सततयुक्ता यः” इतिप्रश्ने ( भग. १२. २. ३. ) “मय्यावेश्य मनो ये मां” “ये त्वक्षरमनिर्देश्यं” श्रीभागवते च ( श्रीम. ११. १४. २१. ) “भक्त्याहमेकया प्राक्ष” “तस्मान् मद्भक्तियुक्तसे”त्युपक्रम्य ( श्रीमद्भाग. ११. २०. ३१. ) “न ज्ञानं न च वैराग्यं प्रायः श्रेयो भवेदिह”त्यादिना, तथा च ब्रह्मविदं चेद् भगवान् वृणुते सदा भक्तिरुदेति, तत्प्रचुरमावे सति स्वयं तद्दि प्रकटीभवविष्णुः स्वस्थानभूतं व्यापिवैकुण्ठं तं “गुहायां” इदवाकाशे प्रकटीकरोति तत् “परमव्योम”शब्देनोच्यते, अलौकिकप्रयोगेण तस्यालौकिकत्वं ज्ञाप्यते, यथा स्वस्थापितं वस्त्रवस्त्रं स्वदर्शनयोग्यं भवति तथात्र भगवाननपीतिज्ञापनाय ‘निहित’मित्युक्तं, तथा च ‘परमामोती’तिपदविद्युतिरूपत्वादस्य ‘गुहायां’ ‘परमे व्यो’न्नि निहितं यो वेद स’ ( बृह. ६. ४. २२. ) “नास्य प्राणा उत्क्रामन्तीहैव समवलीयन्ते ब्रह्मैव सन् ब्रह्माप्येती”तिश्रुत्युक्तरीत्या ‘परमामोती’त्यर्थः सम्पद्यते,

विशेषं च दर्शयति ॥ १७ ॥ पूर्वाधिकरणसिद्धान्तमनुवदन्तोपिकरणमवतारयन्ति सर्वापीत्यदिना, तदुपासकानां ब्रह्मत्वेन विभूतिरूपोपासकानां, इदं वक्ष्यमाणं, संशयमुत्तरा पूर्वपक्षमाहुस्तत्रेत्यादिना, अत एवाधिकारभेदेन फलभेदावश्यकत्वादेव, उभयसम्बन्धित्वज्ञापनायोमयफलप्राप्तिः, इह फले, अयं वक्ष्यमाणः, पयंसति पुरषोत्तमस्य वरणमात्रलभ्यत्वे सति, तत्साधनत्वे पुरुषोत्तमप्राप्तिसाधनत्वे, तद्विरोधो वरणमात्रलभ्यत्व-विरोधः, एतदर्थ उक्तश्रुत्यर्थः, तेषां ज्ञानमार्गीयाणां, तदेकेत्यादि, ब्रह्मज्ञानमार्गविधान्तर्गतादित्यर्थः, भक्ताना-मेवेत्येवकारेण ज्ञातिव्यवच्छेदः, ब्रह्मविदमक्षरविदं, तत्प्रचुरेत्यादि, तस्य वृत्त्यः, भगवति प्रचुरमावे सतीत्यर्थः, सन् निहितव्यापिवैकुण्ठं इदवाकाशं, अलौकिकप्रयोगेण ‘परमे व्योम’अलौकिकप्रयोगेण, तस्य तादृशद्वया-काशस्य, अत्र गुहायां, भगवाननपीति, दर्शनयोग्यो भवतीतिविभक्तिषिपरिणामेनान्वयो बोध्यः, तथा च पर-मात्मा, अत्र द्वैव बोध्यं, ‘ब्रह्मविदामोति पर’मित्यत्र द्वेहलीदीपन्यायेन त्रियापदमुभयवन्नावेति ब्रह्मविद् ब्रह्मामोति मित्यादि, अत्र द्वैव बोध्यं, ‘ब्रह्मविदामोति पर’मित्यत्र द्वेहलीदीपन्यायेन त्रियापदमुभयवन्नावेति ब्रह्मविद् ब्रह्मामोति परमामोतीतिरीत्या, च इत्थं विवरणव्यर्थं ‘यो वेदे’त्यन्तो भागो ‘ब्रह्मविदि’त्यन्तस्य विवरणं ‘निहितं गुहायां’मित्यादि-

अथ शुद्धपुष्टिमागेंद्रीकृतस्य व्यवस्थामाह 'सोश्रुत' इत्यादिना, अत्रायमभिसन्धिः, यथा स्यं प्रकटीभूय लोके लीलां करोति तथात्यनुग्रहवशात् स्वान्तःस्थितमपि भक्तं प्रकटीकृत्य तत्त्वोद्घातिशयेन तद्वशः सन् खलीला रसानुभवं कारयतीति 'स' भक्तो 'ब्रह्मणा' परब्रह्मणा पुरुषोत्तमेन 'सह' 'सर्वान् कामानश्रुत' इति, चकारादुक्ता श्रुतिः स्मृतयश्च संगृह्यन्ते, एवं सति ज्ञानमार्गीयाणामध्वरप्राप्तिरेव भक्तानामेव पुरुषोत्तमप्राप्तिरिति सिद्धम् ॥ १७ ॥ ५ ॥

॥ इति चतुर्थाध्याये तृतीयपादे पञ्चमं विशेषाधिकरणम् ॥ ५ ॥

इति श्रीवेदव्यासमतयतिश्रीबल्लभाचार्यविरचिते ब्रह्मसूत्राणुभाष्ये  
चतुर्थस्याध्यायस्य तृतीयः पादः समाप्तः ।

भागस्य 'परमाप्नोतीत्यस्य विवरणं बोध्यं, 'यो वेदे'त्यस्यापि देहलीदीपन्यायेनोभयप्राप्तिरिति कठिणं, 'स' इति पश्यदसमानार्थकं पदं बोध्यं, अस्य परवेत्तुः, ग्रन्थेयं संक्षतमुंजायाकारवान् सन्, ब्रह्माप्येति पूर्वोक्तरीत्यानुग्रह-  
वशाद् व्यापिषेकुण्ठस्यं पुरुषोत्तमं प्राप्नोतीत्यर्थः, मयादापुष्टिगतिमक्तिगतिं निरूप्य शुद्धपुष्टिमक्तस्य श्रीगोकुलीबा-  
प्रपेक्षामाहुरथ शुद्धेत्यादिना, स्वान्तःस्थितमपीति, अपिशब्दाद् भक्तजोद्घातिशयेनातिरूपया, बहिस्स्थितांस्तु  
खलीलामनुभाषयत्येति सिद्धं, स शुद्धपुष्टिमार्गीयः, चकारात् सूत्रस्थचकारात्, स्मृतयश्च 'मद्यायैश्य मनो  
ये मां' धीमागवते 'भक्त्याहमेकया प्राप्नोत्यसाम्भक्तियुक्तस्य योयिनो ये मद्यात्मनः न ज्ञानं न च धैर्यमयं प्रायः  
भयो भवे'दिदेत्यादिरूपा ॥ १७ ॥ ५ ॥

॥ इति चतुर्थतृतीये पञ्चमाधिकरणम् ॥ ५ ॥

इति श्रीमन्नोस्वामिधीवल्लभजीसुतगोपालजीविरचितेणुभाष्यपदप्रदीपे चतुर्थाध्यायस्य  
तृतीयः पादः ॥ ३ ॥

सम्पद्याविर्भावः स्वेन शब्दात् ॥ १ ॥ (४.४.१.)

हेत्यन्तरमाह,

ननु परस्य ब्रह्मणो निर्गुणत्वात् काममोगस्य गुणसाध्यत्वात् 'सह ब्रह्मणे'त्यत्र 'ब्रह्म'पदं सगुणतत्परमदो न तस्य भुक्तिरूपत्यमित्यत्र आह ।

मुक्तः प्रतिशानात् ॥ २ ॥ सुखमवतारयन्ति हेत्यन्तरात्मसादना, मुक्तं जलस्य भगवत्संस्पृश्य तृप्तशालादि-  
भाषिकरणमावाहृतिरूपमलौकिकमेव न तु प्रपञ्चसाम्यपातरूपं यत्र किं भयमनित्यसौ हेत्यन्तरमादेर्लभः, सुखं व्याकु-  
लैरन्येषादिना, मुक्तिं प्रतिशाय प्रवृत्तिदो मुक्तिं प्रविशाय, तद्विदुः 'परमामोती'त्यस्य विदुः, स्वादेयस्य  
अभ्याविभूतस्य मुक्तिप्रतिष्ठाकारणत्वात् लीलाश्रयभाषिभूतः 'सोमृत' इतिप्रतिपादितो मुक्त इति ॥ २ ॥  
वात्मा प्रकरभात् ॥ ३ ॥ सुखमवतारयन्ति नन्विसादि, तस्मिन् प्रसपरं, तस्य कामभोगाज्ञानस्य ॥ ३ ॥

आत्मा प्रकटयामा ॥ ३ ॥ सुयमय

## आत्मा प्रकरणात् ॥ ३ ॥

अत्र 'ब्रह्म'पदेनात्मा व्यापको मायातद्गुणसम्बन्धरहितो यः स एवोच्यते, कुतः ? प्रकरणात्, ( तै. ब्र. ) "ब्रह्मविदामोति पर"मित्युपक्रम्य तत्पाठाद् गुणातीतस्यैवैतत् प्रकरणमिति तदेवात्र 'ब्रह्म'शब्देनोच्यत इत्यर्थः ॥ ३ ॥

ननु ( तै. ब्र. ) "ब्रह्मविदामोति पर"मिति भिन्नं वाक्यमृग् भिन्नातो नैकं प्रकरणमिति सगुणमेव तत्र 'ब्रह्म'पदेनोच्यत इत्याशङ्क्य प्रतिवदति,

## अविभागेन दृष्टत्वात् ॥ ४ ॥

पूर्ववाक्येन सममविभागेनैवेयमृग् पठिता न तु विभागेन, कुतः ? दृष्टत्वात्, 'ब्रह्मविदि'ति- वाक्यान्तरं 'तत्' पूर्वोक्तमर्थं प्रतिपाद्यत्वेनाभिमुखीकृत्यैवपुनरुक्तिश्च्युतिर्दृश्यते "तदेवाम्युक्ते"ति, तेन पूर्ववाक्योक्तार्थमधिकृत्यैवगुच्यत इति गुणातीतमेव तदत्र वाच्यमित्यर्थः ॥ ४ ॥ १ ॥

॥ इति चतुर्थध्याये चतुर्थपादे प्रथमं सम्प्रत्याविर्भावाधिकरणम् ॥ १ ॥

पूर्वेण मुक्तो जीवो भगवदनुग्रहातिशयेच्छातो बहिराविर्भूतो गुणातीतेन पुरुषोत्तमेनैव सह सर्वान् कामानश्नुत इति सिद्धं, अथ तत्रैवं विचार्यत, आविर्भूतो जीवः प्राकृतेन शरीरेण शुद्ध उता- प्राकृतेनेति ? तत्र भोगस्य लौकिकत्वे तदायतनस्यापि तादृशेनैव भवितव्यमिति मन्यानं प्रत्याह,

## ब्राह्मेण जैमिनिरूपन्यासादिभ्यः ॥ ५ ॥ ( ४. ४. २. )

ब्राह्मेण ब्रह्मसम्बन्धिना ब्रह्मणा भगवतैव स्वभोगानुरूपतया सम्पादितेन सत्त्वज्ञाना- नन्दात्मकेन शरीरेण पूर्वोक्तानश्नुत इति जैमिनिराचार्यो मनुते, तत्र हेतुरुपन्यासादिभ्य इति, ( तै. ब्र. ) "ब्रह्मविदामोति पर"मिति ब्रह्मविदः परप्राप्तिं प्रतिज्ञाय, तदर्थसंबो- पन्यासोऽग्रिमयर्चा क्रियते ( तै. ब्र. ) "सोश्नुत" इत्यादिना, तथा च परप्राप्तेर्भुक्तिरूपत्वात् पुष्टि- मार्गायायास्तस्या एवम्रूपत्वादक्षरब्रह्मणः पुरुषोत्तमायतनरूपत्वात् तदात्मकमेव शरीरं तस्य वक्तुमुचितं न तु प्राकृतं, एतद्वोधनायैवोन्नमयादीनि विभूतिरूपाण्युक्तानि भक्तशरीरे प्रतीयमानानामर्थानां विभूतिरूपत्वेन ब्रह्मात्मकत्वं तेन साधितं भवति, इदमेवाद्विपदेन बहु- वचनेन च ज्ञाप्यते, एतदानन्दमयाधिकरणे प्रपञ्चितमतो नात्र पुनरुच्यते, यत्र फर्मवादी जैमिनि- रेवं मनुते तत्रान्येपामेवमङ्गीकारे किमाश्चर्यमितिज्ञापनाय तन्मतोपन्यासः कृतः ॥ ५ ॥

अविभागेन दृष्टत्वात् ॥ ४ ॥ सूत्रमवगारयन्ति नन्वित्यादि, अग्रे भिन्ना 'सत्य ज्ञान'मित्यृग् भिन्ना, तत्रचि, तत् ब्रह्म, अत्रचि ॥ ४ ॥ १ ॥ ॥ इति चतुर्थेचतुर्थे प्रथमाधिकरणम् ॥ १ ॥

ब्राह्मेण जैमिनिरूपन्यासादिभ्यः ॥ ५ ॥ अत्र प्रथमाधिकरणीयसूत्रचतुष्टयमध्ये पूर्वसूत्रद्वये भगवद्ब्रह्मलौकिक- विग्रहेण भगवता सह भोगः साधितोपरसूत्रद्वयेन च भगवतः पुरुषोत्तमत्वमुक्तं तत्र पूर्वसूत्रद्वयसिद्धमभक्तिग्रहसूत्रकारो निवारयतीति तमर्थमनुबन्तोऽधिकरणमवतारयन्ति पूर्वेष्वेत्यादिना, अनुग्रहातिशयेच्छातिवत्तया फलदानानु- कूलकृतिविषयिणीच्छा, सिद्धमित्यन्तो विषय उक्तः, संशयमाहुताविर्भूत इत्यादिना, पूर्वपक्षमाहुस्तत्रेत्यादिना, तदायतनस्य शरीरस्य, तादृशेनैव लौकिकेनैव, पूर्वोक्तान् सर्वान् कामान्, तत्र ब्राह्मशरीरेण भोगे, उपन्यासादि- भ्यो विवरणादिभ्य इत्यर्थः, उपन्यासमेवोपपादयन्ति ब्रह्मविदित्यादिना, तस्या मुक्तेः, एवम्रूपत्वात् सर्व- कामादानरूपत्वात्, तदात्मकमेवाक्षरब्रह्मात्मकमेव, तस्य भक्तस्य, न तु प्राकृतमिति 'शरीरा'न्वयि, न तु भक्तशरीराणा- मक्षरात्मकत्वे किं प्रमाणमित्यत आहुतेरन्नोद्वेगनायेत्यादि, शरीरस्याक्षरात्मकत्वबोधनार्थं गौलमकोपन्यासानन्तरमन्न- मयादीनि विभूतिरूपाणि पुरषविषयत्वेन ब्रह्मत्वेनोपास्यत्वेन चोक्तानि निरूपितानि तादृशे, तादृशानिरूपणस्य फलमाहु- र्भक्तशरीर इत्यादिना, तादृशविभूतिरूपमन्नशरीरे इत्यर्थः, अर्थानां रूपरसगन्धस्पर्शोदिसरलधर्माणामित्यर्थः, तेन पूर्वोक्तस्या विभूतिरूपणेन, इदमेव तादृशभक्तशरीरधर्माणां श्रुत्युक्तब्रह्मरूपत्वमेव, आदिपदेत्यादि, उप- न्यासादिभ्य इत्यादिपदेवदुवचनेन तत्प्रकरणसकलब्रह्मरूपताप्रतिपादकश्रुतीनां ग्रहणमिति बोध्यं, प्रपञ्चितं वर्ण- कान्तरे प्रपञ्चितमित्यर्थः, अन्येषां ज्ञानिभक्तानां, एवमङ्गीकारे भक्तशरीराणामुत्तरीत्याक्षररूपताङ्गीकारे ॥ ५ ॥

चिति तन्मात्रेण तदात्मत्वादित्यौडुलोमिः ॥ ६ ॥

(बृह. ६. १. १२.) “स यथा सैन्धवघनोनन्तरोवाहः कृत्स्नो रसघन एवं वा अरे अय-  
मात्मानन्तरोवाहः कृत्स्नः प्रज्ञानघन” इति श्रुतौ ‘घन’पदेन ज्ञानात्मकविग्रहात्मत्वं ब्रह्मणो  
बोध्यतेत्यथा न वदेत् प्रयोजनाभावात्, तथा च तादृशेन सह भोगकर्त्रा तादृशेनैव भाव्यमिति  
चिति चिद्रूपे ब्रह्मणि तन्मात्रेण चिन्मात्रेण रूपेण कामान् भुङ्क्ते न तु विग्रहेण, श्रुतौ  
जीवस्य तथात्वस्यानुक्तेः, पूर्णानन्दत्वाद् भगवत्तत्सम्बन्धेन तदानन्दानुभवतीत्यर्थः  
सम्पद्यते, चिदात्मत्वं जीवस्य यतो नैसर्गिकमित्यौडुलोमिराचार्यो मनुते, (छान्दो.  
१०. १२. १.) “अशरीरं वाचे”ति श्रुतिरेतादृशान्यविपयिणीति ज्ञेयं, मुक्तिदशयां तदनुभवस्य  
भगवदिच्छाविषयत्वाभावाच्च तथा, तथा चैतदेव ज्ञातीयकानन्दानुभवोऽयं भवत्विति भगवदिच्छैव  
श्रुतौ “काम”शब्देनोच्यते ॥ ६ ॥

एवमप्युपन्यासात् पूर्वभावादविरोधं वादरायणः ॥ ७ ॥

परमाचार्यो घादरायणस्तु नैवं मनुते (तै. ब्र. ) “ब्रह्मविदामोति पर”मित्यस्योप-  
न्यास एवमपि विग्रहवत्त्वेनापि कृतो यतः, तथा हि (तै. ब्र. ) “यो वेद निहितं गुहाया”-  
मित्यत्र ‘गुहा’या उक्तत्वात् तस्या विग्रह एव सम्भवात्, किञ्च प्रथमान्तोपसितत्वेन ‘ग्रामोती’-  
त्युत्तया-च ब्रह्मविदः परमाप्तौ स्वातन्त्र्यं ज्ञाप्यते, तदेव “ब्रह्मणा सह”विपदेनोपन्यस्तं, तेन ब्रह्मणोपि  
तत्समानक्रियासर्वं ज्ञाप्यते परन्त्वप्राधान्येन, तथा च भक्तस्यैव कामा वक्तुमुचितस्ते च न  
विग्रहं विना सम्भवन्ति, किञ्च “विपश्चिते”ति विशेषणं विविधं पश्यन्निद्रूपत्वमुच्यते,  
कामभोगोक्तिप्रस्ताव इतदुक्त्या तदुपयोग्येव सर्वं वाच्यं, एवं सति भक्तविविधभावाच्च पश्यति

चिति तन्मात्रेण तदात्मत्वादित्यौडुलोमिः ॥ ६ ॥ सूत्रमवतारयन्ति स यथेष्टादिना, अन्यथा ज्ञानात्मक-  
विग्रहान्नोपकारे, न वदेच्छ्रुतौ ‘घन’पदं न वदेदित्यर्थः, तादृशेन सविदानन्दविग्रहेण भगवत्त्वर्थः, भोगकर्त्रा  
न केन, तादृशेनैव सविदानन्दवत्त्वे, सूत्रार्थमाहुश्चित्तीत्यादि, चिन्मात्रेण रूपेण सविदानन्दशरीरेणेत्यर्थः, न तु  
विग्रहेण सविदानन्दरूपमिति रिक्रमैतिकविग्रहेणेत्यर्थः, तथात्वस्य सविदानन्दविग्रहत्वस्य, तत्सम्बन्धेन सविदा-  
नन्दविग्रहं प्राप्येत्यर्थः, तदानन्दान् भगवदानन्दात्, ‘अशरीरं वाच’सन्तं प्रियप्रिये न वदत” इति श्रुतिः, अशरीरं  
भौतिकशरीरशून्यं, एतच्छ्रुतौ प्रत्येकं प्रियप्रिययोर्भोगनिषेधादियमिदं प्रियमोक्तृविपयिणीति न विरोध इत्यर्थः,  
भौतिकशरीरस्य तादृशस्य मुक्तिमुक्तं कृतो न भवतीत्यत आहुर्मुक्तीत्यादि, तदनुभवस्य मुक्तिमुक्तानुभवस्य, भग-  
वदित्येष्टादि, मुक्तिमुक्तानयं भवति तन्मात्रेण विपश्चितेति भगवद्विषयत्वाभावादित्यर्थः, ‘कामाणि’ति पदद्वयं च न समर्थेयितुमाहु-  
स्तथा चेत्यादि, एतज्ज्ञातीयकेन, भगवता ‘सह’ सुखसाधनेन प्रतिपादितसज्जातीयेत्यर्थः, इत्येवंविधकारणेत्यर्थः ॥ ६ ॥

एवमप्युपन्यासात् पूर्वभावादविरोधं वादरायणः ॥ ७ ॥ सिद्धान्तमाहुः परमेष्ठादिना, नैवं मनुते  
चिदतिरिक्तविग्रहाभावं न मनुत इत्यर्थः, सूत्रेण सिद्धान्तं वक्तुमाहुर्महोपनिषादि, उपन्यास क्रम उपन्यासात्,  
एवमपीति सूत्रमागत्यायां विग्रहवत्त्वेनेत्यादि, तादृशत्वं करणमेव प्रदर्शयन्ति तथा हीत्यादिना, तस्या गुहायाः  
प्राधान्येन श्रुतौ भक्तकामप्रतिपादनमुखेन सकानां विग्रहवत्त्वं साधयन्ति किञ्चेत्यादिना, प्रथमान्तोऽप्यादि, ‘ग्रामोती’-  
त्यस्य कर्तुः प्रथमान्तपदोपस्थाप्यतेनेत्यर्थः, स्वातन्त्र्यमित्यर्थः, उपन्यस्तं वृत्तिवान्ताप्यस्य यौतत्वं प्रथमाप्ताप्यस्य  
माग्यान्त्यमित्ति ‘सह’शब्देन बोधितमित्यर्थः, तत्समानेत्यादि, भक्तक्रियासमानक्रियानुकूलयत्नवत्त्वमित्यर्थः, कामाः  
‘सोमते’सर्वां कामान् इत्यत्र सुखसाधनपदार्थगोचरा कामा भक्तनिष्ठा वृत्तेत्यर्थः, विविधं ज्ञानाप्रकारकं ज्ञानाविशेषकं  
‘सोमते’सर्वां कामान् इत्यत्र सुखसाधनपदार्थगोचरा कामा भक्तनिष्ठा वृत्तेत्यर्थः, विविधं ज्ञानाप्रकारकं ज्ञानाविशेषकं  
‘सोमते’सर्वां कामान् इत्यत्र सुखसाधनपदार्थगोचरा कामा भक्तनिष्ठा वृत्तेत्यर्थः, विविधं ज्ञानाप्रकारकं ज्ञानाविशेषकं

स्वयं भोगचतुरश्वेत्युक्तं भवति, एतेनापि भक्तविग्रहः सिध्यति, ननु विग्रहस्यागन्तुकत्वे लौकिकत्वादलौकिकेन ब्रह्मणा भोगो विरुद्ध इत्यत आह पूर्वभावादिति, भक्तप्राप्तेः पूर्वमे भगवद्विस्तितभोगानुरूपविग्रहाणां सत्त्वान्न विरोधः, किञ्चोक्तश्रुतिद्वयैः पुरुषोत्तमेन स भक्तस्य कामभोगो निरूपितः, स यावत्तार्थेन विना नोपपद्यते तावान् स श्रुत्यभिमत इति मन्तव्यं, तथा च ब्रह्मसम्बन्धयोग्यानि शरीराणि नित्यानि सन्त्येव, यथानुग्रहो यस्मिन् जीवे तादृशं तदाविश्य भगवदानन्दमश्नुत इति सर्वमवदातम् ॥ ७ ॥

एवं परप्राप्तिः केवाञ्चिदेव भवति, तत्र हेत्वपेक्षायामाह ।

**सङ्कल्पादेव च तच्छ्रुतेः ॥ ८ ॥**

भजनानन्दं दातुं यमेव सङ्कल्पविषयं करोति स एवैवं प्राप्नोतीति भगवत्सङ्कल्प एव तत्र हेतुः, तत्र प्रमाणमाह तच्छ्रुतेः, (कठ. २. २२.) “नायमात्मे”त्युपक्रम्य “यमेवैष ब्रह्म तेन लभ्य” इतिश्रुतिः श्रूयते, अतः स एवात्र हेतुः, श्रुतौ प्रवचनादिनिषेधः कृत इत्यत्राप्येव कार उक्तः, चकारात् तज्जनिर्गैतदनुरूपा परमार्तिः सङ्गृह्यते ॥ ८ ॥

**अत एव चानन्याधिपतिः ॥ ९ ॥**

यतो हेतोः साधनं फलं चोक्तरीत्या स्वयमेव नान्योतो हेतोस्तेषां हृदि साधनत्वेन फलत्वेन प्रभुरेव स्फुरति नान्यस्तेनानन्यास्ते तेषामेवाधिपतिः पुरुषोत्तमः, अन्यत्राधिपत्तिं विभूतिरूपैः करोत्यतः (बृह. ६. ४. २२.) ‘सर्वस्याधिपति’रिति श्रुतिरपि तदभिप्रायेणैवेति भावः चकारान् (श्रीमद्भाग. ९. ६. ८.) “मदन्यत् तेन जानन्ति नाहं तेभ्यो मनागपी”ति भगवद्वाक्यं सङ्गृह्यते, अन्यथा सर्वज्ञस्याकुण्ठितज्ञानशक्तेरेवङ्कथनमयुक्तं स्यात्, अतः पुष्टिमागोऽनुग्रहैकसाध्यः प्रमाणमार्गाद् विलक्षणस्तत्र विश्वासश्च तथेति सिद्धम् ॥ ९ ॥

मुक्तोपि जीवः पुष्टिमार्गेऽङ्गीकृतो भगवद्भक्तं विग्रहं प्राप्य भजनानन्दं प्राप्नोतीति सिद्धं, अत्र श्रुत्यतिष्ठते ।

**अभावं वादरिराह ह्येवम् ॥ १० ॥**

**वादरिराचार्यो मुक्तस्य देहाद्यभावं मनुते, तत्र हेतुराह ह्येवमिति, ब्रह्मविदो हि मुक्तिरुच्यते**

‘विपश्चित्’पदेनोक्तं भवसीत्यर्थः, एतेन भक्तविविधभावदर्शनोपपादनेन भक्तप्राप्तेः भगवता सह भक्तप्राप्तेः, भगवद्विस्तितो भगवता भक्ताय दातुमिच्छित इत्यर्थः, पूर्वोक्तविचारेण कलितो बोधस्तमाहुः किञ्चेल्लादिना, सोऽर्थः, तदाविश्य शरीरमाविश्येत्यर्थः ॥ ७ ॥

सङ्कल्पादेव च तच्छ्रुतेः ॥ ८ ॥ सूत्रमवतारपन्त्येवमित्यादि, एवं पूर्वोक्तरीत्या, केवाञ्चिदेवेत्येवकारेण सर्वेषां प्राप्तिष्ववच्छेदः, यमेव यं जीवमेव, प्रवचनादीत्यादि, ‘नायमात्मा प्रवचनेन लभ्यो न मेधये’त्यादीनां निषेधः कृत इत्यर्थः, अत्रापि सूत्रेण, चकारात् सौत्रचकारात्, तज्जनिता सङ्कल्पजनिता, तदनुरूपा सङ्कल्पविषयी भूतफलानुरूपा ॥ ८ ॥

अत एव चानन्याधिपतिः ॥ ९ ॥ सूत्रविवरणमाहुर्व्यत इत्यादिना, अन्यत्र पुष्टिभक्तमिच्छेत्, श्रुतिरपि ‘सर्वस्य वशी सर्वस्येवान’ इत्यादिना, तदभिप्रायेणान्यत्र विभूतिरूपेणाधिपत्याभिप्रायेण, चकारात् सौत्रचकारात्, तथा प्रमाणमार्गाद् विलक्षणः ॥ ९ ॥

अभावं वादरिराह ह्येवम् ॥ १० ॥ पूर्वसूत्रसिद्धार्थमनुवदन्तः सूत्रमवतारयन्ति मुक्तोपीत्यादि, अत्र विग्रह-



(बृह. ४.४.१४.) “यत्र हि द्वैतमिव भवति तदितर इतरं पश्यती” त्याद्युक्त्वा (बृह. ४.४.१४.) “यत्र त्वस्य सर्वमात्मैवाभूत् तत् केन कं पश्ये” दित्यादिना द्वितीयज्ञाननिषेधमाह ब्रह्मविदः श्रुतिः, तथा च तस्य कामभोगवार्ता दूरतरेति तदाक्षेप्यदेहोपि तथा ॥ १० ॥

भावं जैमिनिर्विकल्पामननात् ॥ ११ ॥

जैमिनिराचार्यस्तु मुक्तस्य पुंसो देहादेर्भावं सत्तां मन्यते, तत्र हेतुर्विकल्पेत्यादि, (तै. ब्र.) “ब्रह्मविदामोति परमि” ति श्रुत्या ब्रह्मज्ञानस्य तत्प्राप्तिसाधनत्वमुच्यते (कठ. २.२२.) “नायमात्मे” ति श्रुत्या तु चरणमात्रप्राप्तत्वं “सोऽभूत्” इत्यादिना च परप्राप्त्युपन्यासः क्रियते, (बृह. ४.४.२२.) “इहैव समवनीयन्ते ब्रह्मैव सन् ब्रह्माप्येती” ति च पठ्यते, एवं सति मियोविरोधे तदभावाद्येकव्याख्यानरीत्या ज्ञानमार्गीयस्य ब्रह्मज्ञानेनाक्षरब्रह्मप्राप्तिः पुष्टि-मार्गीयभक्तस्य तु ‘सोऽभूत्’ इत्यनेनोक्ता परप्राप्तिरिति व्यवस्थितविकल्प एव श्रुत्यभिमत इति ज्ञायते, तेन “नायमात्मे” ति श्रुतिः परप्राप्तिविषयिणी “इहैवे” त्यादिश्रुतिस्तु मर्यादामार्गीय-विषयिणीति मन्तव्यं, एवं सति पुष्टिमार्गीयस्य भोगसाधनात्मकचिह्नहृत्त्वं नि-प्रत्यूहं सिध्यति, (बृह. ४. ४. १४.) “तत् केन कं पश्येदिति” त्यादिना तु ब्रह्मज्ञान-सामयिकीं व्यवस्थामाह न तु तदुत्तरकालीनपरप्राप्तिसामयिकीमिति किमनुपपन्नम् ? ॥ ११ ॥

द्वादशाहवदुभयविधं वादरायणोतः ॥ १२ ॥

ब्रह्मणा सह सर्वकामाशनप्रयोजकं शरीरं, शरीरत्वस्य भूतजन्यत्वव्याप्यत्वात् तद-भावेनाशरीररूपं तद्भोगायतनत्वेन शरीररूपमपीति वादरायण आचार्यो मन्यते, अत्र हेतुरत इति, तथाविधश्रुतेरित्यर्थः, तथा हि (छान्दो. ९.२३.१.) “भूमेव विनिज्ञासितव्य” इत्युक्त्वा तत्स्वरूपमाह “यो वै भूमा तद् मुख” मित्युपक्रम्याग्र उच्यते (छान्दो. ९. २४.१.) “यत्र नान्यत् पश्यति नान्यच्च हृणोति नान्यद् विजानाति स भूमे” त्यनेन केवलभावविषयत्वं पुरुषोत्तमलक्षण-मुक्त्वा केवलभाववतो भक्तस्य विप्रयोगसामयिकीं व्यवस्थामाह (छान्दो. ९. २५.२.) “स एवाध-स्तात् स उपरिष्ठात् स पश्चात् स पुरस्तादि” त्यादिना, ततः “स वा एष एवं पश्यन्नैवं मन्वान-स्तत् विजानन्नि” ति पूर्वावस्थामनूय संयोगावस्थामाह (छान्दो. ९. २५. २.) “आत्मरविरात्मक्रीड-आत्ममिधुन आत्मानन्द” इतिवाक्येन ‘सोऽभूत्’ इति श्रुतिसंवादिनमर्थमुक्त्वा भक्तस्वरूपमाह (छान्दो. ९. २६.१.) “तस्य ह वा एतस्यैवं पश्यत एवं मन्वानस्यैवं विजानत आत्मतैः प्राण इत्युप-

प्रापयते, प्रत्ययतिष्ठते चिरदं ववतीत्यर्थः, तदेव सूक्ष्मेन प्रतिपादयति वादिरित्यादिना ॥ १० ॥

भावं जैमिनिर्विकल्पामननात् ॥ ११ ॥ तत्प्राप्तिः परप्राप्तिः, मियोविरोधे ‘सोऽभूत्’ सर्वान् कामान् ‘इहैव समवनीयन्त’ इत्यनयोर्मियोविरोध इत्यर्थः, तदभावाद्य-सिरोधानावाय, उक्तव्याख्यानरीत्या ब्रह्मवि-दस्य प्राप्तेति ब्रह्मविद् परं प्राप्तेर्वीत्युक्तव्याख्यानरीत्येवार्थः, स्पष्टमन्यते ॥ ११ ॥

द्वादशाहवदुभयविधं वादरायणोतः ॥ १२ ॥ सूत्रं व्याकुर्वन्तो भक्तशरीरस्योभयविधं प्रतिपादयन्ति ब्रह्मणा साहेयादिना, इत्थं च भक्तभिन्नमुक्तानां शरीरमेव नास्तीति भक्त्या च सादृशाधिकारिणां शरीरमिति शरीरत्वत-दभावेनाभावमप्यस्तीति व्युत्पादयन्तीति भावः, तदभावेन सूतजन्यत्वरूपव्यापकत्वस्याभावेन, अशरीररूपं व्याप्य-भावोभयव्यवस्थेस्तीति व्युत्पादयन्तीति भावः, तदभावेन परमानन्दसाक्षात्कारावच्छेदकत्वेन, अत्र हेतुर्द्वादशमभक्तशरीरस्य श्रुतशरीरत्वाभाववदित्यर्थः, भोगायतनत्वेन तत्स्वरूपं भूयस्वरूपं, यत्र साक्षात्कारविषयत्वेन भक्त्यु प्रतिदे, केवल-शरीरत्वतदभावोभयविरुद्धमर्थवत्वे हेतुः, तत्स्वरूपं भूयस्वरूपं, यत्र साक्षात्कारविषयत्वेन भक्त्यु प्रतिदे, केवल-भाविषयपदार्थमन्यमभक्तप्रतीतिविषयत्वं, इदं सर्वं भक्तशरीरतद्गम्यति, तेन भक्तशरीरस्याप्यमाप्रतिमितकारणत्वेन

क्रम्यात्मत एवेदं सर्वमिति, तेनाशरीरत्वं सिध्यति, अव्ययप्रयोगेणाविकृतादेवं पुरुषोत्तमात् प्राणाद्याविर्भाव उच्यते, अत्र ल्यबलोपे पञ्चमी, पूर्वं विरहदशायां प्राणादयो भगवत्येव लीना आसंस्ततस्तत्प्राकृत्ये तत एव प्राणादयोपि सम्पन्ना इति तत्प्राप्तेर्निमित्तत्वं, यतो विभूतिरूपाणामपि पुरुषोत्तमे लयो नानुपपन्नः, “आत्मरति” रित्यादिना “सोऽश्रुत” इत्यनेन च शरीरत्वं, जैमिनिरूप्यत एव (ब्र. सू. ४.४.५.) “ब्राह्मेण” इति मनुते, एकस्य विरुद्धोभयधर्मवत्त्वमन्वानं प्रति वैदिकं दृष्टान्तमाह द्वादशाहवदिति, (तै. सं. ७. २. ९.) “यः कामयेत प्रजायेयेति स द्वादशरात्रेण यजेते” इति चोदनया (तै. सं. ७. १. ४.) “द्विरात्रेण यजेते” त्यादिवनियत-कर्तृकत्वेनाहीनत्वं गम्यते द्वादशाहस्य, (तै. सं. ७. ५. १.) “द्वादशाहमृद्धिकामा उपेयुर्य एवं विद्वांसः सत्रमुपयन्ती” तिथुत्या च सत्रत्वं बहुकर्तृकस्य गम्यते, एवमेव द्वादशाहशरीरेन्द्रियप्राणान्तःकरणात्मभिर्’श्रुत’ इति सत्रतुल्यत्वं, वस्तुतो भगवद्विभूतिरूपत्वेन ब्रह्मात्मत्वेनैकरूपत्वमतो द्वादशाह-वदुभयविधं, सत्रे प्रत्येकं चेतनानां यजमानानां फलभागित्ववदत्रापि तादृग्भक्तदेहादीनामपि ब्रह्मात्मकत्वाच्चेतनत्वमेवेत्यप्यनेन दृष्टान्तेन ज्ञाप्यते, अत एव श्रीभागवते (७. १. २४.) “देहेन्द्रियासुहीनानां वैकुण्ठपुरवासिनामि” ति गीयते ॥ १२ ॥ २ ॥

॥ इति चतुर्थध्याये चतुर्थपादे द्वितीयं ब्राह्मेणेत्यधिकरणम् ॥ २ ॥

अथेदं चिन्त्यते भगवत्स्वरूपे प्राकृतशरीर इवावस्था दृश्यन्ते तत्कालीनैः पुंभिरिति कथमप्राकृतत्वमुपपद्यत इति तत्रोपपत्तिमाह ।

तत्त्वभावे सन्ध्यवदुपपत्तेः ॥ १३ ॥ (४. ४. ३.)

तद्दर्शनस्य वास्तववस्तुविषयकत्वव्यवच्छेदेन पूर्वपक्षान्युदासाय तुशब्दः, तत् प्राकृततुल्यता-दर्शनमभावे तथात्वस्याभाव एव भवति, न तु तत्र प्राकृता धर्माः सन्ति, नन्वविद्यमानानां मर्थानां कथं दर्शनमुपपद्यत इत्यत आह सन्ध्यवदिति, स्वमे यथा वासनावशादविद्यमानानां मर्प्यर्थानां दर्शनं भवति तथा भगवदिच्छावशात् तत्रापि प्राकृततुल्यत्वदर्शनस्योपपत्तेर्न प्राकृत-त्वं तत्र ज्ञेयमित्यर्थः, तथा च श्रुतिः (बृह. ६. ३. ९.) “सन्ध्यं तृतीयं स्वमस्थानं तस्मिन् सन्ध्ये स्थाने तिष्ठन्नुमे स्थाने पश्यतीदं च परलोकस्थानञ्च,” “अथ यथाक्रमोयं परलोक-स्थाने भवति तमाक्रममाक्रम्योभयान् पाप्मन आनन्दंश्च पश्यति स यत्रायं प्रस्थपिती” त्युपक्रम्य

भूतान्तरवेत्सर्धः, आत्मत आत्मस्वरूपात्, अव्ययप्रयोगेणा’स्मत्’ इति प्रयोगेण, पञ्चम्यधैक्येन ध्रुवधैक्यतुः पूर्वमित्यादिना, ततो विरहदशोत्तरकाले, तत्प्राकट्ये भगवति दर्शनमपि यीभूते, तत एव भगवत् एव, तत्प्राप्तेर्भ-गवत्प्राप्तेः, निमित्तत्वं भक्तानां प्राणादिसकलदेहधर्मप्राप्तौ निमित्तत्वं, शरीरत्वं भक्तदेहस्य शरीरत्वं, ब्राह्मेण विभूति-रूपशरीरेण, अहीनत्वं द्वादशाहस्याहीनत्वं सत्रत्वमित्येकस्योभयरूपत्वं श्रुतिसिद्धमित्यर्थः, एवं भक्तस्य सत्रतुल्यतामु-पपादयन्त्येवमेवेत्यादिना, शरीरस्य द्वादशाहता निबन्धे स्फुटा तेन भोगाशनं, एकमन्तःकरणसहितान्येकादशेन्द्रि-याण्यारम्भा चैतरेपि द्वादशभिर्भोगाशनं, एवं सङ्कल्पया सत्रतुल्यत्वं पूर्वोक्तरीत्या शरीरद्वैविध्येनापि शरीरस्य भक्तियत्स्य तुल्यत्वं बोध्यं, भक्तशरीरसत्रयोर्भगवद्विभूतिरूपत्वमवदुपपत्त्यां द्वैविध्येन साम्यमुपपादयन्ति वस्तुत इत्यादिना, तादृगुक्तसर्वकाममोक्ष, देहेन्द्रियेत्यादि, नीतिकदेहेन्द्रियादिहीनानामित्यर्थः ॥ १२ ॥ २ ॥

॥ इति चतुर्थचतुर्थे द्वितीयाधिकरणम् ॥ २ ॥

तत्त्वभावे सन्ध्यवदुपपत्तेः ॥ १३ ॥ भक्तदेहस्वरूपं विचारयितुमधिकरणमवतारयन्त्येत्यादिना, भगवत्स्वरूप इत्यादिना संशयादिकमाहुः, तथा चात्र फलरूपं भगवत्स्वरूपं प्रकृतिसम्बन्धवत् वेतिसंशयः प्रकृतावस्थादर्शनात् प्राकृतमिति पूर्वपक्षः प्राकृतत्वेन दर्शनस्य स्वमतुल्यत्वात् प्राकृतमितिसिद्धान्तः, तत्र पूर्वपक्षनिवृत्ति-निमित्तं, उपपत्तिं तुशब्देनोपपत्तिं, आह सुषकार इत्यर्थः, तद्दर्शनस्येति भगवति प्राकृतावस्थादर्शनस्य

(इ. ६.३.१०.) "स्वयं विहृत्य स्वयं निर्माय स्वेन भासा स्वेन ज्योतिषा प्रस्रपित्यत्रायं पुरुषः स्वयंज्योतिर्भवति न तत्र रथा न रथयोना न पन्थानो भवन्ती"त्यादिरूपा, एवमेव भगवाना-  
 उराणां प्राकृतगुणैः तमस्वेव दुःखात्मके लयं चिकीर्षुः स्वस्मिन् प्राकृतत्वबुद्धिसम्पादनाय तादृशी-  
 भिव लीलां दर्शयत्यतो न प्राकृतत्वसङ्कागन्धोप्यत्र, अत एव भगवतोक्तं (म. गी. १६. १८.)  
 "मामात्मपरदेहेषु प्रद्विषन्तोभ्यस्यका" इत्युपक्रम्य (१६.२०.) "ततो यान्त्यधमां गति"मिति,  
 तेषामासुरत्वेन मुच्यन्तधिकारित्वात् तथाकरणं, अतः सुप्तं सन्ध्यवदुपपत्तेरिति ॥ १३ ॥

भावे जाग्रद्वत् ॥ १४ ॥

लौकिकवद् भासमाने लीलापदार्ये यद् दर्शनं भक्तानां तत् तु भावे विषये विद्यमाने सति  
 भवति, अत्र दृष्टान्तमाह जाग्रद्वत्, यथा मोहामाववतः पुंसः एवार्थस्य दर्शनं तथेति ।

एताभ्यां धृष्टाभ्यामेतदुक्तं भवति, (तै.ब्र.) "सोभ्रुते सर्वान् कामान् सह ग्रहणा विपश्चिते"ति-  
 थुत्या भक्तकामपूरणाय भगवांस्त्रीलां करोतीति गम्यते यद्दर्शनश्रवणस्पर्शैर्भक्तानां दुःखं भवति  
 तादृशीमपि तां करोतीति श्रूयते, यथा सौभ्युद्रे मोहवचनानि हस्तादायुष्युतिः प्रभासीयलीला  
 च, उक्तरीत्या 'सोभ्रुत' इतिथुत्या परब्रह्मत्वमवगम्यत उक्तलीलाया तद्वैपरीत्यं च, एवं सत्येकस्या  
 वास्तव्यमन्यस्या अवास्तवत्वं चाच्यं, (तै.सं. १.३.६.) "ते ते धामान्युश्मसि" "विष्णोः कर्माणि  
 पश्यत" "तद् विष्णोः परमं पदं" "तद् विप्रासो विपन्यव" इत्यादिश्रुतिभिः (म. ना. १३.१.)  
 "सहस्रशीर्षं देवं विश्वार्थं विश्वशर्मन्वं विश्वं नारायणं देवमधरं परमं पदं विश्वतः परमं नित्यं  
 विश्वं नारायण" हरिं विश्वमेवेदं पुरुषस्तद् विश्वमुपजीवति पतिं विश्वस्यात्मेधर" शाश्वतं  
 शिवमश्नुत"मित्यादिभिश्च शुद्धब्रह्मणस्तद्विपरीतदर्शनेवश्यं हेतुर्वाच्यः, स त्वाहुरव्यामोहनमेवेति  
 पूर्ववद्रेणोपपादितः, भक्तस्यः स्वरूपानन्ददानाय (ब्र. सू. २.१.३३.) "लोकवत् तु लीला कैवल्य"-  
 मितिन्यायेन वा लीलाः करोति यथा रिङ्गणादिलीला भगवतो नैसर्गिकधर्मरूपानन्दात्मकत्वेन  
 विद्यमाना एव सा भक्ताः पश्यन्तीति द्वितीयमूवेणोक्तं, अत एव लीलाया अनेकरूपत्वाद् ब्रह्म-  
 णश्च ध्रुवी सैन्धवदृष्टान्तेनेकरसत्वनिरूपणाच् छुद्धब्रह्मधर्मत्वं न सम्भवतीतिशङ्कानिरासाय 'कैवल्य'-  
 मित्युक्तं, (श्रुता. ६.११.) "साक्षी चेता केवलो निर्गुण"श्चेत्यादिश्रुतिषु यान्यधर्मराहित्यलक्षणा  
 'कैवल्य'तोक्ता सा लीलात्मिकैव, लीलाविशिष्टमेव शुद्धं परं ब्रह्म न कदाचित् तद्रहितमित्यर्थः  
 पर्यवसति, तेन स्वरूपात्मकत्वं लीलायाः पर्यवसति तेन च नित्यत्वं, एतद् विद्वन्मण्डने प्रपञ्चितं,  
 अथवा 'लीलै'व 'कैवल्यं' जीवानां मुक्तिरूपं, तत्र प्रवेशः परमा मुक्तिरित्यावदित्यर्थः ॥१४॥३॥

॥ इति चतुर्थ्याध्याये चतुर्थपादे तृतीयं तत्त्वभावाधिकरणम् ॥ ३ ॥

माहावस्तुविषयकामायेनाभाव भवेति सादृश्यत्वं मेदृष्टितत्वादित्यर्थः, तत्र भगवति, तत्रापि भगवत्पति,

उपपत्तेर्भगवतो न दर्शनस्योपपत्तेरित्यर्थः, अन्वयः स्फुटम् ॥ १३ ॥

भावे जाग्रद्वत् ॥१४॥ सूत्रभावात्तदपि लौकिकेत्यादि, पूर्वं शेषकार्यमुक्तमिदं पुणकार्यमुच्यत इति बोद्धव्यं,  
 अत्र पूर्वसूत्रा 'दुपपत्ते'रित्यावतनीयं, तथा च 'लोकवत् तु लीलाकैवल्य'मित्यादिलीला पौरुषद्वालकिशोरापवस्थापन्नस्य  
 दर्शनं भासवस्तुदर्शनमेवेति बोध्यं, एताभ्यामनुपपन्नमुक्तमर्थः, तां लीलां, उक्तलीलाया 'सोभ्रुते' इतिलीलाया,  
 तद्वैपरीत्यं मोहकलीलाअन्यदुःखवैपरीत्यस्वरूपमित्यर्थः, तद्विपरीतदर्शने महापमोतिरिक्तधर्मप्रकारेण ब्रह्मविशेष-  
 कदर्शने, स तु शुद्धस्य ब्रह्मण आधिक्यधर्मो न दर्शने हेतुः, एकरसत्वेत्यादि, यामाविष्टलीलासु भगवत एकरसरूप-  
 मिश्रणः, तेन स्वरूपानन्दत्वेन, प्रकरान्तरेण 'कैवल्य'पदार्थमाहुरथ चेत्यादि, तत्र प्रवेशो लीलायां प्रवेशः ॥१४॥३॥

॥ इति चतुर्थ्याध्याये चतुर्थपादे तृतीयं तत्त्वभावाधिकरणम् ॥ ३ ॥

ननु पूर्णज्ञानक्रियाशक्तिमता ब्रह्मणा तुल्यभावेन तत्रापि प्रधानभावं प्राप्य कामभोग-  
करणमपूर्णज्ञानक्रियाचतो भक्तस्वानुपपन्नमित्याशङ्कायां तत्रोपपत्तिमाह ।

प्रदीपवदावेशस्तथा हि दर्शयति ॥ १५ ॥ (४. ४. ४.)

न हि तदा नैसर्गिकज्ञानक्रियाभ्यां तथा भोक्तुं शक्तो भवति किन्तु भगवांस्तस्मिन्  
चिन्तयति यदा तदायमपि तथैव भवतीति सर्वमुपपद्यते, एतदेवाह प्रदीपवदिति, यथा  
प्राचीनः प्रकृत्यो दीपः स्नेहयुक्तायां वर्त्यामर्वाचीनायामाविष्टः स्वसमानकार्यधर्मां तां करोति,  
स्नेहाधीनस्थितिश्च भवति स्वयं तथात्रापीत्यर्थः, अत्र प्रमाणमाह तथा हि दर्शयति श्रुतिः  
(तै.आ.३.१४.) “भर्ता सन् भ्रियमाणो विभर्ति एको देवो बहुधा निविष्ट” इति, “सर्वान् कामां”  
नित्युक्तत्वाद् यस्य कामस्य भोगो यथा निवेशे सति भवति तत् तथा तदा निवेश इति ‘बहुधा  
निवेश’ उक्तः, अयं निवेशो नान्तर्यामित्वेन, तस्यैकधैव प्रवेशात्, निसर्गतः सर्वेषां जीवानां भगवान्  
भवत्येव प्रभुर्यद्यपि तथापि यं स्वीयत्वेन वृणुते तस्य विवादितः पतिरिव ‘भर्ता सन्’ वरणजलेहाति-  
शयेन भक्तेनापि ‘भ्रियमाणः’ सन् स इव स्वयमपि तं स्वसिन् ‘विभर्ति’, अत एव स्नेहः  
राहित्येनायोगोलकादिकं विहाय प्रदीपं दृष्टान्तमुक्तवान् व्यासः, अत एव ‘देव’पदमुक्तं स्व-  
रूपानन्ददानाद् भावोदीपनात् पतनादिमुक्तिदानेन समाहात्म्यद्योतनाद् वैकुण्ठादिस्थितेश्च, तदुक्तं  
निरुक्ते (७.१५.) “दिवो दानाद् दीपनाद् द्योतनाद् द्युस्थानो भवतीति वा यो देव” इति, किञ्च,  
भक्तानां कामभोजनार्थं क्रीडाकरणत् क्रीडायामेव जयेच्छाकरणाद् भक्तैः सह व्यवहारकरणाद्  
भक्तेषु समाहात्म्येच्छादिद्योतना(श्रीमद्भाग. १०. २९. ३७.) “न पारयेद्” (श्रीमद्भाग. १०. ५७. ५५.)  
“न त्वाद्दृष्टीं प्रणयिनी” मित्यादिभिः स्तुतिकरणत् भक्तं प्रपन्नदर्शनेन कालीयदमनादौ मोदकरणात्  
तेष्वेव भक्तिमदकरणात् ते स्वमेपि प्रियमेव पश्यन्तीति स्वमकरणात् तेषां कान्तिकरणादिच्छाकरणाद्  
तन्निष्ठे गमनादपि ‘देवः’, तदुक्तं धातुपाठे (पा. धा. दि. १.) “दिबु क्रीडाविजिगीषाव्यवहारश्रुति-  
स्तुतिमोदमदस्वमकान्तिकगति” भवति, एवं सति शुक्तमेव तेषां तथात्वमिति हि शब्देनाह ॥ १५ ॥

प्रदीपवदावेशस्तथा हि दर्शयति ॥ १५ ॥ एवमधिकरणत्रयेण फलप्राप्तिसामर्थी फलस्वरूपं च

निरूप्य फलानुभवप्रकारं विचारयति सादृशे विषये संशयो भगवन्नोपासकोनुभवो भक्तानां सम्भवति न-  
वैश्याकारको भक्तानां स्वतःसामर्थ्याभावाः ‘सोऽस्तुते सर्वान् कामां’ निति श्रुतिश्च संशयघ्नी, एतदभिप्रेत्य सूत्रमव-  
धारयति नन्धित्यादिना, इत्याशङ्कायां नन्धित्यारम्भे तत्पूर्वपक्षे प्राप्त इत्यर्थः, तदा भगवन्नोपासकाले, नैसर्गिकत्वादि,  
प्रीत्यस्य स्वाभाविकज्ञानक्रियाभ्यामित्यर्थः, शक्तो भवति जीवः शक्तो भवतीत्यर्थः, तथैव भगवत्समानाकार एव,  
स्वयं वर्त्यन्तमाविष्टः प्राचीनदीपः, अत्रापि भक्ते अगमनपीत्यर्थः, अत्र प्रविष्टस्य भगवतो भक्तेन सर्वदाधारणे,  
‘मत्तं’ तिष्ठति तदु तैत्तिरीये भर्तृयुक्तारम्भेति ‘भर्ता सन् भ्रियमाणो विभर्ति एको देवो बहुधा निविष्ट’ इति, स इव  
यथा भक्तो भगवन्तं विभर्ति तथेत्यर्थः, अत एव निरवधिस्नेहेनैव धारणस्यात्रोक्तत्वादेव, अत एव क्रीडार्थं भगवतो  
भक्ते निवेशादेव, देवपदं श्रुतौ देवपदं, देवपदस्यार्थमाहुः स्वरूपानन्दत्वादि, तदुक्तं ‘देव’शब्दस्य यावदर्थवत्त्वमुक्तं,  
दिवो दानाद् दिव्य आर्चिदविकस्य दिव्यः स्वरूपानन्दरूपत्वेत्यर्थः, तस्य दानादिति भावः, ‘देव’शब्दार्थनिरुक्त्या  
भगवन्तं निरूप्य ‘दिबु’ धात्वर्थनिरूपणेन भगवत्स्वरूपं निरूपयन्ति किञ्चेत्यादिना, जयेच्छाकरणाद्, भगवता  
जयेच्छाकरणादित्यर्थः, व्यवहारकरणात्, तेष्वेव भक्तेष्वेव, ते हारकास्ताः भ्रियः, तेषां भक्तानां, तथात्वं  
दीपन्यायेन भगवदावेशित्वं, हि शब्देन सौत्रहिषब्देन ॥ १५ ॥

नन्व (बृह. ५.८.८.) "स्थूलमनण्वहस्य" मित्याद्यनन्तरं पठ्यते (बृह. ५.८.९.) "न तदश्नोति  
अन न तदश्नोति कश्चेति, उक्तश्रुतां च ब्रह्मणा सह जीवस्य भोग उच्यते, तथा च  
गुणनिर्गुणभेदेन विषयभेदोद्देश्यं वाच्यो विरोधपरिहारमेत्यत उत्तरं पठति ।

**स्वाप्ययसम्पत्प्योरन्यतरापेक्षमाविष्कृतं हि ॥ १६ ॥**

इदामाशयः, (न.सू. ३.२.२२.) "प्रकृतैतावत्त्वं हि प्रतिपेक्षति ततो ब्रवीति च भूय"  
इत्याद्यधिकरणः (श्वेता. ६.८.) "प्रास्य शक्तिर्विविधैव श्रूयते सामाविकी ज्ञानवलक्रिया ये"त्यादि-  
श्रुतिभिश्च प्राकृता एव धर्मा निषिध्यन्ते ब्रह्मण्यप्राकृता एव बोध्यन्ते अन्यथा तद्वोधनमेव न  
स्यात्, निषेधकवाक्य एव तद्वोधनमपि न सा (बृह. ५.८.९.) "देतसैवाक्षरस्य प्रशासन" इत्यादि-  
ह्यं, अतोऽपि न्त्यानन्तरकर्मणवतः का वा कार्यासमता यथा प्राकृतान् गुणानुरीकुर्यात् ?  
अतो निर्गुणमेव सदा सर्वत्र भगवद्रूपमिति मन्तव्यं, एवं सति (छा. १०.३२.) "तद् यथापि  
हिरण्यनिधिं निहितमक्षेत्रज्ञा उपर्युपरि सञ्चरन्तो न विदुरेयमेवेमाः सर्वाः प्रजा अहरहर्गच्छन्त्य  
एतं ब्रह्मलोकं न विदन्ती"तिच्छान्दोग्यश्रुतेः प्रक्षापदशायां न कश्चिद् गत्याभ्राति तत्र न  
कश्चेति तद्विषयिणी निषेधिका श्रुतिर्ब्रह्मविदामोति परं मिति श्रुत्युक्तपरब्रह्मप्राप्तिदशाविषयिणी  
भोगयोधिका तेति न विरोधमन्योपि, एतदेवाह ।

स्वाप्ययः प्रक्षापः (छान्दो. ८.८.१.) "स्वमपीतो भवति तस्मादेनं स्वपितीत्याचक्षत"  
इति श्रुतेः, सम्पत्तिर्ब्रह्मसम्पत्तिरुक्तरीत्या पुष्टिमार्गीयो भोक्षः, एतयोरन्यतरापेक्षमविष्कृतमावि-  
ष्कर्णं भगवत्प्राप्त्यमितियावद्, हि यतोहेतोरतो युक्तप्रमयश्रुत्युक्तमित्यर्थः, भगवत्कर्तृक-  
भोगस्य लीलारूपत्वात् तस्मात् (न.सू. २.१.३३.) "लोकवत् तु लीला कैवल्य" मित्यत्र श्रुक्तिर्वैत-  
निरूपणात् तस्मात् सम्पद्रूपत्वं युक्ततरमिति हिशब्दार्थः ॥ १६ ॥ ४ ॥

॥ इति चतुर्थोपायस्य चतुर्थपादे चतुर्थं प्रदीपचद्वित्यधिकरणम् ॥ ४ ॥

ब्रह्मणा सह भोगाकर्णं लौकिकव्यापारयुतमुत नेति संशये तद्युतमिति पूर्वः पक्षः, तथा  
सति श्रुतिवत्त्वमहात् पूर्वोक्तमनुपपन्नमिति प्राप्त आह जगदित्यादि ।

**जगद्व्यापारवर्जं प्रकरणादसन्निहितत्वाच्च ॥ १७ ॥ (४.४.५.)**

पूर्वोक्तस्य जगत्सम्बन्धी लौकिको यो व्यापारः कायवाच्यनसां तद्वर्जं तद्वहितं भोग-  
करणं तत्र हेतु आह प्रकरणादसन्निहितत्वाच्चेति, (तै. ब्र.) "ब्रह्मविदामोति परं" मित्युप-

स्वाप्ययसम्पत्प्योरन्यतरापेक्षमाविष्कृतं हि ॥ १६ ॥ स्वमप्यतारपित् बन्धुस्थूलमितादिना, भोगे  
पक्षमात्रमाहु 'न तदश्नोती'त्यर्थः, जमेदेन ब्रह्मकर्तृकमहाकार्ययोगो निषिध्यते, उक्तश्रुता 'सर्वं ज्ञान'मिति श्रुतौ,  
विषयभेदः सगुणो गोगो निर्गुणोभोग एवैतेषां विषयमेव इत्यर्थः, इह स्वदे, अयं वक्ष्यमाणः, अन्यथा महानो  
निर्बन्धकत्वे, तद्वोधनं भगवोद्यं स्वाभाविकीत्यादिना, इत्यादिरूपं प्रशासनपुष्टिमार्गादिष्वतारपित्, प्रक्षापदशायां  
जीवस्य प्रक्षापदशायां, न कश्चिज्जीवः तत्र ब्रह्म य, तद्विषयिणी प्रमुक्तविषयिणी, वक्ष्यं स्वं भोजयति  
स्वाप्यय इत्यादिना, उभयश्चयुक्तं भोगवदभावकत्वं, हिशब्दार्थः सौप्रतिशब्दार्थ इत्यर्थः ॥ १६ ॥ ४ ॥

॥ इति चतुर्थोपायस्य चतुर्थपादे चतुर्थं प्रदीपचद्वित्यधिकरणम् ॥ ४ ॥

जगद्व्यापारवर्जं प्रकरणादसन्निहितत्वाच्च ॥ १७ ॥ भोगप्रकारविशेषं निरूपयितुमधिकरणसप्ततारपित्  
ब्रह्मणा सह भोगाकर्णं लौकिकव्यापारयुतमुत नेति संशये तद्युतमिति पूर्वः पक्षः, तथा  
सति श्रुतिवत्त्वमहात् पूर्वोक्तमनुपपन्नमिति प्राप्त आह जगदित्यादि ।

१. हि  
श्रुतिविपर्यया श्रुतिः प्रकाशकरीः सन्वापिता । ४. का ।

क्रमेण मुक्तिप्रकरणात् तत्र लौकिकव्यापारो सम्भावितः, किञ्च लीलायाः  
त्वेन प्राकृतं जगद् दूरतरमितीति हेतोर्न तत्सम्भवः, कदाचिच्छोके लीला  
तदधिष्ठानत्वयोग्ये मथुरादिदेशेति शुद्धे गोलके चक्षुरिन्द्रियमिव स्थापयित्वा लीलां  
तदापि लीलामध्यपातिनां न लौकिकव्यापारसम्भवः, न हि चक्षुरिन्द्रियं गोलकार्यं  
न वा तन्नाशे नश्यति, एतत् सर्वं “दिवीव चक्षुरातत्” मिति श्रुतिव्याख्याने विद्वन्मण्डने  
किञ्च छान्दोग्ये (९. २३. १.) “भूमैव सुखं भूमा त्वेव विजिज्ञासितव्य” इत्युक्त्वा  
लक्षणमाह (९. २४. १.) “यत्र नान्यत् पश्यति नान्यच्च लृणोति नान्यद् विजानाति स भूमे”ति,  
“नान्यद् विजानाती”त्येतावतैव चारितार्थ्येपि यदिन्द्रियव्यापारो  
भगवद्विषयकः स सिद्धो भवतीति जगद्व्यापारराहित्यं सिद्धं तत्र, तेन भगवत् एव  
स्वतन्त्रफलत्वमुक्तं भवति, न हि सुखस्यान्यत् प्रयोजनमस्ति ॥ १७ ॥

नन्वेतत्प्रकरण एव छान्दोग्ये पठ्यते (९. २६. २.) “सर्वं ह पश्यती”ति सर्व-  
विषयकप्रत्यक्षमुपदिश्यत इत्यन्यविषयकव्यापारराहित्यं नोपपद्यत इत्याशङ्क्य समाचक्षे  
आधिकारिकेत्यादिना ।

प्रत्यक्षोपदेशादिति चेन्नाधिकारिकमण्डलस्योक्तेः ॥ १८ ॥

अत्रेदमुच्यते “सोश्नुते” “लोकवत् तु लीला कैवल्य”मित्यादिभिर्नित्यलीलामध्यपातित्वं  
तस्योच्यते “नान्यत् पश्यती”त्यादिश्रुतिवशाज्जगद्व्यापारवर्जं भोगकरणं पूर्वद्वयेनोक्तं, अत्रेदं वि-  
चार्यते “नान्यत् पश्यती”तिप्रकरण एव “सर्वं ह पश्यती”ति सर्वविषयकं दर्शनमुच्यते तत् कथं पूर्वो-  
क्तमुपपद्यत इति, किञ्च, एकस्यैव भक्तस्य देशकालभेदेन क्रियमाणानेकलीलासम्बन्धित्वं भवति, तच्च  
लीलानित्यतायां न घटते, यतस्तत्तद्देशकालसम्बन्धिनी सा नित्या, एवं सत्येकस्यानेकरूपत्वं  
जीवस्य न सम्भवतीति तन्नित्यत्वमपि न सिध्यतीति तत्रोच्यते, श्रुतौ “सर्वं पदेन न जगदुच्यते

दिव्यसार्धं बकुमाहुः किञ्चेत्यादि, न तत्सम्भवो न लौकिकव्यापारसम्भवः, कदाचित् तादृशभक्तोद्वारेणाले,  
तद् व्यापिवैकुण्ठमक्षरं मम, ‘त’दिति ‘स्थापयित्वे’त्यनेनाश्वेति, अधिष्ठानत्वयोग्ये स्थापयित्वा व्यापिवैकुण्ठे  
स्थापयित्वेत्यर्थः, तदापि मथुरादिदेशावच्छिन्नव्यापिवैकुण्ठे भगवता सह भक्तानां लीलाकरणकालेपि, लौकिक-  
व्यापारमात्रमेवोपपादयन्ति न हीलादिना, चक्षुःस्थानापन्नमक्षरं गोलकस्थानापन्नो भूदेहाः, तन्नाशे गोलक-  
भूभागयोर्नाशे, नश्यति चक्षुरक्षरं वा नश्यतीत्यर्थः, लीलायां लौकिकव्यापारभावे प्रमाणान्तरमुपपन्नमिति किञ्चे-  
त्यादिना, स चक्षुःश्रोत्रव्यापारः, तत्र भगवता सह भक्तलीलायां, तेनेतरविषयतानिषेधेन, फलितमाहुर्न हीलादि,  
इतरलाभनलाभस्य प्रयोजनं सुखरूपं फलं यथा तथा सुखरूपभूमलाभस्यापि किञ्चित् प्रयोजनं स्वातिरिक्तं फलमस्तीति  
न हीलार्थः, तादृशफलस्याप्रसिद्धेरित्यर्थः ॥ १७ ॥

प्रत्यक्षोपदेशादिति चेन्नाधिकारिकमण्डलस्योक्तेः ॥ १८ ॥ सूत्रमवतारवन्ति नन्वित्यादिना, एतत्प्र-  
करण एव भूमविद्याप्रकरण एव, पठ्यते “सर्वं ह पश्यः पश्यती”त्यादि पठ्यते, तथा च भक्तस्याक्षरे ब्रह्मसर्वदर्शन-  
रूपो व्यापारो ‘जगद्व्यापारः’ श्रूयत इत्यर्थः, अत्रैतत्सूत्रान्तरेण, इदं वक्ष्यमाणमधिकं सङ्गाद्यं, तस्य भक्तस्य, अत्र  
शङ्कास्पदे विरोधे, इदममुपदं निरूप्यमाणं, पूर्वोक्तं जगद्व्यापारराहित्यं, प्रथमासङ्गादौ दृढीकृत्य ‘सोश्नुते’ ‘लोकवत्’  
त्वित्याद्युक्ते विरोधमुपपादयन्ति किञ्चेत्यादिना, एकस्यैव ‘एवं पश्यन्’ ‘सर्वं हि पश्यः पश्यती’त्यादिश्रुतिषु सर्वत्रैक-  
यवनोपादानादेकस्यैवेत्यर्थः, न घटते पूर्वसिद्धतत्त्वदेशकालावच्छिन्नलीलासम्बन्धस्य भक्ते नित्यत्वेनापच्छेदासम्भवात्  
देशान्तरकालान्तरावच्छिन्नलीलासम्बन्धो भक्ते न घटत इत्यर्थः, एवं सति एकस्यैव भक्तस्यैकस्मिन्नेव काले  
नानादेशावच्छिन्नलीलायां एकस्मिन् देशे नानाकालावच्छिन्नलीलायाश्चाङ्गीकारे सतीत्यर्थः, न सम्भवति इत्यादि-  
नुक्तावाप्त सम्भवतीत्यर्थः, एकस्यानेकत्वे तु सर्वमेव सुघटं स्यादित्यर्थः, तत्रोच्यते पूर्वसूत्रोक्तजगद्व्यापारवर्जनस्य

अन्तु यस्यां यस्यां लीलायां देशकालभेदेन क्रियमाणायामधिकृतो य एको भक्तस्तस्यैव तावन्ति  
भाषाणि सन्ति तान्याधिकारिकाणीत्युच्यन्ते, तेषां मण्डलं समूहस्तत्र स्थितवस्तुमात्रमुच्यत  
इति नातुपपन्नं किञ्चित्, अत एवाग्रे पठ्यते (१.२६.२.) "सर्वमामोति सर्वश" इति,  
(१.२६.२.) "स एकधा भवति विधा भवति पञ्चधा भवति सप्ताधा नवधा चैव पुनश्चैकादश  
स्थितः शतञ्च दश चैकश्च सहस्राणि च विंशति" इति, यथा मण्डलवर्तिषु पुंसु नैकस्य प्राथम्येन  
प्राधान्यं वक्तुं शक्यं तथैतेष्वपि रूपेष्विति ज्ञापनाय मण्डलपदमुक्तम् ॥ १८ ॥

नन्वेवं सति "यस्त्वद्देहमायास्य" इति प्रभुणोक्तं तदाशया तत्स्थितिनोपपद्यते नित्यत्वाद् लीलाया-  
स्तस्य कालस्य तदागमनस्य च तदापि वर्तमानत्वात् तथा प्रभुक्तिरपि नोपपद्यत इत्याशङ्क्य समाधत्ते ।

### विकारावर्ति च तथा हि स्थितिमाह ॥ १९ ॥

इह भगवल्लीला प्रकृतित्वाद्विरुद्धोर्ध्वो विकार इत्युच्यते तत्र न वर्तते तज्ज्ञानं तादृशं च  
भवति, यत् स्वरूपं प्रति तथा वदति तस्य स्वगेहे तदा भगवत्स्थितिज्ञानं न भवतीत्यर्थः, उपलक्षणं  
वेतदतो यद्देशकालविशिष्टा यादृशी या लीला तस्यास्तादृश्या एव तल्लीलामध्यपातिनो भक्तस्य  
ज्ञानं नान्यविषयकमिति ज्ञेयं, अत एव द्वितीयस्यापि महां पूर्वमुक्तमासीत् तेनागत इत्येव ज्ञानं  
भवति तदैव हि रसोदयोतो रसस्वरूपमध्यपातित्वाल्लीलाया रसस्य च भगवदात्मफल्पाङ्ग-  
बहूपत्वेन सर्वमुपपद्यते लीलायां, अत्र प्रमाणमाह तथा हि स्थितिमाहेति (छान्दो. १.२६.२.)  
"सर्वमामोति सर्वश" इति श्रुतिरेकस्यैव भक्तस्य सर्वशः सर्वैः प्रकारैः सर्वलीलारसमामोतीति  
वदन्त्युक्तरीत्यैव लीलायां स्थितिमाहेत्यर्थः, अतो यस्त्वद्देहलौकिकमीदृशमिति मन्तव्यं  
वैदिकैरिति मावः, अलौकिकेयं लौकिकरीत्यनुसरणं न युक्तं किन्त्वलौकिकरीत्यनुसरणमेव  
युक्तमिति हिमवदेन द्योत्यते, एतेन (ते. ब्र.) "रसो वै स" इति श्रुतेर्लीलाविशिष्ट एव प्रभुत्वात्तेति  
तादृश एव परमफलमिति ज्ञापितं भवति ॥ १९ ॥

'स सर्वं पश्यती'त्यनेन खण्डने कृते समाधानमुच्यत इत्यर्थः, तावन्ति नानादेनकालावस्थितलीलासु भवयोग्यानि,  
तान्येकमन्तरीयनामाकृषाणि, तेषां एकमन्तरीयनारूपार्थं, उच्यते 'स सर्वं पश्यती'ति 'सर्व'शब्देन योग्यता-  
मल्लीलापदं तदाग्रमुच्यते न तु जगत्, तादृशस्य दर्शनयोग्यत्वात्, 'नाम्बद्' पश्यती'त्यनेनैवायोग्यतोपपादनात्,  
अत एवैकस्वयानेकरूपैः सर्वलीलासम्बन्धिसकलपदार्थदर्शनाङ्गीकारादेव, तथैतेष्विति, आधिकारिकमण्डलस्यो  
यो भक्तनीवलदीपयावद्देहेष्वपि प्राधान्यस्यवस्था समैवेत्यर्थः ॥ १८ ॥

विकारावर्ति च तथा हि स्थितिमाह ॥ १९ ॥ सूत्रमन्तारयन्ति नन्वित्यादि, एवं सति लीलापदक-  
सकलपदार्थानां नित्यत्वे सति, तदाशया अज्ञानभगवदागमनशाया, तत्स्थितिर्यगवद्विरोधेन स्थितिः, तस्य कालस्या-  
गमनकालस्य, तदाप्यागमनसङ्केतपूर्वदेनेषि, नोपपद्यत आगमने अभिव्यक्तबोधिका नोपपद्यत इत्यर्थः, इह  
स्यासत्तिदान्ते, तद्विरुद्धो यावत्भगवन्तीक्षणपदार्थविरुद्धः, तत्र लीलावर्तिभूतविकारपदवाच्यलौकिकपदार्थं सति,  
तज्ज्ञानं 'विकारावर्ती'त्यनेनोच्यत इत्यर्थः, सकारार्थमाहुस्तादृशमिति, तादृशमवधारय  
लौकिकज्ञानसमानसमाकारं च भवति अग्नेदेहादिने भगवाद्भगवन्तीक्षणं भगवन्तिरोधानसम्पादितमित्यर्थः, यत् स्व-  
रूपं प्रति भक्तीयानास्वरूपाणां मन्वेव स्वरूपं प्रतीत्यर्थः, न भवति अज्ञानविरूपणं, तादृश्याः संयोगविप्रयोगान्तर-  
मौपाधसंश्रिताने भगवत्सोपि प्रत्यक्षं न भवतीत्यर्थः, एतद् भगवद्दर्शनविरूपणं, तादृश्याः संयोगविप्रयोगान्तर-  
रसात्मकभगवद्रूपायाः नान्यविषयकमिति ज्ञेयं, अत एव लीलामध्यपातिमववृत्तिरिक्तज्ञानसम्भवदेव, अत्र सर्वदा भक्तानां  
न भगवद्वृत्तिरिक्तविषयकं ज्ञेयमित्यर्थः, अत एव लीलोपयोगिसर्वदेशकालावच्छेदेन, सर्वैः प्रकारैः रसनिष्पादकसर्वैः प्रकारैरित्यर्थः,  
भगवल्लीलारसपाने, सर्वरसो लीलोपयोगिसर्वदेशकालावच्छेदेन, सर्वैः प्रकारैः रसनिष्पादकसर्वैः प्रकारैरित्यर्थः, अतः  
उक्तरीत्येत्यादि, एवमेव भक्तस्य सकललीलारसमोपयोगिनानास्वरूपल्लीलायां स्थितिमाहेत्यर्थः, अतः  
सर्वलौकिकविक्षणतया योगोपपाद्यत, इदमेतादृशलीलारूपं, तथा रसरूपः ॥ १९ ॥

## दर्शयतश्चैवं प्रत्यक्षानुमाने ॥ २० ॥

न च लौकिकयुक्तिविरोधोऽत्र बाधकत्वेन मन्तव्यः किन्तु साधकत्वेन, यतः प्रत्यक्षानुमाने श्रुतिस्मृती अपि लौकिकयुक्त्यप्रसारेणालौकिके भगवत्सम्बन्धिन्यर्थेन्यथाभावा निषेधति, (कठ. १.२.९.) “नैषा तर्केण मतिरापनेया” (श्वेता. ६.८.) “परास्य शक्तिर्विविधैः श्रूयते स्वाभाविकी ज्ञानबलक्रिया च” । (म. भा. मी. ५.१२.) “अलौकिकास्तु भावा न तांस्तर्केण योजयेत्”, श्रीभागवते च (६.९.३६.) “न हि विरोध उभय भगवत्परिगणितगुणगण ईश्वरेनवगाह्यमाहात्म्येर्वाचीनविकल्पवितर्कविचारप्रमाणाभासकुतर्क शास्त्रकलिलान्तःकरणाशयदुरवग्रहवादिनां विवादानवसर” इत्यादिवाक्यैरचिन्त्यानन्तशक्तिमत्त्वे भगवत्स्वरूपस्यैव परमफलत्वं प्रदर्श्यते, किञ्च (ऋक्सं. २.२.२४.) “ता वां वास्तुन्युश्मसि गमध्वै यत्र गावो भूरिशृङ्गा अयासः अत्राह तदुरुगायस्य वृष्णः परमं पदमवभाति भूरी” त्युग्वेदे पठ्यते किञ्चित्पाठभेदेन यजुःशाखायामपि, “ता” स्तानि “वास्तूनि” “वां” गोपी माधवयोः सम्बन्धीनि “गमध्वै” प्रसादत्वेन प्राप्तु “युश्मसि” कामयामहे, तानि कान्तीत्याकाङ्क्षायां गूढाभिसन्धिमुद्घाटयति “यत्र” श्रीगोकुले “गावो भूरिशृङ्गा” बहुशृङ्गा रुरुप्रभृतयः, वसन्तीतिशेषः, ग्राम्यारण्यपशूपलक्षणार्थमुभयोरेव ग्रहणं, “अत्राह” भूमावेव “तदुरुगायस्य” बहुगीयमानस्य “वृष्णः” भक्तेषु कामान् वर्पतीति वृषा तस्य “पदं” स्थानं वैकुण्ठं ततोपि “परम” अधिकमत्र विचित्रलीलाकरणाद् “भूरी” यमुनापुलिननिकुञ्जगोवर्धनादिरूपत्वेन बहुरूपं, तथा च तत्रत्यानि तानि “कामयामहे” इतिवाक्यार्थः सम्पद्यते, एतेन लीलासम्बन्धिवस्तुनां यत्र फलत्वेन बहुरूपप्रार्थनं तत्तल्लीलाकर्तुः परमफलत्वे किं वाच्यमित्याशयो ज्ञाप्यते, (श्रीमद्भग. ६.९.३९.) “अथ ह वाच तव महिमाश्रुतसमुद्रविमुपासकछ्छीढया स्वमनसि निष्येन्दमानानवरतसुखेन विस्मारितदृष्ट्युतसुखलेशाभासाः परमभागवता” इति श्रीभागवते, एतेनापि कैमुतिकन्यायेन प्रभोरेव स्वतःपुरुषार्थत्वं ज्ञाप्यते, फलप्रकरणत्वाद् तदेवाचार्य-तात्पर्यविषय इति ज्ञायते ।

## भोगमात्रसाम्यलिङ्गाच्च ॥ २१ ॥

इतोपि हेतोः पुरुषोत्तमस्वरूपमेव परमं फलमिति ज्ञायते, यतः (तै. ब्र. ) ‘सोश्नुते सर्वान् कामान् सह ब्रह्मणा विपश्चिते’तिश्चतौ भक्तसाम्यमुच्यते तच्च पुरुषोत्तम एव सम्भवति, यतः सख्यं दत्त्वा तत्कृतात्मनिवेदनमङ्गीकुर्वन्नतिकरुणः स्वस्वरूपानन्दमनुभावयन्तं प्रधानीकरोति,

दर्शयतश्चैवं प्रत्यक्षानुमाने ॥ २० ॥ नानास्वरूपकैकमरुपदतानेकभक्त्यदितलीलाविशिष्टभगवत्स्वरूपस्य स्वरूपस्य लौकिकयुक्त्यसिद्धत्वं दृष्ट्वा मनसिष्ठस्य तद्विरासाय सूत्रमवतारयमिति न चेत्यादिना, अत्र तादृशभक्तिविशिष्ट-लीलाया निरूप्यते, किन्त्वित्यादि, येन लौकिकयुक्त्यगोचरत्वमलौकिके साधकं तेन विरोधोपि तथा नानुमानबाधक इत्यर्थः, प्रत्यक्षेत्यादि, उक्तार्थस्य नित्यानुमेयधुतिमूलकत्वाभावात् स्वतःसिद्धमात्रपमूलकानुमितिप्रामाण्यकारेणानुमानपदेनोपादानं, अन्यथाभावनं लौकिकयुक्तिविद्वत्तया भावनं, एषोपनिषद्प्रतिपाद्यता रसात्मकस्वरूपविषयिणी, प्रमाणांतरमाहुः किञ्चेत्यादिना, किञ्चित्पाठभेदेन ‘निष्प’पदमनुष्ठाप्यतेनेत्यर्थः, उक्तपुस्त्यधमाहुस्तास्तानीत्यादि, एतेन लीलासम्बन्धिपदार्थानां कामवायाः शुद्धा निरूपणेन, लीलासम्बन्धिपदार्थकामनामुक्त्या तादृशपदार्थलेख्य फलत्वमाहुदृष्ट हेत्यादिना ॥ २० ॥

भोगमात्रसाम्यलिङ्गाच्च ॥ २१ ॥ सूत्रमवतारयन्तीतोपीत्यादिना, इतोपि भोगातो साम्यतोपि, पुरुषोत्तम एवेत्येवकारेणाक्षरभोगार्थसाम्यव्यपदेशः, प्रधानीकरोति ‘सह’तन्मात्रं स्वयं गौणो भूया भक्तः प्रधानीकरोतीत्यर्थः





ज्ञायते, न च फलप्रकरणात् तेनावृत्त्युक्तेः संसाराभाव एव जीवस्य परमं फलमित्याचार्याः  
 ज्ञायत इति वाच्यं, ब्रह्मविदः परप्राप्तिं फलत्वैवोक्त्वा तत्स्वरूपस्य सर्वकामभोगत्वेन,  
 निरूपणात्, स च स्वस्वाधिकारानुसारेण निवेदितार्थाङ्गीकाररूप एवेति ज्ञेयं, तेन स एव  
 फलमनावृत्तिस्त्वर्थिकी परं त्वावृत्तौ सम्भवन्त्यां परमफलत्वं नोपपद्यत इतिज्ञानदुर्वल  
 निरासायेयमुक्ता, पुष्टिमार्गीयभक्तविशेषप्रवर्तकनिवर्तकवेषुशब्दाद् भगवन्निकटगतावनना  
 पूर्वोक्तोक्ता मर्यादामार्गीयाणां वेदरूपाच्छब्दात्तदुक्तसाधनादनावृत्तिं द्वितीयेनेत्यपि त  
 विषयः श्लिष्टोर्थो ज्ञेयः, तथा सति परमफलमग्रे स्वत एव भावीति भाव इत्यलं विस्तरेण ॥  
 जानीत परमं तत्त्वं यशोदोत्सङ्गलालितम् । तदन्यदिति ये ग्राहुरासुरास्तानहो बुधाः ॥१॥  
 नानामतध्वान्तविनाशनक्षमंवेदान्तहृत्पद्मविकासने पटुः ।

आविष्कृतोयं भुवि भाष्यभास्फुरो मुधा बुधा धावत नान्यवर्त्मसु ॥ २ ॥

पुरन्दरमदोद्भवप्रचुरवृष्टिस्पर्शीडितस्वकीयवरगोकुलावनपरायणो लीलया ।

सितामृतसुवृष्टिभिः परिपुषोप तान् यो गिरिं दधार च स एव हि श्रुतिशिरःसु संराजते ॥ ३ ॥

श्रीकृष्णकृपयैवायं सिद्धान्तो हृदि भासते । तेनाधिकं वरीवर्ति न वक्तव्यं हरेर्नृणाम् ॥ ४ ॥

भाष्यपुष्पाञ्जलिः श्रीमदाचार्यचरणाम्बुजे । निवेदितस्तेन तुष्टा भवन्तु मयि ते सदा ॥५॥२ः

॥ इति चतुर्थाध्याये चतुर्थपादे पञ्चमं जगद्व्यापाराधिकरणम् ॥ ५ ॥

॥ इति श्रीवेदव्यासमतवर्तिश्रीबल्लभाचार्यविरचिते श्रीब्रह्मसूत्राणुभाष्ये

चतुर्थस्याध्यायस्य चतुर्थः पादः समाप्तः ॥

॥ समाप्तश्चतुर्थाध्यायः ॥ समाप्तं श्रीब्रह्मसूत्राणुभाष्यम् ॥

पूर्ववाक्येनेत्यादि, सूत्रपूर्वार्धेनेत्यर्थः, तथा च भुक्त्वात्मकशब्देन भक्तानां परप्राप्तेरुक्तत्वात् सूत्रकाराणामपि न  
 वृत्तिरेवादायभिप्रेतैत्यर्थः, यद्यपि सूत्र आवृत्तिः समाप्तितात्पर्यिका तथापि श्लेषेण सोप्यर्थोवसेया, परेषां मतम्  
 पूर्वपक्षमाहुर्न चेत्यादि, पूर्वपक्षस्य श्रुत्यर्थविरुद्धत्वाच्छ्रुत्यर्थेन समाधानमाहुर्ब्रह्मविद इत्यादिना, स च सर्व  
 फलभोगश्च, स एव सर्वकामफलभोग एव, प्रवर्तको भगवति सर्वकामफलभोगार्थं प्रवर्तकः, निवर्तक  
 मप्रबलौकिकैःस्यो निवर्तकः, पूर्वेषां सूत्रपूर्वार्धेन, द्वितीयेन सूत्रोच्चार्येन, तथा सति भगवन्निकटे सति, प  
 स्वरूपमाहुर्जानीतेत्यादिना, सूर्यरेव भाष्यं निरूपयन्ति नानामतेत्यादिना, वेदान्तेत्यादि, अविद्यातमा  
 विनाशनेन वेदान्तायैः किरणसदृशैर्हृत्पद्मविकासनसमर्थ इत्यर्थः, ग्रन्थस्वरूपं प्रतिपाद्य ग्रन्थप्रतिपाद्यार्थ  
 यासेन सकलानिष्टविशुद्धिपूर्वकसकलदोषसाधकवसकलोपनिषत्प्रतिपाद्यवज्राहुः पुरन्दरेत्यादिना, स्वकीयव  
 स्वकीयानां वररूप इत्यर्थः, भगवन्मार्गीयसिद्धान्तहस्तानां यदुक्तो विद्यमानत्वेपि भगवत्कृपाव्यतिरेकेण  
 हृदयोरोहासम्भवात् कृपासत्त्वे च स्वत एवारोहसम्भवात् तथा निर्वचनं नातिप्रयोजकमित्याहुः श्रीकृष्णेना  
 रिष्यान् शिक्षयन्तो ग्रन्थान्ते मद्रहमाचरन्ति भाष्येत्यादिना, तथा च नृतीयाध्यायद्वितीयचरणनवमाधिक  
 स्थानविशेषात् प्रकाशादिवदितिसुप्रमारम्भ चतुर्थाध्यायसमाप्तिपर्यन्तं श्रीमद्भोस्वामिनां कृतिरिति श्रीमद्  
 चरणार्पणं तस्याः स्वयं कृतत्वमिति बोध्यम् ॥ २२ ॥ ५ ॥

श्रीबल्लभकृपादेवाच ह्रीविहङ्गसुधीक्षणात् । पदानामणुभाष्यस्य प्रदीपः पूर्णतममाय ॥ १ ॥

श्रीगोपालगुरोः प्रीत्या शिष्यछारामप्रदीपतः । प्रकाशयन् सर्वस्वं श्रीबल्लभरहःकृतम् ॥ २ ॥

॥ समाप्तं चतुर्थचतुर्थे पञ्चमाधिकरणम् ॥ ५ ॥

इति श्रीमद्भोस्वामिधीवल्लभजीसुतगोपालजीविरचितेणुभाष्यपदप्रदीपे  
 चतुर्थाध्यायस्य चतुर्थः पादः ॥ ४ ॥

॥ समाप्तश्चतुर्थाध्यायः ॥ समाप्तः श्रीमद्ब्रह्मसूत्राणुभाष्यपदप्रदीपः ॥

१. छत्रं क । २. 'भो यणपुणे । ३. 'सिद्धान्त' कपु । ४. 'नृणाम्' कपु । ५.

चरणेतिपदस्य श्रीमद्ब्रह्मभाषीधरेणपरत्वादेया साध्याध्यायभाष्यकृतिः

श्रीमद्ब्रह्मभाषायां श्रीमदाचार्यचरणैः सत्य इतिः सप्तदशमुजे निवेदनस्यानुपपत्तत्वात् सूत्रकाराणां धीमद्वचन

Published by Vadhval Nagundao Shah, F. A. I. L. B., 68, 3rd Bhowada Bhuleshwar, Bombay!

and

Printed by Ramchandra Yesu Shedge, at the Nirnaya Sagar Press,

26-28, Kolhat Lane, Bombay